

حضرت عیسیٰ علیہ السلام سے بے پناہ محبت

نے مجھے اسلام تک پہنچا دیا

حبی العظیم للمسیح قادنی إلى الإسلام



أردو

Simon Alfredo Caraballo

A. María .A

# حضرت عيسى عليه السلام سے بے پناہ محبت نے مجھے اسلام تک پہنچا دیا

My Great Love for Jesus Led Me to Islam

تالیف: ابو مریم (سائمن الفریڈو)

ترجمہ: ابو عبد اللہ

طبعة مختصرة



جميع الحقوق محفوظة مؤسسة رسالة الرحمة  
استفد من قراءة هذه الطبعة وترقب صدور الطبعة اللاحقة الأحدث

احصل على كميات من أحدث طبعات هذا الكتاب مباشرة من  
مصدره الشرعي وبأقل سعر، وذلك بالتواصل على الرقم:



00966552200985



**Risaalat Ar-Rahmah (Message of Mercy)**  
**All rights reserved**

**Read and benefit from this edition and look forward to the most recent forthcoming edition.**

**sam.ur@myloveforjesus.com**  
**myloveforjesus@hotmail.com**  
**www.myloveforjesus.com**

**Get large quantities of the latest edition of this book from its legitimate source and at the lowest price by calling:**



**00966552200985**

اس کتاب میں قرآنی آیات کے تراجم کے لیے 'حافظ نذراحمہ' صاحب کے ترجمہ قرآن سے استفادہ کیا گیا ہے۔  
عہد نامہ جدید کے تراجم 'کتاب مقدس'، پاکستان بائبل سوسائٹی، انارکلی، لاہور، پاکستان اشاعت ۲۰۱۰ء سے لیے گئے  
HOLY BIBLE: EASY TO READ کے علاوہ 'لینے بائبل کے مذکورہ بالا نسخے کے تراجم کے لیے گئے  
VERSION ترجمہ بمطابق ورلڈ بائبل ٹرانسلیشن سینٹر، اشاعت ۲۰۰۶ء سے بھی استفادہ کیا گیا ہے۔  
(البتہ جہاں انگریزی بائبل کے کسی مخصوص نسخے کے کسی فقرے کا ترجمہ ان سے مختلف تھا تو جو فقرہ مقصود تھا اُس کا ترجمہ  
پیش کیا گیا ہے۔)

## فہرست مضامین

صفحہ نمبر	مضامین کتاب	نمبر
۴	..... عرض مترجم	۱-
۵	..... تعارف	۲-
۹	..... امریکہ میں میری زندگی	۳-
۱۲	..... انا جیل	۴-
۲۲	..... حقائق قرآن	۵-
۲۷	..... حضرت عیسیٰ علیہ السلام کی زندگی اور اُن کا مشن	۶-
۳۴	..... محمد ﷺ	۷-
۵۱	..... عیسائیت اور اسلام کے عقائد	۸-
۵۲	..... تثلیث	
۵۶	..... الوہیت مسیح	
۶۱	..... ابنیت مسیح	
۶۲	..... حقیقی گناہ اور کفارہ	
۷۲	..... اسلام: تمام انبیاء کا موحدانہ مذہب	
۷۷	..... میرا قبول اسلام کا فیصلہ گن قدم: میرے قبول اسلام میں حضرت عیسیٰ علیہ السلام کی شخصیت کا کردار	۹-
۸۰	..... اسلام نے مجھے کیسے متاثر کیا	۱۰-
۸۴	..... میرے قبول اسلام نے کیسے دوسروں کی زندگیوں کو متاثر کیا	۱۱-
۸۷	..... جب مذہب جبراً مسلط کیا جائے	۱۲-
۹۳	..... پوپ (Pope) اور دنیا کے دیگر حکمرانوں کو دعوت عام	۱۳-
۹۷	..... بائبل اور قرآن کا موازنہ	۱۴-

## عرض مترجم

الْحَمْدُ لِلَّهِ وَكَفَىٰ وَ سَلَامٌ عَلَىٰ عِبَادِهِ الَّذِينَ اصْطَفَىٰ، أَمَّا بَعْدُ:

اللہ تعالیٰ نے جن و انس کی رشد و ہدایت کے لیے اس دُنیا میں کم و بیش ایک لاکھ چوبیس ہزار انبیاء مبعوث فرمائے جنہوں نے اس بات کی طرف دعوت دی کہ ”کوئی عبادت کے لائق نہیں سوائے اللہ کے“۔ ارشادِ باری ہے: ”اور تم سے پہلے ہم نے کوئی رسول نہیں بھیجا مگر ہم نے وحی بھیجی اس کی طرف کہ میرے سوا کوئی معبود نہیں، پس تم میری عبادت کرو۔“ (سورۃ الانبیاء: ۲۵) جن لوگوں نے وقت کے نبی کے پیغام کو دل و جان سے تسلیم کیا وہ کامیاب و کامران ہوئے اور جنہوں نے وقت کے نبی کے پیغام کو ٹھکرا دیا وہ ناکام و نامراد ہوئے۔ اللہ تعالیٰ نے نبی کریم حضرت محمد ﷺ کو آخری نبی مُختب فرمایا۔ آپ ﷺ کے بعد کوئی نبی و رسول آنے والا نہیں ہے۔ نبی ﷺ کی بعثت کے بعد جو شخص بھی اپنا پرانا دین ترک کر کے اسلام قبول نہ کرے تو:

”تو اس سے (یہ دین) ہرگز قبول نہ کیا جائے گا اور وہ آخرت میں نقصان اٹھانے والوں سے ہوگا۔“ (آل عمران: ۸۵)

اس کتاب میں مؤلف نے اپنے اسلام قبول کرنے کا واقعہ بیان کرنے کے ساتھ ساتھ بے نظیر عقلی و نقلی دلائل سے مسیحی عقائد تثلیث، الوہیت مسیح، ابنیت مسیح، حقیقی گناہ اور کفارہ کا پرزور رد کیا ہے اور اسلام کی حقانیت کو واضح کیا ہے۔ قرآن مجید اور بائبل کے حوالہ جات سے بائبل کے تحریف شدہ ہونے اور اس میں جگہ جگہ اختلافات کے وجود کا ذکر کیا ہے نیز قرآن مجید کی حقانیت اور قرآن کے تمام نسخوں کے لفظ بہ لفظ یکساں ہونے کو بھی بیان کیا ہے۔ مؤلف نے چند غیر مسلم دانشوروں کے نبی ﷺ سے متعلق اقوال، بائبل میں درج نبی کریم حضرت محمد ﷺ کی آمد کی چند بشارتیں اور حضرت عیسیٰ علیہ السلام سے متعلق نبی کریم ﷺ کی احادیث بھی درج کی ہیں۔

مسیحی دوستوں سے درخواست ہے کہ تعصب سے بالاتر ہو کر اس کتاب کا مطالعہ کیجئے اور حق و سچ کو تلاش کیجئے تاکہ آپ کی آخرت سنور جائے۔ ایسا نہ ہو کہ اللہ تعالیٰ کے حق دین کو ٹھکرا کر آپ آخرت میں عظیم خسارہ اٹھائیں۔ اللہ تعالیٰ سے دُعا ہے کہ آپ کا سینہ اسلام کے لیے کھول دے اور آپ کا دل اسلام کی طرف موڑ دے، تاکہ آپ حق قبول کریں۔ (آمین)

طالب دعا

ابوعبداللہ  
abdullahabu13@yahoo.com



## تعارف

’کچھیت‘ ایک کیتھولک عیسائی مجھے یہ بات سکھائی گئی تھی کہ کیتھولزم ہی سچا مذہب ہے اور یہ کہ یہودیت صرف عیسائیت کی تیاری ہے۔ یعنی دوسرے تمام مذاہب غلط ہیں۔ درحقیقت میں نے اسلام کے متعلق پہلی مرتبہ صرف ۱۹۷۸ء میں سنا۔ میں نے سنا تھا کہ مسلمان عیسائیت اور یہودیت پر کچھیت آسمانی مذاہب یقین رکھتے ہیں۔ قرآن نشاندہی کرتا ہے کہ اللہ (عربی زبان میں خُدا تعالیٰ کا مخصوص نام) نے ہر علاقے میں انبیاء مبعوث فرمائے تاکہ وہ لوگوں کو حق و سچ کے راستے کی ترغیب دیں۔ میرے تحت الشعور کی گہرائیوں تک عیسائیت کا پیغام بسانے کے لیے کیتھولت کلیسا نے ایک پروگرام مرتب کیا جسے اگر بچپن سے لاگو کیا جائے تو اُس کے دور رس اثرات کے مواقع زیادہ ہیں۔ اس پروگرام نے لوگوں کی بقیہ زندگی کے عقائد اور رویہ کو متاثر کیا۔ اس منصوبے میں مرکزی شخصیت حضرت عیسیٰ علیہ السلام ہیں اور اس میں رسومات حضرت عیسیٰ علیہ السلام کی پیدائش کے واقعات کے گرد، من گھڑت قصہ وفات، جی اٹھنا، دسمبر میں اُن کی پیدائش سے لے کر ایسٹر (Easter) کے موقع پر اُن کی من گھڑت وفات تک کے واقعات سے متعلق ہیں۔ یہ رسومات الہام کا حصہ نہیں بلکہ حضرت عیسیٰ علیہ السلام کے آسمان پر اُٹھانے جانے کے کئی سال بعد انسانوں کی گھڑی ہوئی ہیں۔ بچپن میں ویزویلا میں ۲۴ دسمبر کی رات کو میں حضرت عیسیٰ علیہ السلام کی آمد کا انتظار کیا کرتا تھا تاکہ وہ میرے لیے تحائف لائیں جن کی میں نے سالانہ خواہشی خط کے طور پر التجا کی ہوتی تھی۔ ایک غریب خاندان سے تعلق اور کئی بھائی بہن ہونے کی بناء پر میں سمجھتا تھا کہ یہ ”بچوں کے عیسیٰ“ کے لیے بہت مشکل تھا کہ جن چیزوں کا میں نے کہا ہے وہ لائیں۔ مگر اکثر میں پریشان ہو جاتا اور الجھن میں پڑ جاتا کیونکہ میں سوچتا تھا کہ اگر عیسیٰ علیہ السلام نے اتنے زیادہ معجزات ظاہر کیے جو میں نے راہوں اور پادریوں سے سنے، تو وہ (عیسیٰ علیہ السلام) اس قابل کیوں نہیں کہ مجھے ایک تین پہیوں والی سائیکل لادیں؟ کیا یہ التجاء حضرت عیسیٰ علیہ السلام کے لیے زیادہ آسان نہ تھی اس سے کہ مردوں کو دوبارہ زندہ کریں؟ اس لیے کئی سالوں سے ”بچوں کے عیسیٰ“ کا تصور میرے ذہن میں مایوس کن ہی رہا۔



جب ایسٹر (عیسوی تہوار) نزدیک آ رہا تھا، میں ٹیلی ویژن پر نشر کی جانے والی حضرت عیسیٰ ﷺ کی کہانیاں دیکھا کرتا تھا کہ کیسے انہیں جسمانی اذیتیں دی گئیں یہاں تک کہ انہیں صلیب پر لٹکا کر سُولی دی گئی۔ میں حقیقت میں ٹی وی کے اندر چڑھ جانا چاہتا تھا تاکہ کسی طرح اُن کی مدد کر سکوں۔ میں خدا سے اُن کی مدد کرنے کی دعا کرتا تھا اور دُعا کرتا تھا کہ وہ اپنے 'بیٹے' کو سُولی نہ ہونے دے۔ آخر میں میں چھپ جاتا تھا اور (چھپ کر) رویا کرتا تھا کیونکہ مجھے سکھایا گیا تھا کہ 'مرد روتا نہیں'۔ مجھے سمجھ نہیں آتی تھی کہ کیوں اتنے اچھے آدمی سے اذیت و بربریت کا سلوک کیا جا رہا ہے؟ بچہ ہونے کی وجہ سے اس واقعہ سے میرے تحت الشعور میں خدا تعالیٰ کے اس عظیم نبی سے شدید محبت جڑ پکڑ گئی۔ دوسرے بچوں کے لیے شاید -- اپنے خواہشی خطوط کے جواب میں -- جو کھلونے وہ کرسمس کے موقع پر لیتے وہ حضرت عیسیٰ ﷺ سے محبت کا سبب بنتے۔

اگر کلیسا کا مقصد کسی طرح حضرت عیسیٰ ﷺ کے لیے احترام و تعظیم کا احساس پیدا کرنا تھا تو میرے مطابق وہ کامیاب تھے۔ میں نے اپنے ماں باپ سے بھی بڑھ کر حضرت عیسیٰ ﷺ سے پیار کرنا سیکھا تھا۔ جبکہ، جب تک میں بچہ تھا، میں نے خدا تعالیٰ کی طاقت سے سوال کرنا شروع کر دیئے۔ جو تصور میں خدا تعالیٰ کے بارے میں رکھتا تھا وہ یہ تھا کہ خدا تعالیٰ جو چاہتا ہے وہ کر سکتا ہے (اور واقعی ایسا ہی ہے)۔ اُس نے کائنات، زمین، سورج، چاند، ستارے اور انسانوں کو بنایا۔ میں حیران ہوتا تھا کہ کیوں اُس نے حضرت عیسیٰ ﷺ کو صلیب پر سُولی دیئے جانے سے نہیں بچایا؟

اس معما کو حل کرنے کے لیے ایک موقع پر میں اپنے گھر کے پچھلے صحن کی چھوٹی دیوار پر چڑھ گیا اور خدا تعالیٰ کو یہ کہتے ہوئے چیلنج کیا: 'اگر آپ واقعی بہت طاقتور ہیں، اور وہ سب کچھ کر سکتے ہیں جو آپ چاہتے ہیں تو جب میں اس دیوار سے چھلانگ لگاؤں تو (بجائے گرنے کے) اُڑنے لگوں۔ ورنہ میں یقین نہیں کروں گا کہ آپ اتنے طاقتور ہیں کیونکہ آپ صلیب پر حضرت عیسیٰ ﷺ کی جان بھی نہ بچا سکے۔' خوش قسمتی سے دیوار زیادہ اونچی نہ تھی اور میں زمین پر گر پڑا۔ ہر مرتبہ اُڑنے کی کوشش کرنے سے میں اس بات کا قائل ہوتا گیا کہ بالآخر خدا تعالیٰ زیادہ طاقتور نہیں ہے۔ یہ واقعی ایک بچگانہ سوچ اور تجزیہ کا نتیجہ تھا۔

بعد کی زندگی میں جب میں نے ہائی سکول میں تعلیم شروع کی، میرے والدین نے ایک بوڑھے نوٹو گرافر کے



ساتھ کام کرنے کی اجازت دے دی۔ اُسے میں اپنے ساتھ کئی جگہ لے کر جایا کرتا۔ معلوم ہوا کہ وہ ایک مشہور نجومی ہے۔ وہ جہاں کہیں جاتا اُس کی بہت سی گاہک عورتیں اُس سے اپنے مستقبل میں وقوع و پزیر ہونے والے واقعات پوچھتیں۔ اس مقصد کے لیے وہ زرد تمباکو پیتا جیسے جیسے وہ پیا جا رہا ہوتا اور رکھ گرتی، اسی دوران وہ اپنی گاہک عورتوں کو معلومات بتاتا۔ مجھے یہ بھی معلوم ہوا کہ وہ لوگوں کی زندگی سے متعلق پوشیدہ چیزیں جاننے کے لیے اُن پر تنویمی عمل (HYPNOTIZE) بھی کرتا اور تب وہ دوسروں کے سوالات کے جوابات دیتا۔

بہت ابتدائی عمر میں ہی یہ تمام تجربات میرے تحت الشعور میں محفوظ ہوتے گئے۔ اسی دورانہ میں میرے والدین مابعد النفسیات (PARAPSYCHOLOGY) میں مہارت کے لیے ایک سینٹر جایا کرتے تھے۔ میں بعض اوقات اُن کے ساتھ جایا کرتا یہ دیکھنے کے لیے کہ کیا ہو رہا ہے۔ اسی سینٹر میں میں نے مراقبہ ودھیان، بطور و نظائف بولے جانے والے جملے، قابو پانا اور یہ کہ مُردوں کا زندوں سے بات چیت کرنا<sup>(1)</sup> جیسے تصورات سیکھے۔ میں نے ایک چھوٹی عبادت گاہ جو میرے والد نے بڑی توجہ اور احتیاط سے بنائی تھی، میں دن میں دو مرتبہ عبادت کرنا سیکھا۔ ایک اجتماع میں میں نے شرکت کی، اجلاس کے صدر نے میرے لیے ایک تعویذ بنایا جو بقول اس کے میری حفاظت کرے گا، اس لیے میں اُسے ساتھ رکھتا جہاں کہیں بھی میں جاتا۔

اسی دورانہ میں میں نے حضرت عیسیٰ ﷺ کے سولی پر چڑھائے جانے کے بارے میں سوچ بچار جاری رکھی۔ اُس وقت میرے والد صاحب کے پاس ایک کتاب تھی جسے وہ اکثر پڑھا کرتے تھے۔ اس کا عنوان تھا: "The Life of Jesus Dictated by Himself" (حضرت عیسیٰ ﷺ کی زندگی اُن کے اپنے مطابق)۔ میرے والد نے

(1) درحقیقت مردہ زندوں سے بات نہیں کرتا بلکہ شیاطین مُردے کی آواز نقل کرتے ہوئے زندوں سے بات چیت کرتے ہیں۔ دوسری طرف، قرآن پاک کی تلاوت اور نبوی دعائیں تمام روحانی بیماریوں سے چھٹکارے کا مؤثر ذریعہ ہیں۔ یہ حقیقت کہ ہر مسلمان یہ اعمال کر سکتا ہے اس بات کا بین ثبوت ہے کہ قرآن مجزآنہ فطرت کا حامل ہے۔ غیر اللہ سے مانگنا یا دوسروں کو شیاطین سے چھٹکارے کے لیے بائبل استعمال کرنا اُن روحانی بیماریوں سے تعاون کرنے سے زیادہ نہیں ہے یا پھر یہ ایسا ہے جیسے کسی اور روحانی بیماری کو دیگر روحانی بیماریوں سے چھٹکارہ حاصل کرنے کے لیے استعمال کرنا۔

ایک مرتبہ مجھے بتایا کہ اس کتاب کے مطابق حضرت عیسیٰ علیہ السلام سفر کر کے یروشلیم سے کہیں دور مقامات پر چلے گئے ہیں، اس بات سے مجھے حضرت عیسیٰ علیہ السلام کے سولی پر چڑھائے جانے سے متعلق سوال کا جواب تلاش کرنے میں کچھ اُمید نظر آئی۔

جب میں نے ہائی سکول سے گریجویٹیشن کی تو مجھے امریکہ میں انجینئرنگ کی تعلیم حاصل کرنے کا وظیفہ دیا گیا جسے میں نے خوشی سے قبول کر لیا۔ ۱۹۷۷ء میں سفر سے پہلے ایک واقعے نے میرے عیسائیت پر ایمان کو بُری طرح متاثر کیا۔

میں نے دو عیسائیوں کو ایک مرگی کے مریض آدمی جسے گلی میں مرگی پڑی تھی کی مدد کرتے ہوئے دیکھا۔ مگر بعد میں انہوں نے اُس کا بٹوہ تلاش کیا اور اُس کی کچھ رقم چرائی۔<sup>(۱)</sup> باوجود اس حقیقت کے کہ انفرادی اعمال ایک مذہب کے صحیح ہونے یا نہ ہونے پر دلالت نہیں کر سکتے، اس واقعے نے مجھے بہت متاثر کیا۔ شاید بہت سے لوگوں کے لیے یہ واقعہ اہمیت کا حامل نہ ہو مگر میری گوائی ہے کہ میرے والد نے کئی مرتبہ میرے بھائی کو سزا دی جبکہ وہ ۲۵ سینٹ کے برابر رقم گھر لایا اور اس کا باعث تشفی جواب نہ دے سکا کہ وہ یہ کہاں سے لایا ہے۔



(۱) بائبل کے چند مضامین واضح طور پر چوری اور دیگر اعمال سے منع کرتے ہیں، جیسا کہ دس احکامات میں ہے: ”تب خُدا نے یہ ساری باتیں کہیں: میں خُداوند تمہارا خُدا ہوں۔۔۔ تمہیں میرے علاوہ کسی دوسرے خُداؤں کی عبادت نہیں کرنی چاہئے۔۔۔ تمہیں کوئی بھی مورتی نہیں بنانی چاہئے۔ کسی بھی اُس چیز کی تصویر یا بُت مت بناؤ جو اوپر آسمان میں یا نیچے زمین میں ہو یا پانی کے نیچے ہو۔۔۔ بُوں کی پرستش یا کسی قسم کی خدمت نہ کرو کیوں؟ کیونکہ میں خُداوند تمہارا خُدا ہوں۔۔۔ تمہارے خُداوند خُدا کے نام کا استعمال تمہیں غلط طریقہ سے نہیں کرنا چاہئے۔۔۔ اپنے باپ اور ماں کی عزت کرو۔۔۔ تمہیں کسی آدمی کو قتل نہیں کرنا چاہئے۔ تمہیں بدکاری کا گناہ نہیں کرنا چاہئے۔ تمہیں چوری نہیں کرنی چاہئے۔ تمہیں اپنے پڑوسیوں کے خلاف جھوٹی گواہی نہیں دینی چاہئے۔ دوسرے لوگوں کی چیزوں کو لینے کی خواہش نہیں کرنی چاہئے۔ تمہیں اپنے پڑوسی کا گھر، اس کی بیوی، اُس کے خادم اور خادمائیں، اُس کی گائیں، اُس کے گدھوں کو لینے کی خواہش نہیں کرنی چاہئے۔ تمہیں کسی کی بھی چیز کو لینے کی خواہش نہیں کرنی چاہئے۔“ (خروج ۲۰: ۱-۱۷)

یہ مضامین بائبل کا ایک حصہ ہیں جو قرآن سے مطابقت رکھتے ہیں۔ بائبل کے دیگر مضامین کی ایسی تعلیمات سے رُوگردانی کی وجہ سے ان تعلیمات کا اثر تقریباً ختم ہو چکا ہے۔ انسانیت پر رحم کرتے ہوئے خُدا تعالیٰ نے قرآن مجید کو نازل کر کے اسے گزشتہ کُتب پر نگہبان مقرر کیا۔

# امریکہ میں میری زندگی



پہلے مجھے ایک سکول جانا تھا جہاں میں انگریزی سیکھ سکوں۔ وہاں میں دنیا کے مختلف حصوں سے آئے ہوئے مختلف مذاہب کے پیروکاروں سے ملا۔ سیٹیل (Seattle)، واشنگٹن (Washington) کے انگریزی زبان کے سکول میں میرے کمرے میں سعودی عرب سے تعلق رکھنے والا ایک شخص رہتا تھا جو ماسٹر ڈگری پر کام کر رہا تھا۔ اُس کا نام فواد تھا۔ ایک دن اُس نے مجھ سے پوچھا کہ کمرے میں نماز پڑھنے سے مجھے کوئی دقت تو نہیں۔ میں نے اُسے بتایا کہ اس سے مجھے کوئی پریشانی نہیں۔ مجھے حیرانی ہوئی، چونکہ یہ پہلا موقع تھا کہ میں کسی مسلمان کو نماز پڑھتے دیکھ رہا تھا۔ اُس نے کمرے میں نسب بیسن میں اپنے ہاتھ دھوئے، کٹی کی، اور اپنا چہرہ اور دونوں بازو دھوئے۔<sup>(۱)</sup> یہ پہلا موقع تھا کہ میں کسی کو پاؤں دھوتے دیکھ رہا تھا بیسن میں جو کہ ہاتھ دھونے کے لیے استعمال کیا جاتا ہے۔ پھر میں نے نماز میں اُس کی حرکات کا جائزہ لیا۔ وہ کھڑا ہوا، جھکا (یعنی رکوع کیا)، گھٹنے جھکائے اور سجدہ کیا۔ اس موقع پر میں نے یاد کیا کہ کیسے ہم کلیسا میں اپنی عبادت کرتے تھے۔ ہم گھٹنے جھکاتے تھے مگر جو فواد نے کیا وہ مختلف تھا۔ مختصر عرصے بعد اُس نے ادارے کو خیر آباد کہہ دیا اور کئی ماہ تک میں نے کسی مسلمان کو عبادت کرتے (نماز پڑھتے) نہیں دیکھا۔

(۱) اسلام طہارت و پاکیزگی کو بہت اہمیت دیتا ہے۔ مثال کے طور پر، وضو کرنے کے علاوہ لباس، جسم اور جگہ کا پاک صاف ہونا شرائط نماز میں سے ہے۔ (زبانی) تلاوت قرآن اور سونے سے پہلے وضو کرنا بھی مستحب ہے۔ (قرآن پاک کے نسخے کو بغیر وضو کے چھونا جائز نہیں۔ مترجم) مباشرت کے بعد غسل کرنا فرض ہے اور نماز جمعہ سے پہلے بھی غسل کا حکم دیا گیا ہے۔ دیگر اعمال مثلاً گھٹی کرنا، دانت صاف کرنا، ناخن کاٹنا، موئے زیر ناف موٹڈ ہنا، بغل کے بال صاف کرنا، مونچھیں گترنا، خوشبو لگانا، آباد مقامات کو صاف ستھرا رکھنا، راستے سے تکلیف دہ چیز کا ہٹانا، آباد مقامات اور قابل استعمال اشیاء کو پُر آلود کرنے سے اجتناب کرنا، سایہ دار جگہوں کو صاف ستھرا رکھنا وغیرہ وہ تمام اعمال ہیں جو اللہ تعالیٰ کے قُرب کا سبب بنتے ہیں اور جن کے کرنے سے اللہ تعالیٰ اجر دیتا ہے۔ جہاں تک جسم اور روح کی طہارت و پاکیزگی کا معاملہ ہے، کوئی دوسرا مذہب اسلام کے قریب نہیں۔

النگش ادارے میں وقفے کے دوران بیرون ممالک سے آئے ہوئے مختلف طلباء ملتے اور مختلف عنوانات پر بحث ہوتی۔ مجھے صاف یاد ہے کہ ایک موقع پر جب ہم مذاہب اور عبادات کی ابتداء پر بات چیت کر رہے تھے تو میں نے انہیں کہا: ”تم ایک ہی (مخصوص) طریقے سے عبادت کرتے ہو کیونکہ یہ وہ طریقہ ہے جس پر تمہارے آباؤ اجداد قائم تھے۔“ میں نے انہیں مزید کہا کہ تمہارے باپ دادا سورج، چاند اور ستاروں کی پوجا کیا کرتے تھے اور تب سے وہ روایت نسل در نسل آج تم تک پہنچی۔ میں نے خدا پر یقین میں بھی شکوک و شبہات شروع کر دیئے تھے۔ البتہ، عیسائیت میں گہری جڑیں ہونے کے باعث میں منکرِ خدا نہ بنا۔

ایک دن میں نے ایک مسجد کا دورہ کیا اور یہ مشاہدہ کیا کہ بہت سے لوگ نماز ادا کر رہے ہیں اسی طریقے سے جیسا کہ میں نے فواد کو ادا کرتے دیکھا تھا۔ نماز کے بعد وہ تمام فرش پر بیٹھے رہے جو بہت ہی ٹھنڈا تھا اور اُس پر بیان سُننا مشکل تھا۔ چونکہ دوسرے لوگ بھی بیٹھے رہے اس لیے میں بھی مجلس میں شامل ہو گیا اور وہ سب کچھ سُنا جو امام صاحب کہہ رہے تھے۔ امام صاحب کا نام جمیل عبدالرزاق تھا، اُن کا تعلق عراق سے تھا اور وہ انگریزی میں ’غیبت‘ کے موضوع پر بیان کر رہے تھے۔ مجھے یاد ہے کہ ان کی آواز بارعب اور پُر اثر تھی۔ وہ بولتے تو ساتھ اپنے ارد گرد عوام کو بھی دیکھتے۔ ایسا لگتا تھا جیسے کسی شخص نے کسی دوسرے کے بارے میں کوئی ناگوار بات کی ہے، مگر انہوں نے کسی مخصوص شخص کی طرف اشارہ نہیں کیا۔ میرے خیال سے اُن کا مقصد غیبت کرنے والوں میں اس عمل کی برائی کا احساس پیدا کرنا تھا۔

اُن دنوں کسی نے مجھے ایک لفافے میں اسلام اور عیسائیت کے تقابل پر کچھ کتابچے بھیجے۔ انہیں پڑھنے میں میرا ایک لمبا عرصہ لگا کیونکہ اُن دنوں میں اوک لے ہوماسٹیٹ یونیورسٹی میں ایک نئے طالب علم کے طور پر آغاز کر رہا تھا۔ ان تقابلِ ادیان کے کتابچوں سے مجھے معلوم ہوا کہ اسلام اور پیغامِ عیسیٰ ﷺ دونوں اللہ تعالیٰ کی طرف سے نازل کئے گئے ہیں۔ حضرت عیسیٰ ﷺ نے کہا کہ جس پیغام کی وہ تبلیغ کر رہے ہیں وہ اُن کا اپنا نہیں بلکہ خدا کا ہے۔ ”کیونکہ میں نے کچھ اپنی طرف سے نہیں کہا بلکہ باپ جس نے مجھے بھیجا اُسی نے مجھ کو حکم دیا ہے کہ کیا کہوں اور کیا بولوں۔“ (یوحنا ۱۴: ۲۹)۔ اسی طرح جو وحی نبی حضرت محمد ﷺ نے باقی انسانیت تک پہنچائی، خدا تعالیٰ نے فرشتہ

حضرت جبرائیل علیہ السلام کے ذریعے اُن پر وحی کی:



﴿ اور بیشک یہ (قرآن) سارے جہانوں کے رب کا اتارا ہوا ہے۔ اس کو لے کر اترتا ہے جبریل امین،

تمہارے دل پر، تاکہ تم ڈر سنانے والوں میں سے ہو۔ ﴾ (قرآن ۲۶: ۱۹۲-۱۹۳)

لہذا، ہر مذہب کی سچائی اور اس کے آسمانی ہونے کے ثبوت کا انحصار اس چیز پر ہے کہ کیسے دُرستی کے ساتھ اللہ تعالیٰ کی طرف سے اصل نازل شدہ وحی کو محفوظ کیا گیا اور اُسے باقی انسانیت تک پہنچایا گیا۔ گمراہی کا درجہ اور غیر یقینی صورتحال کا انحصار اس چیز پر ہے کہ دُرستی کی کس حد تک انبیاء پر نازل شدہ ہر لفظ لوگوں تک پہنچایا گیا۔ اگر یہ الفاظ دُرستی کے ساتھ نہ پہنچائے جاتے اور بجائے اس کے یہ تبدیلی کا شکار ہوتے تو اس کے مواقع زیادہ تھے کہ اصل پیغام کی روح ہمیشہ کے لیے کھو جاتی۔ لہذا اسلام اور عیسائیت کے تقابل و موازنہ میں عدل اور بغیر میلان و تعصب سے کام لیتے ہوئے یہ لازمی ہے کہ تعین کیا جائے کہ کس حد تک اصل انجیل اور قرآن تحریفات و اضافات اور عبارات کے یکسر مٹاؤ سے محفوظ رہے۔ یہاں سے آگے اس کتاب میں عیسائیت اور اسلام کا ایک مُفصّل موازنہ ہے۔ دُنیا کے اُن دو بااثر مذاہب کا جن کے ماننے والے دنیا کی تمام نسلوں اور قوموں میں سب سے زیادہ ہیں۔ یہ دونوں مذاہب باہم مربوط ہیں۔ میں اُمید کرتا ہوں کہ انشاء اللہ یہ کتاب مُتلاشیانِ حق کے لیے سچے مذہب کی تلاش میں مددگار ہوگی۔



## اناجيل

عہد نامہ جدید میں انجیل متی، انجیل مرقس، انجیل لوقا اور انجیل یوحنا مشہور اناجیل ہیں۔ یہ اناجیل (حضرت عیسیٰ علیہ السلام کے آسمان پر اٹھائے جانے کے بعد) ۷۰ عیسوی سے ۱۱۵ عیسوی کے درمیان لکھی گئیں۔ اور فرضی طور پر ان کی بنیاد وہ دستاویزات ہیں جو کہ کھو گئی تھیں۔ پہلی لکھی گئی انجیل انجیل مرقس تھی جو حضرت عیسیٰ علیہ السلام کے اٹھائے جانے کے تقریباً ۴۰ سال بعد روم میں یونانی زبان میں لکھی گئی۔ انجیل متی یونانی زبان میں تقریباً ۹۰ عیسوی میں لکھی گئی۔ انجیل لوقا ۸۰ عیسوی کے لگ بھگ لکھی گئی۔ یہ تینوں اناجیل فرضی طور پر ایک ہی گمشدہ دستاویزات سے وجود پزیر ہوئیں۔ جب کہ دوسری طرف انجیل یوحنا<sup>(۱)</sup> میں بنسبت ایک ہی گمشدہ دستاویزات سے وجود پزیر ہونے والی اناجیل (مرقس، متی اور لوقا) سے بہت ہی گہرا فرق ہے۔ اسی انجیل میں حضرت عیسیٰ علیہ السلام کی الوہیت اور پہلے ہی سے موجود ہونا تحریر کیا گیا حالانکہ حضرت عیسیٰ علیہ السلام نے اپنے متعلق خصوصیات کی عبارات میں کبھی ان کی تصدیق نہیں کی۔ یہ انجیل ۱۱۰ سے ۱۱۵ عیسوی کے درمیان لکھی گئی۔

یہ اناجیل حضرت عیسیٰ علیہ السلام کے پہلے پیروکاروں کے مختلف فرقوں میں بٹ جانے کے بعد لکھی گئیں۔ اس بات کی تصدیق کی جاسکتی ہے کہ یہ اناجیل معاشرے کی عملی ضروریات کے خیال کو مد نظر رکھتے ہوئے لکھی گئیں۔ اگرچہ انہیں لکھتے ہوئے روایتی ذرائع کو استعمال کیا گیا مگر مصنفین نے اصل مضامین میں اضافات کیئے، تحریفات کیں اور عبارات کو یکسر نکال دینے میں کسر نہیں چھوڑی (اور ایسا بدل ڈالا) جیسے مضامین مصنفین کے ذاتی مفادات (کے اظہار) کے لیے ہی تھے۔ اس حقیقت کی تصدیق عیسائی ماہرین نے کی جب قرآن نے چودہ سو سال پہلے اس

(۱) یہ یوحنا حضرت عیسیٰ علیہ السلام کے حواریوں میں سے نہیں ہے۔ انسائیکلو پیڈیا بریٹینیکا، جسے مشترکہ طور پر پانچ سو (۵۰۰) عیسائی ماہرین نے مرتب کیا، کے مطابق: ”انجیل یوحنا واضح طور پر اور بغیر کسی شک و شبہ کے من گھڑت ہے۔“

کو بیان کیا۔ (۱)

یہاں یہ بات قابل ذکر ہے کہ حضرت عیسیٰ ﷺ کے آسمان پر اٹھائے جانے کے بعد صرف یہ چار اناجیل نہیں لکھی گئی تھیں (بلکہ) دوسری بھی کئی لکھی گئیں مثلاً انجیل یعقوب، انجیل پطرس، انجیل تھامس، انجیل فلپ اور انجیل برناباس۔ اگر ہم ”عبرانیوں کے مطابق انجیل“ کو لیں، یہ دستاویز آرامی زبان میں لکھی گئی تھی وہی زبان جو حضرت عیسیٰ ﷺ بولتے تھے۔ اس کو ”نصرانیوں“ (ناصرہ کے رہنے والوں) نے استعمال کیا جو حضرت عیسیٰ ﷺ کی الوہیت کے انکاری تھے اور انہیں اللہ تعالیٰ کے ایک عظیم نبی کی حیثیت سے زیادہ تصور نہیں کرتے تھے۔ چوتھی صدی عیسوی میں انجیل مرقس، انجیل متی، انجیل لوقا اور انجیل یوحنا کو بائبل کے بنیادی نصاب میں شامل کیا گیا۔ اور کلیسا نے بقیہ موجودہ دستاویزات کو خود ساختہ قرار دیا۔ جبکہ پھر بھی ان اناجیل (مرقس، متی، لوقا، یوحنا) میں اضافی تبدیلیاں جاری رہیں باوجود اس کے کہ یہ پہلے ہی ”الہامی کتب“ قرار دی جا چکی تھیں۔ اور جوں جوں سال گزرتے گئے یہی اناجیل اپنے اسلاف کے متن سے مختلف متن میں ظہور پزیر ہوتی رہیں۔ یہ بلا اختلاف ان کتب میں تحریفات اور ان کے من گھڑت ہونے کا واضح ثبوت ہے۔

مذہبی طور پر ایک عظیم مقام دی جانے والی ان اناجیل اربعہ کی صداقت اور ان کے ساتھ آنے والے پیغامات کے مستند ہونے کا تجربہ کرتے وقت دوسرے بہت سے عوامل میں سے چند یہ ہیں:

(۱) انسائیکلو پیڈیا بریٹانیکا کے مطابق ”اہم قصداً تبدیلیاں، جیسا کہ مکمل پیروں (پیرو گرافس) کی دخل اندازیاں اور اضافات کا ظہور ہوا۔۔۔“ (جلد دوم، صفحات ۵۱۹ تا ۵۲۱) کیونکہ بائبل کے تعارف میں یہ درج ہے کہ نقالوں نے صدیوں سے اس میں اضافات کئے جو الہامی کتب کا حصہ نہ تھے، اسی کا نتیجہ ہے کہ جو متن آج ہم تک پہنچا ہے وہ اضافات و تحریفات سے لبریز ہے، یہ بائبل کے تمام نسخہ جات سے واضح ہے۔ مزید برآں، King James Version جسے تیس (۳۲) عیسائی ماہرین نے پیش کیا اور جس کی پشت پر پچاس (۵۰) عیسائی ماہرین کی مشاورتی خدمات حاصل کی گئیں، کے دیباچہ (Preface) میں ہم پڑھتے ہیں:

”King James Version میں گہرے نقائص ہیں۔۔۔ اور یہ نقائص بہت زیادہ اور بہت حساس ہیں۔۔۔“





۱۔ اصل انجیل جو حضرت عیسیٰ ﷺ پر نازل ہوئی تھی اور جس کا ذکر قرآن مجید<sup>(۱)</sup> میں اور حالیہ اناجیل میں بھی ہے وہ آج موجود نہیں۔ (۲)

۲۔ حضرت عیسیٰ ﷺ کے اقوال کے ابتدائی ریکارڈ، جو حضرت عیسیٰ ﷺ کے آسمان پر اُٹھائے جانے کے بعد مختصر کر لیے گئے تھے، کھو چکے ہیں۔

۳۔ یہ اناجیل عیسیٰ ﷺ کے آسمان پر اُٹھائے جانے کے بعد ۷۰ عیسوی سے ۱۱۵ عیسوی کے درمیان لکھی گئیں اور ان کی بنیاد گم شدہ دستاویزات پر ہے۔ نتیجہً ان کے مضامین سنداً ضعیف ہیں۔

۴۔ ان اناجیل کے مصنفین نے حضرت عیسیٰ ﷺ کو دیکھا اور نہ ہی انہیں بولتے ہوئے سنا۔ چنانچہ وہ آنکھوں دیکھے گواہ نہ تھے۔

۵۔ یہ اناجیل یونانی زبان میں لکھی گئیں جبکہ حضرت عیسیٰ ﷺ آرامی بولا کرتے تھے۔

۶۔ موجودہ اناجیل اور دیگر مکتوب نامے چوتھی صدی عیسوی تک منتخب تھے اور نہ ہی قانونی حیثیت رکھتے تھے۔

بلکہ ان کی یہ حیثیت نیقا کی کونسل (Council of Nicea) کی اقلیتی قرارداد کے ذریعے عمل میں لائی گئی۔ اس سے پہلے ان اناجیل کی کوئی مذہبی و قانونی حیثیت نہ تھی اور مختلف فرقوں کے مصنفین نے اپنے ذاتی مفادات اور خواہشات کے پیش نظر ان میں رد و بدل کر ڈالا تھا۔ آج تک تحریف متن کا عمل جاری ہے۔

۷۔ عہد نامہ جدید کا ایک بڑا حصہ پولس (پال) اور اُس کے شاگردوں کا لکھا ہوا ہے۔ پولس جس نے کبھی حضرت عیسیٰ ﷺ کو دیکھا یا سنا نہیں تھا، شروع میں عیسیٰ ﷺ کے حواریوں کا ایک نمایاں دشمن تھا۔ اُس نے حضرت عیسیٰ ﷺ کے پیروکاروں کو مارا اور انہیں قید کیا (بحوالہ: رسولوں کے اعمال، ۸: ۳، ۹: ۱-۲)۔ بعد میں اُس نے انہیں

(۱) خُد تعالیٰ نے عیسیٰ ﷺ کے بارے میں کہا: ﴿... اور ہم نے اُسے انجیل دی، اس میں ہدایت اور نور ہے۔﴾ (قرآن ۵: ۴۶)

(۲) ”میں تم سے سچ کہتا ہوں کہ تمام دُنیا میں جہاں کہیں انجیل کی منادی کی جائے گی یہ بھی جو اس نے کیا اس کی یادگاری میں بیان کیا جائے گا“ (متی ۱۳: ۱۴ اور متی ۲۶: ۱۳) اور جو کوئی حضرت عیسیٰ ﷺ کی حقیقی تعلیمات جاننا چاہے اُسے قرآن پاک پڑھنا چاہئے۔

حضرت عیسیٰ ﷺ کے خلاف داغی گئی جھوٹی باتوں کو ماننے پر مجبور کیا۔ (رسولوں کے اعمال، ۱۱:۲۶) لیکن جب ساؤل (بعد میں پولس نام دیا گیا) فرضی طور پر عیسائی ہو گیا تو ”اُس نے (حضرت عیسیٰ ﷺ) کے حواریوں کے ساتھ مل جانے کی کوشش کی، مگر وہ تمام اُس سے خوفزدہ تھے اور اس پہ یقین نہیں کرتے تھے کہ وہ (پولس) پیروکار ہے۔ مگر برناباس نے اُسے لیا اور اُسے عیسیٰ ﷺ کے حواریوں میں لے گیا۔“ (رسولوں کے اعمال، ۹:۲۶-۲۷) یہ واقعہ پولس کے اس دعویٰ کے بعد ہوا کہ حضرت عیسیٰ ﷺ دمشق کی طرف جانے والے راستے پر اُسکے سامنے ظاہر ہوئے اور اُس سے گفتگو کی۔ اُس نے بغیر کوئی ثبوت مہیا کیئے اپنے اس دعویٰ کو سچا ثابت کرنے کے لیئے (اس واقعہ کی از خود) گواہی دی۔<sup>(۱)</sup> حیرت انگیز طور پر وہ اچانک حضرت عیسیٰ ﷺ کا رہنما نمائندہ بن گیا اس دعویٰ کے ساتھ کہ حضرت عیسیٰ ﷺ نے اُسے دنیا کو تبلیغ کے لیئے مقرر کیا ہے۔<sup>(۲)</sup> (رسولوں کے اعمال، ۹:۳-۶) پولس نے اُنہیں بھی موردِ الزام ٹھہرایا جو ”یقین نہیں رکھتے تھے کہ وہ (پولس) پیروکار ہے“ اس کا کہ وہ ایمان کے بارے میں غلطی پر ہیں۔ (اول تیمتھیس، ۶:۲۰-۲۱) اُس نے برناباس کو جو کہ اُس کے ساتھ اچھا تھا اس طرح بیان کیا ”اُن کے ساتھ ریاکاری میں پڑ گیا۔“ (گلٹیوں ۲:۱۳)۔ یہاں تک کہ پولس نے اپنے آپ کو ان تعلیمات کی تبلیغ کا بھی حق دے دیا جو ان تعلیمات کے منافی تھیں جو حضرت عیسیٰ ﷺ نے سکھائی تھیں اور اُس ”قانون“ کے خلاف چل پڑا جس کی تکمیل کے لیئے

(۱) پولس کے اس دعویٰ کا اُس کے اپنے سوا کوئی آنکھوں دیکھا گواہ نہیں۔ خود بائبل اپنی ذات کے لیئے خود گواہی دینے کو رد کرتی ہے۔ یوحنا ۳۱:۵ کہتا ہے: ”اگر میں خود اپنی گواہی دوں تو میری گواہی سچی نہیں۔“ اس کے علاوہ یہ بھی حقیقت ہے کہ اس کے فقروں میں مزید کئی اختلافات ہیں۔ مثال کے طور پر رسولوں کے اعمال ۹:۷ میں درج ہے: ”جو آدمی اُس کے ہمراہ تھے وہ خاموش کھڑے رہ گئے کیونکہ آواز تو سننے تھے مگر کسی کو دیکھتے نہ تھے۔“ جبکہ رسولوں کے اعمال ۹:۲۲ میں پڑھتے ہیں: ”لیکن جو مجھ سے بولتا تھا اُس کی آواز نہ سنی۔“ اس دعویٰ کے ساتھ پولس نے وہ کچھ حاصل کیا جو وہ طاقت کے بل بوتے پر حاصل نہ کر سکتا تھا۔

(۲) ”یوحنا کا پہلا عام خط“ کے باب ۴ کے فقرہ کے مطابق: ”اے عزیزو! ہر ایک رُوح کا یقین نہ کرو بلکہ رُوحوں کو آزماؤ کہ وہ خُدا کی طرف سے ہیں یا نہیں کیونکہ بہت سے جھوٹے نبی دنیا میں نکل کھڑے ہوئے ہیں۔“ پولس نے اپنی تبلیغ میں جھوٹ بولنے کا اعتراف کیا ہے: ”اگر میرے جھوٹ کے سبب سے خُدا کی سچائی اُس کے جلال کے واسطے زیادہ ظاہر ہوئی تو پھر کیوں گنہگار کی طرح مجھ پر حکم دیا جاتا ہے؟“ (رومیوں ۳: ۷)

عیسیٰ علیہ السلام آئے تھے۔<sup>(۱)</sup> (رسولوں کے اعمال ۲۱:۲۰، رومیوں ۷:۶) اس طرح ہم دیکھتے ہیں ”اور پولس جب لوگوں میں جانا چاہتا، پیروکار اُسے جانے نہ دیتے۔“ (رسولوں کے اعمال ۱۹:۳۰) اُس نے یہ بھی بیان کیا: ”آسیہ کے سب لوگ مجھ سے پھر گئے،“ (دوم تیمتھیس ۱:۱۵) اور ”کسی نے میرا ساتھ نہ دیا بلکہ سب نے مجھے چھوڑ دیا،“ (دوم تیمتھیس ۴:۱۶)

۸۔ بائبل کے جن قدیم ترین مسودہ جات تک ہماری رسائی ہے وہ Sinaiticus، Vaticanus اور اسکندریہ ہیں، یہ (تمام) چوتھی سے پانچویں صدی عیسوی میں ظہور پزیر ہوئے۔ اس سے پہلے انجیل میں کس حد تک تحریف ہوئی اس کا اندازہ لگانا مشکل ہے، اس بات کو مد نظر رکھتے ہوئے کہ اناجیل یونانی زبان میں ہیں جبکہ حضرت عیسیٰ علیہ السلام آریہمی بولا کرتے تھے۔



(۱) ”یہ نہ سمجھو کہ میں تورات یا نبیوں کی کتابوں کو منسوخ کرنے آیا ہوں۔ منسوخ کرنے نہیں بلکہ پورا کرنے آیا ہوں۔ کیونکہ میں تم سے سچ کہتا ہوں کہ جب تک آسمان اور زمین ٹل نہ جائیں ایک نقطہ یا ایک شوشہ تو ریت سے ہرگز نہ ٹلے گا جب تک سب کچھ پورا نہ ہو جائے۔“ (متی ۵: ۱۷-۱۸) پولس اپنے ارد گرد اتنے زیادہ پیروکار اکٹھے کرنا چاہتا تھا جتنے اکٹھے کرنا ممکن ہو گا کہ اس مقصد کو پورا کرنے کے لیے اُس کے ذرائع حضرت عیسیٰ علیہ السلام کی تعلیمات یا اُن کا تبلیغ کرنے کے طریقہ کار کے برعکس ہوں۔ کرنٹھیوں اول کے باب ۹ کے فقرے ۱۹ تا ۲۳ میں پولس نے اپنے مقاصد کو پورا کرنے کے لیے استعمال کیے گئے دھوکہ دینے، جھوٹ بولنے اور دغا کرنے جیسے اعمال کا اعتراف کیا ہے۔ وہ کہتا ہے: ”(۱۹) اگرچہ میں سب لوگوں سے آزاد ہوں پھر بھی میں نے اپنے آپ کو سب کا غلام بنا دیا ہے تاکہ اور بھی زیادہ لوگوں کو کھینچ لاؤں۔ (۲۰) میں یہودیوں کے لیے یہودی بناتا کہ یہودیوں کو کھینچ لاؤں۔ جو لوگ شریعت کے ماتحت ہیں اُن کے لیے میں شریعت کے ماتحت ہوتا کہ شریعت کے ماتحتوں کو کھینچ لاؤں۔ اگرچہ جو شریعت کے ماتحت نہ تھا۔ (۲۱) بے شرع لوگوں کے لیے بے شرع بناتا کہ بے شرع لوگوں کو کھینچ لاؤں (اگرچہ خدا کے نزدیک بے شرع نہ تھا بلکہ مسیح کی شریعت کے طابع تھا۔) (۲۲) کمزوروں کے لیے کمزور بناتا کہ کمزوروں کو کھینچ لاؤں۔ میں سب آدمیوں کے لیے سب کچھ بنا ہوا ہوں تاکہ کسی طرح سے بعض کو بچاؤں۔ (۲۳) اور میں سب کچھ انجیل کی خاطر کرتا ہوں تاکہ اوروں کے ساتھ اس میں شریک ہوؤں۔“

۹۔ چوتھی اور پانچویں صدی کے مسودہ جات میں کئی مقامات پر بے حد تضادات ہیں۔<sup>(۱)</sup>

۱۰۔ اناجیل، بشمول دیگر مکتوب ناموں کے، اگر اکٹھا دیکھا جائے تو کثیر اغلاط اور اختلافات سے پُر ہیں۔<sup>(۲)</sup> اناجیل

کے مُصنّفین کے بارے میں بھی بائبل کے علماء میں شدید غیر یقینی صورتحال پائی جاتی ہے کہ وہ درحقیقت کون تھے؟ یہ حقائق یہاں ثبوت کے طور پر ذکر کیئے گئے ہیں کہ حضرت عیسیٰ ﷺ پر اللہ تعالیٰ کی طرف سے نازل کردہ انجیل ہم تک اپنی اصل حالت میں نہیں پہنچی۔ اسی طرح اس دعویٰ کی توثیق بھی نہیں کی جاسکتی کہ اناجیل اربعہ جو آج کی بائبل میں شامل ہیں اور جو مکتوب نامے ان کے ساتھ دیئے گئے ہیں حضرت عیسیٰ ﷺ پر نازل ہونے والی انجیل کے برابر ہیں۔ اس حقیقت کے ثبوت میں مندرجہ ذیل معلومات پیش کی جاتی ہیں:

عہد نامہ جدید جس پر جدید عیسائیت کے اصول و عقائد کی عمارت کھڑی ہے، بے حد تحریفات کا شکار ہے اور تقریباً ہر نئی اشاعت دوسروں سے مختلف ہوتی ہے۔ کچھ تحریفات جو کہ اب لاگو کی جا رہی ہیں اتنی اہم ہیں کہ وہ عیسائیت کی نہایت ہی بنیاد سے لگراتی ہیں۔ مثال کے طور پر، حضرت عیسیٰ ﷺ کے (آسمان پر) اُٹھائے جانے کے بارے میں صرف دو حوالہ جات مُرقس اور لوقا کی اناجیل میں درج تھے جو اب "Revised Standard Edition, 1952" میں نکال دیئے گئے ہیں۔ یہ عبارات حضرت عیسیٰ ﷺ کے اُٹھائے جانے پر دلالت کرتی تھیں جیسا کہ "غرض وہ رب سے کلام کرنے کے بعد آسمان پر اُٹھایا گیا اور خُدا کی دہنی طرف بیٹھ گیا"۔ (مرقس ۱۶: ۱۹)

"جب وہ انہیں برکت دے رہا تھا تو ایسا ہوا کہ اُن سے جُدا ہو گیا اور آسمان پر اُٹھایا گیا۔" (لوقا ۲۴: ۵۱)

(۱) بائبل کے اکثر علماء نے اناجیل کے ہزاروں نسخوں کے وجود کا ذکر کیا ہے مگر ان نسخوں کی حقیقی قدر و قیمت کیا ہے کہ ان ہزاروں میں سے ہم کوئی دو نسخے بھی ایسے تلاش نہیں کر سکتے جو متماثل ہوں؟!۔ عہد نامہ جدید کا بین الاقوامی ترجمہ (International Translation of the New Testament) کے مطابق۔۔۔ "ہم تک پہنچنے والے عہد نامہ قدیم کے تمام شائع شدہ نسخے ایک جیسے نہیں تھے۔"

(۲) بائبل میں موجود کثیر اغلاط کی بناء پر رابرٹ کھل زیلر نے "The Authenticity of the Holy Bible" (حیثیت بائبل) میں کہا کہ کوئی اور کتاب اتنی تحریفات، اغلاط اور اختلافات کا شکار نہیں ہوئی جتنی کہ کتاب مقدس۔ یہ ولیم میورا اور لورا ویلگری کے قرآن پاک سے متعلق اقوال کے بالکل برعکس ہے۔ (دیکھیے اس کتاب کے صفحہ 22 کا حاشیہ (۲) اور صفحہ 23 کا حاشیہ (۱)۔)

مقرس ۱۶:۱۹ کا مندرجہ بالا فقرہ اور اس سے فوراً پہلے اور فوراً بعد کے فقرے حذف کر دیئے گئے ہیں۔ لوقا کے مندرجہ بالا فقرے سے الفاظ ”آسمان پر اٹھایا گیا“ حذف کر دیئے گئے۔

متی ۱۶: ۲۷-۲۸ میں ہم پڑھتے ہیں: ”کیونکہ ابن آدم اپنے باپ کے جلال میں اپنے فرشتوں کے ساتھ آئے گا۔ اُس وقت ہر ایک کو اُسکے کاموں کے مطابق بدلہ دے گا۔ میں تم سے سچ کہتا ہوں کہ جو یہاں کھڑے ہیں اُن میں سے بعض ایسے ہیں کہ جب تک ابن آدم کو اُسکی بادشاہی میں آتے ہوئے نہ دیکھ لیں گے موت کا مزہ ہرگز نہ چکھیں گے۔“

چونکہ یہ پیشگوئی کبھی بھی صداقت کو نہیں پہنچی اس لئے صرف یہی نتیجہ اخذ کیا جاسکتا ہے کہ یہ حضرت عیسیٰ ﷺ سے منسوب من گھڑت روایت ہے۔ وہ خدا تعالیٰ کے سچے نبی تھے اور اُن کی پیشگوئی غلط نہیں ہو سکتی۔

پطرس کے بارے میں کلام کرتے ہوئے ایک ہی صفحے پر انجیل متی اپنے ہی فقروں سے اختلاف کرتی ہے۔ جب یسوع (عیسیٰ ﷺ) نے اُس (پطرس) کے بارے میں کہا: ”یسوع نے جواب میں اُس سے کہا مبارک ہے تُو شمعون بریوناہ کیونکہ یہ بات گوشت اور خون نے نہیں بلکہ میرے باپ نے جو آسمان پر ہے تجھ پر ظاہر کی ہے۔۔۔ تُو پطرس ہے۔۔۔ میں آسمان کی بادشاہی کی گنجیاں تجھے دوں گا اور جو کچھ تو زمین پر باندھے گا وہ آسمان پر باندھے گا اور جو کچھ تو زمین پر کھولے گا وہ آسمان پر کھلے گا۔“ (متی ۱۶: ۱۷-۱۹) فقرہ متی ۱۶: ۲۳ اس سے مکمل اختلاف کرتا ہے یہ کہتے ہوئے: ”اُس نے پھر کر پطرس سے کہا اے شیطان میرے سے دُور ہو۔ تُو میرے لئے ٹھوکر کا باعث ہے کیونکہ تُو خدا کی باتوں کا نہیں بلکہ آدمیوں کی باتوں کا خیال رکھتا ہے۔“

سولی دیئے جانے کا من گھڑت قصہ بیان کرنے کے دوران فقرہ متی ۲۴: ۲۷ کہتا ہے: ”اسی طرح ڈاکو بھی جو اُس کے ساتھ مصلوب ہوئے تھے اُس پر لعن طعن کرتے تھے۔“ یہاں ذکر ہے کہ دونوں ڈاکو اعمال میں ایک ہی جیسے تھے، جبکہ لوقا ۲۳: ۳۹-۴۰ میں درج ہے: ”پھر جو بدکار صلیب پر لٹکائے گئے تھے اُن میں سے ایک اُسے یوں طعنہ دینے لگا کہ تُو مسیح نہیں؟ تو اپنے آپ کو اور ہم کو بچا۔ مگر دُوسرے نے اُسے جھڑک کر جواب دیا کہ کیا تُو خدا سے بھی نہیں ڈرتا حالانکہ اُسی سزا میں گرفتار ہے۔“ مؤخر الذکر فقروں میں دونوں ڈاکوؤں کا رویہ یکساں نہیں بلکہ اُن کے رویئے ایک

دوسرے کے متضاد ہیں۔ بائبل میں اس قدر اختلافات ہیں کہ یہاں ذکر نہیں کئے جاسکتے۔

صرف عہد نامہ جدید ہی تحریفات و اختلافات سے لبریز نہیں بلکہ عہد نامہ قدیم کا بھی یہی حال ہے۔<sup>(۱)</sup> مثال کے طور پر، دوم سلاطین باب ۸ کے فقرہ نمبر ۲۶ میں ہے: ”خزیاہ ۲۲ (بائیس) سال کا تھا جب اُس نے حکومت کرنا شروع کی۔“ یہ دوم تواریخ ۲:۲۲ سے اختلاف رکھتا ہے جس میں درج ہے: ”خزیاہ جب حکومت کرنا شروع کی تو وہ ۴۲ (بیالیس) سال کا تھا۔“<sup>(۲)</sup> ایک اور اختلاف دوم سلاطین ۸:۲۴ میں پایا جاتا ہے: ”یہویا کین کی عمر ۱۸ سال تھی جب اُس نے حکومت شروع کی۔ اُس نے یروشلم میں تین مہینے حکومت کی۔“ جب کہ اس کا موازنہ دوم تواریخ ۹:۳۶ میں یوں کیا گیا ہے: ”یہویا کین جب یہود کا بادشاہ ہوا تو وہ آٹھ (۸) سال کا تھا۔ وہ یروشلم میں تین مہینے دس دن تک بادشاہ رہا۔“<sup>(۳)</sup> دوم سموئیل ۶:۲۳ فقرہ ”ساؤل کی بیٹی میکیل کا کبھی بچہ نہ ہوا وہ بغیر بچے کی ہی مر گئی۔“ دوم سموئیل ۸:۲۱ سے اختلاف کرتا ہے: ”داؤد نے ارمونی اور مغیبوست کو انہیں دیا۔ یہ ساؤل اور اُس کی بیوی رصفہ کے بیٹے تھے۔ ساؤل کی

(۱) Vatican Ecumenical Council II (۱۹۶۲ تا ۱۹۶۵) نے عہد نامہ قدیم میں اغلاط کے وجود کا اعتراف کیا ہے: ”حضرت عیسیٰ علیہ السلام کے قائم کئے گئے عقیدہ و نجات (در حقیقت عیسائیوں کا گھڑا ہوا عقیدہ) کے وقت سے پہلے کے مقام انسانیت سے مطابقت رکھتے ہوئے اب عہد نامہ قدیم کی کتابیں تمام انسانوں تک خُدا تعالیٰ اور انسان کا علم اور وہ طریق پہنچاتی ہیں جن کے ذریعے عادل اور رحیم خُدا انسانوں سے رابطہ کرتا ہے۔ ان کتب میں اگرچہ ایسی چیزیں بھی شامل ہیں جو نامکمل اور عارضی ہیں۔۔۔“ کتاب مقدس کے مطالعہ پر ۱۸ نومبر ۱۸۹۳ء کو پوپ لیو ۸ (Pope Leo XIII) کے جاری کئے گئے Providentissimus Deus میں درج ہے: ”یہ بلاشبہ سچائی ہے کہ نقالوں نے بائبل کے متن میں غلطیاں کی ہیں۔۔۔“ اور اعتراف سب سے بڑا ثبوت ہے۔

(۲) اردو ترجمہ بمطابق ورلڈ بائبل ٹرانسلیشن سینٹر میں ۲۲ ہی درج ہے مگر حاشیہ میں لکھا ہے کہ پرانے ایڈیشنز میں ۴۲ درج تھا۔

پاکستان بائبل سوسائٹی، انارکلی، لاہور کے اردو ترجمہ اشاعت ۲۰۱۰ء میں یہ اختلاف ملاحظہ کیا جاسکتا ہے۔ (مترجم)

(۳) اردو ترجمہ بمطابق ورلڈ بائبل ٹرانسلیشن سینٹر میں دوم تواریخ کے اس فقرے میں اختلاف کو چھپانے کے لیے ۸ (آٹھ) کو ۱۸ (اٹھارہ) سے بدل دیا گیا ہے۔ پاکستان بائبل سوسائٹی، انارکلی، لاہور کے اردو ترجمہ اشاعت ۲۰۱۰ء میں یہ اختلاف ملاحظہ کیا جاسکتا ہے۔ (مترجم)

ایک اور بھی بیٹی تھی اُس کا نام میکمل تھا۔ اُس کی شادی عدری ایل نامی شخص سے ہوئی تھی۔ جو مومبای کے برزلی کا بیٹا تھا۔ اس لئے داؤد نے میکمل اور عدری ایل کی پانچ بیٹیوں کو لیا۔“

اختلاف کو چھپانے کے لئے دوم سموئیل کے باب ۲۱ کے فقرہ نمبر ۸ میں نام ’میکمل‘ جو King James Version اور New World Translation of Jehovah's Witnesses میں (اسی نام سے) درج ہے کو ۱۹۷۳ء کی New Standard American Version کی اشاعت میں (اور ورلڈ بائبل ٹرانسلیشن سینٹر کے اردو ترجمے میں بھی، مترجم) نام ’معراب‘ سے بدل دیا گیا ہے۔ (البتہ پاکستان بائبل سوسائٹی، انارکلی، لاہور کے اردو ترجمہ اشاعت ۲۰۱۰ء میں یہ اختلاف ملاحظہ کیا جاسکتا ہے، مترجم)

خُدا تعالیٰ کو دیکھنے سے متعلق عہد نامہ جدید اور عہد نامہ قدیم دونوں میں بیان موجود ہیں۔ فقرہ یوحنا: ۱۸ ہمیں بتاتا ہے: ”خُدا کو کبھی کسی نے نہیں دیکھا۔“ یوحنا کا پہلا عام خط باب ۴ فقرہ نمبر ۱۲ بھی اس کی تصدیق کرتا ہے۔ جبکہ (عہد نامہ قدیم کی کتاب) پیدائش کے باب ۳۲ کا فقرہ نمبر ۳۰ ایک الگ کہانی بیان کرتا ہے: ”اس وجہ سے یعقوب نے کہا کہ اس جگہ پر میں نے خُدا کو آمنے سامنے دیکھا ہے اس کے باوجود میری جان بچی ہے یہ کہتے ہوئے اُس نے اُس جگہ کا نام ”فنی ایل“ رکھا۔“ تعجب ہے (اس بیان پر)۔ خروج باب ۳۳ کا فقرہ نمبر ۱۱ بھی اس کی توثیق کرتا ہے: ”خُدا موسیٰ سے روبرو (آمنے سامنے، بغیر کسی حائل پردے کے) بات کرتا تھا۔ جس طرح کوئی آدمی اپنے دوست سے بات کرتا ہو۔“ اور خروج باب ۲۴ کے ۹ تا ۱۱ نمبر فقرے میں ہمیں بتایا جاتا ہے: ”تب موسیٰ، ہارون۔۔۔ پہاڑ پر چڑھے۔۔۔ پہاڑ پر اُن لوگوں نے اسرائیل کے خُدا کو دیکھا۔۔۔ تب انہوں نے ایک ساتھ کھایا اور پیا۔“

یوحنا باب ۳ کے فقرہ نمبر ۱۳ میں درج ہے: ”اور آسمان پر کوئی نہیں چڑھا سوا اُسکے جو آسمان سے اُتر یعنی ابنِ آدم جو آسمان میں ہے۔“ یہ پیدائش باب ۵ کے فقرہ نمبر ۲۴ سے اختلاف رکھتا ہے جس میں درج ہے: ”حنوک جب خُدا کی سرپرستی میں رہ رہا تھا تو خُدا نے اُسے اپنے پاس بلا لیا۔ اُس دن سے وہ زمین پر نہیں رہا۔“ اور دوم سلاطین باب ۲ کے فقرہ نمبر ۱ سے بھی اختلاف رکھتا ہے، جس میں درج ہے: ”اب خُداوند کے لئے وقت آ گیا ہے ایلیاہ کو طوفان کے ساتھ اٹھانے کا۔۔۔“ پس کیا صرف حضرت عیسیٰ ﷺ ہی کو آسمان پر اٹھایا گیا یا حنوک اور ایلیاہ کو بھی؟





مزید برآں، عہد نامہ قدیم کی کئی اختلافی اشاعتیں موجود ہیں (عبرانی، یونانی، سامری وغیرہ) جن میں زیادہ تر کے مصنفین کا بائبل کے ماہرین کو معلوم نہیں (کہ اُن کا مصنف کون ہے؟)۔ اسی صورت کا اطلاق مندرجہ ذیل پر ہوتا ہے: فرانسیسی اشاعت کے مطابق ”بائبل کے مصنفین اور مدیرین کی اکثریت کو اُن کے لوگوں نے خُدا کا نمائندہ تصور کیا اور وہ تھے بھی گنہگار۔“

بائبل کے برخلاف اسلام کا مقام صاف و شفاف اور غیر جانبدارانہ ہے۔ یہ بائبل کو ایک ایسی کتاب تصور کرتا ہے جس میں کچھ سچائیاں ہیں جبکہ جھوٹ (کی دخل اندازیوں) نے اس کے تقدس کو داغدار کر دیا ہے۔ سچ کو جھوٹ سے جُدا کرنے کا اسلامی معیار قرآن مجید اور نبی حضرت محمد ﷺ کی تعلیمات ہیں۔ سادہ الفاظ میں، بائبل کے جو مضامین قرآن پاک اور سنتِ نبوی ﷺ سے متفق ہیں وہ قابلِ قبول ہیں اور جو ان سے اختلاف رکھتے ہیں وہ قابلِ رد ہیں۔ دیگر فقروں پر یقین رکھا جائے نہ ہی اُن کا انکار کیا جائے۔ جہاں تک خُدا تعالیٰ کے انبیاء ابراہیم ﷺ، موسیٰ ﷺ، داؤد ﷺ، عیسیٰ ﷺ اور دیگر انبیاء علیہم السلام پر نازل شدہ کتب و صحائف کی بات ہے، اُن پر پختہ یقین ایمان کے اصولوں میں سے ہے جس کے بغیر کوئی شخص مسلمان نہیں ہو سکتا۔



## حقانیت قرآن

اللہ تعالیٰ (۱) کی طرف سے انسانیت کی رہنمائی کے لیے نازل کی گئی آخری کتاب قرآن مجید چودہ سو سال سے زائد عرصہ تک رد و بدل اور انسانی تحریفات سے محفوظ رہی۔ اللہ تعالیٰ نے اپنا آخری پیغام تیس سال کے عرصہ میں نبی حضرت محمد ﷺ پر نازل کیا۔ یہ مختلف (چھوٹے بڑے) حصوں میں نازل ہوا۔ جب کوئی بھی حصہ آپ ﷺ پر نازل ہوتا تو آپ ﷺ اسے صحابہ کرام رضی اللہ عنہم کے سامنے تلاوت فرماتے جو اسے لکھ لیتے اور یاد کر لیتے۔ مزید برآں، آپ ﷺ کا تین کو اس کے ہر حصے کی بالکل درست جگہ کی نشاندہی کر دیتے جہاں وہ حصہ آنا چاہئے تھا۔ اس طرح قرآن پاک (بغیر کسی غلطی کے) مکمل طور پر صحیح لکھا گیا اور حضرت محمد ﷺ کی زندگی میں سینکڑوں پیروکاروں نے زبانی یاد کیا۔ نبی کریم ﷺ کی وفات کے بعد خلیفہ اول حضرت ابوبکر رضی اللہ عنہ نے قرآن کو پہلے یکجا نسخے کے طور پر محفوظ کرنے کی ذمہ داری زید بن ثابت رضی اللہ عنہ کو بخشی۔ پھر (عہد عثمانی میں) خلیفہ سوم (حضرت عثمان رضی اللہ عنہ) کے حکم پر زید بن ثابت رضی اللہ عنہ نے سات نسخے تیار کیئے جو دنیا کے مختلف اسلامی مراکز میں بھیجے گئے۔

قرآن کا اصل عربی متن میں موجود ہونا، نسل در نسل دنیا کے مختلف حصوں میں اس کے لاکھوں لفظ بہ لفظ حقاظ کا موجود ہونا اور اس کے تمام نسخوں کا باہم مکمل طور پر لفظ بہ لفظ یکساں ہونا انسانیت کی ہدایت کے لیے نازل ہونے والی آخری آسمانی کتاب کی حقانیت کا بین ثبوت ہیں۔ (۲) مکمل قرآن اللہ تعالیٰ کی کتاب ہے جس میں کوئی اضافہ و مٹاؤ نہیں۔ اللہ تعالیٰ قرآن میں فرماتا ہے: ﴿قُلْ هُوَ اللَّهُ أَحَدٌ﴾ (ترجمہ: کہو اللہ ایک ہے)۔ نبی حضرت محمد ﷺ، اس پیغام

(۱) ”اللہ“ وہی لفظ ہے جو کہ عربی دان عیسائی اور یہود خدا تعالیٰ کے لیے استعمال کرتے ہیں۔ گرائمر کے لحاظ سے یہ لفظ منفرد ہے کیونکہ اس لفظ کی جمع نہیں کی جاسکتی اور نہ ہی کوئی جنس (یعنی مذکر یا مؤنث) دی جاسکتی ہے۔ جو کہ اسلامی عقیدہ سے مطابقت رکھتا ہے۔

(۲) ولیم میوراہی کتاب ”حیات محمد ﷺ“ (لائف آف محمد) میں لکھتا ہے: ”دنیا بھر میں ایک بھی ایسی کتاب نہیں جو اس قرآن مجید کی طرح باطلہ و ضلالتوں (اب چودہویں صدی) تک ہر قسم کی تحریف سے پاک رہی ہو۔“

کے مبلغ و داعی، اس آسمانی جملے کا صرف ایک لفظ یا ایک حرف بھی تبدیل نہیں کر سکتے تھے۔ انہیں وہی کہنا تھا جو انہیں حکم دیا گیا تھا: ”قل هو اللہ احد“ (ترجمہ: کہو اللہ ایک ہے) جس میں وہ لفظ ”قل“ (کہو) کو بھی حذف نہ کر سکتے تھے۔<sup>(۱)</sup>

یہ بھی کہ اسلامی شریعت کا دوسرا سرچشمہ احادیث (نبی ﷺ کے فرامین، افعال اور احوال کا ذکر) اللہ تعالیٰ نے (نبی کریم ﷺ پر) وحی کیں جن کا مفہوم وہی ہے مگر الفاظ میں مختلف ہو سکتی ہیں، وہ بھی محفوظ کی گئیں اور کتب احادیث میں جدار کھی گئیں۔ جبکہ دوسری طرف بائبل ناقابل اختتام وجود کا دعویٰ نہیں کر سکتی، یہ خدا تعالیٰ سے منسوب الفاظ، انبیاء سے منسوب الفاظ اور لوگوں کے کہے گئے الفاظ کا مجموعہ ہے۔

یہ قرآن پاک کے تمام قارئین کو واضح ہے کہ یہ کتاب صرف اور صرف اللہ تعالیٰ کی واحدانیت پر زور دیتی ہے۔ یہ نبی ﷺ کی زندگی کا نقشہ کھینچتی ہے اور نہ ہی بطور ہیر و (بہادرانہ قصے) بیان کرتی ہے۔ جیسا کہ بہت سے غیر مسلم ایسا یقین رکھتے ہیں۔ جو کوئی شخص قرآن پڑھے وہ یہ واضح طور پر دیکھے گا کہ اس کا مقصد اس عقیدے کو فروغ دینا ہے کہ اللہ ایک ہے، اکیلا ہے، (قرآن تعلیم دیتا ہے) اس کی تقدیس بیان کرنا، اس کے احکامات کی پیروی کرنا اور جس چیز سے اُس نے روکا ہے اس سے رُک جانا۔ قرآن بتاتا ہے کہ محمد ﷺ اللہ تعالیٰ کے رسول ہیں اُن تمام رسولوں کی طرح جو اُن سے پہلے گزرے۔ آیت ۳: ۱۴۴ کہتی ہے: ﴿اور محمد ﷺ تو ایک رسول ہیں، البتہ گزر چکے ہیں اُن سے پہلے بہت سے رسول، پھر اگر وہ وفات پالیں یا قتل ہو جائیں تو کیا تم اپنی ایڑیوں پر (اُلٹے پاؤں) لوٹ جاؤ گے؟ اور جو اپنی ایڑیوں پر (اُلٹے پاؤں) پھر جائے تو وہ ہرگز اللہ کا کچھ نہ بگاڑے گا، اور اللہ جلد جزا دے گا شکر کرنے والوں کو۔﴾

یہ بھی ذکر کیا گیا ہے کہ نبی، اللہ تعالیٰ کی منشاء و مرضی کے بغیر، بشمول اپنی ذات کسی کو بھی فائدہ نہیں پہنچا سکتا۔ آیت ۷: ۱۸۸ کہتی ہے: ﴿آپ ﷺ کہہ دیں میں مالک نہیں اپنی ذات کے لئے نفع کا نہ نقصان کا، مگر جو اللہ چاہے، اور

(۱) ڈاکٹر لورا ویگلری اپنی کتاب ”Apologia Dell' Islamismo“ میں لکھتی ہے: ”مگر قرآن کے الہامی ہونے کا ایک اور ثبوت بھی ہے: یہ حقیقت ہے کہ یہ (قرآن مجید) کئی زمانوں سے، نازل ہونے سے لے کر آج تک (بالکل) محفوظ رہا۔ اور اسی لیے یہ خدا کی منشاء سے ہمیشہ محفوظ رہے گا اُس وقت تک جب تک کہ یہ کائنات قائم و دائم ہے۔“

اگر میں غیب جانتا ہوتا تو میں بہت بھلائی جمع کر لیتا، اور مجھے کوئی بُرائی نہ پہنچتی، میں بس ڈرانے والا اور خوشخبری سنانے والا ہوں ان لوگوں کے لیے (جو) ایمان رکھتے ہیں۔ ﴿

درحقیقت، (قرآن میں) ایسی آیات بھی موجود ہیں جن میں نبی کریم ﷺ کو چند اعمال کرنے پر قابلِ عتاب ٹھہرایا گیا۔ ایک واقعہ درج ہے کہ جب نبی کریم ﷺ مکہ کے رؤسائے مشرکین کے گروہ کو دعوت دے رہے تھے تو ایک نابینا (صحابی عبداللہ بن اُم مکتوم ﷺ) نے مداخلت کی (اضافات مترجم: مجلس میں داخل ہو کر آنحضرت ﷺ کو آواز دینا شروع کی اور بار بار آواز دی (تفسیر مظہری) اور ابن کثیر کی ایک روایت یہ بھی ہے کہ انہوں نے آنحضرت ﷺ سے ایک آیت قرآن پڑھوانے کا سوال کیا اور اس سوال کے فوری جواب دینے پر اصرار کیا۔ (بحوالہ معارف القرآن)) چونکہ آپ ﷺ دوسروں کو (غیر مسلموں کو) راہِ ہدایت دکھانے میں سرگرم تھے، اس لیے نبی کریم ﷺ کو یہ ناگوار گزار اور آپ ﷺ نے اُن کی طرف التفات نہ کیا کیونکہ آپ جانتے تھے کہ وہ ایمان میں پختہ ہیں اور یہ کہ اُن کے جواب کے مؤخر کرنے میں کسی دینی نقصان کا خطرہ نہ تھا۔ جبکہ اللہ تعالیٰ نے نبی کریم ﷺ کے اس طرزِ عمل کو سورۃ عبس کی آیات اتنا ۱۱ میں ناپسندیدہ قرار دیا: ﴿تیوری چڑھائی اور منہ موڑ لیا کہ اس کے پاس ایک نابینا آیا، اور آپ ﷺ کو کیا خبر شاید وہ سنور جاتا یا نصیحت مانتا تو نصیحت کرنا اسے نفع پہنچاتا۔ اور جس نے بے پروائی کی آپ ﷺ اُس کے لیے فکر کرتے ہیں۔ اور آپ ﷺ پر (کوئی الزام) نہیں اگر وہ نہ سنورے۔ اور جو آپ ﷺ کے پاس دوڑتا ہوا آیا، اور وہ ڈرتا بھی ہے تو آپ ﷺ اس سے تغافل کرتے ہیں۔ ہرگز نہیں، یہ تو (کتاب) نصیحت ہے۔ ﴿

قرآن کا قاری وہ آیات بھی دیکھ سکتا ہے جن میں شدت کے ساتھ نبی کریم ﷺ کو خبردار کیا گیا ہے کہ اگر آپ ﷺ بھی (معاذ اللہ) اللہ تعالیٰ کی طرف جھوٹی باتیں منسوب کرتے اور اللہ پر افتراء بازی کرتے تو اللہ تعالیٰ آپ ﷺ کو بھی ہلاک کر دیتے۔ سورۃ الحاقہ کی آیات نمبر ۴۴ تا ۴۷ میں اللہ تعالیٰ فرماتا ہے: ﴿اور اگر وہ (محمد ﷺ) بنا کر لاتا کچھ باتیں تو یقیناً ہم اُس کا دایاں ہاتھ پکڑ لیتے۔ پھر البتہ ہم اس کی رگ گردن کاٹ دیتے۔ سو تم میں سے نہیں کوئی بھی اس سے روکنے والا۔ ﴿

آپ ﷺ کے زمانہ کے مشرکین آپ ﷺ پر یہ الزام عائد کرتے تھے کہ یہ کتاب آپ ﷺ کی خود ساختہ ہے۔ اس نقطے پر، اللہ تعالیٰ نے کئی آیات نازل کیں جن میں مثل قرآن کتاب بنا کے لانے کا چیلنج دیا گیا۔ سورۃ بنی اسرائیل کی

آیت نمبر ۸۸ کہتی ہے: ﴿آپ ﷺ کہہ دیں اگر تمام انسان اور جن (اس بات) پر جمع ہو جائیں کہ وہ اس قرآن کے مانند لے آئیں تو وہ اس کے مانند نہ لاسکیں گے اگر اُن کے بعض، بعض کے لیے (وہ ایک دوسرے کے) مددگار ہو جائیں۔﴾ اور سورۃ الطور کی آیات نمبر ۳۳ تا ۳۴ میں ہے: ﴿کیا اُن کی عقلیں انہیں یہ سکھاتی ہیں؟ یا وہ سرکش لوگ ہیں۔ کیا وہ کہتے ہیں کہ اس نے اسے (قرآن) کو گھڑ لیا ہے (نہیں) بلکہ وہ ایمان نہیں لاتے۔ تو چاہئے کہ وہ اس جیسی ایک بات لے آئیں، اگر وہ سچے ہیں۔﴾ مگر وہ ایسا کرنے میں ناکام رہے۔ بعد میں اس چیلنج کو کم کر کے ۱۰ سورتوں تک محدود کر دیا گیا جیسا کہ سورۃ ہود کی آیت نمبر ۱۳ سے واضح ہے جو کہتی ہے: ﴿کیا وہ کہتے ہیں کہ اس نے اس (قرآن) کو خود گھڑ لیا ہے، آپ ﷺ کہہ دیں تو تم بھی اس جیسی دس سورتیں گھڑی ہوئی لے آؤ اور جس کو تم (مدد کے لیے) بلا سکو بلا لو اللہ کے سوائے اگر تم سچے ہو۔﴾ مگر وہ اس میں بھی ناکام رہے۔ آخر کار، اس دعویٰ کو کم کر کے صرف ایک سورۃ تک محدود کر دیا گیا۔ سورۃ البقرہ کی آیات ۲۳ تا ۲۴ ہمیں بتلاتی ہیں: ﴿اور اگر تمہیں اس (کلام) میں شک ہو جو ہم نے اپنے بندہ پر اتارا تو اس جیسی ایک سورت لے آؤ، اور بلا لو اپنے مددگار اللہ کے سوا اگر تم سچے ہو۔ پھر اگر تم نہ کر سکو اور ہرگز نہ کر سکو گے تو اس آگ سے ڈرو جس کا ایندھن انسان اور پتھر ہیں، کافروں کے لیے تیار کی گئی ہے۔﴾

سورۃ یونس کی آیت نمبر ۳۸ میں اللہ تعالیٰ فرماتا ہے: ﴿کیا وہ کہتے ہیں؟ کہ وہ اسے بنا لایا ہے، آپ ﷺ کہہ دیں پس تم اس جیسی ایک ہی سورت لے آؤ اور جسے تم بلا سکو، بلا لو، اللہ کے سوا، اگر تم سچے ہو۔﴾ وہ ایسا کرنے میں بھی ناکام رہے۔ یہ ثابت کرتا ہے کہ اسلام کے بدترین دشمن، اگرچہ وہ عربی زبان میں فصیح و بلیغ تھے باوجود اس کے وہ قرآن کی سورت کی مثل ایک سورت بنانے میں ناکام رہے۔ اگر وہ اس دعویٰ کے معیار پر پورا اترنے کے قابل ہوتے تو وہ اپنا بہت سا وقت اور کوششیں بچا لیتے جو انہوں نے طاقت کے زور پر اسلام کو ختم کرنے میں صرف کیں۔

بائبل کے برخلاف قرآن پاک ہر طرح کی غلطیوں اور تحریفات اور سائنس سے اختلاف یا تضاد سے پاک ہے۔ سورۃ النساء کی آیت نمبر ۸۲ میں قرآن فرماتا ہے: ﴿پھر کیا وہ قرآن پر غور نہیں کرتے؟ اور اگر اللہ کے سوا کسی اور کے پاس سے ہوتا تو اس میں ضرور بہت اختلاف پاتے۔﴾

قرآن جو کہ چودہ سو سال پہلے نازل ہوا، اُن سائنسی حقائق کا ذکر کرتا ہے جنہیں حال ہی میں سائنسی آلات

اور جدید سائنسی تحقیق کو استعمال کرتے ہوئے سائنسدانوں نے دریافت یا ثابت کیا۔ مثال کے طور پر، اللہ تعالیٰ انسانی تخلیق کے مراحل کے بارے میں واضح طور پر فرماتا ہے: ﴿اور البتہ ہم نے انسان کو مٹی سے پیدا کیا۔ پھر ہم نے اسے مضبوط جگہ میں نطفہ ٹھہرایا۔ پھر ہم نے نطفہ کو جما ہوا خون بنایا، پھر ہم نے بنایا جسے ہوئے خون (لوٹھڑے) کو بوٹی، پھر ہم نے بوٹی سے ہڈیاں بنائیں، پھر ہم نے ہڈیوں کو گوشت پہنایا، پھر ہم نے اسے نئی صورت میں اٹھا کر کھڑا کیا، پس اللہ بابرکت ہے بہترین پیدا کرنے والا۔﴾ (سورۃ المؤمنون، آیات ۱۲ تا ۱۴)

قرآن کائنات کی تخلیق کا ذکر بھی کرتا ہے اور (کائنات کی تخلیق کے) عمل سے متعلق بگ بینگ (Big Bang) کے نظریے کی تائید کرتا ہے۔ سورۃ الانبیاء کی آیت نمبر ۳۰ میں ہے: ﴿کیا کافروں نے نہیں دیکھا کہ آسمان اور زمین دونوں (بارش اور روئیدگی سے) بند تھے، پس ہم نے دونوں کو کھول دیا، اور ہم نے پانی سے ہر شے کو زندہ کیا (زندگی بخشی) تو کیا (پھر بھی) وہ ایمان نہیں لاتے؟﴾ اس آیت کا مضمون ۱۹۷۳ء عیسوی میں نوبل پرائز کا عنوان تھا۔ جدید سائنس نے یہ ثابت کیا ہے کہ جاندار خلیے کے سائٹوپلازم (Cytoplasm) کا اسی (۸۰) فیصد درحقیقت پانی ہے۔ اس بالکل درست علم کا چودہ سو سال پہلے ”ایک اُمّی شخص“ (۱) حضرت محمد ﷺ پہنچنا اس بات کا واضح ثبوت ہے کہ قرآن اللہ تعالیٰ کی کتاب ہے اور یہ کہ محمد ﷺ اُس کے رسول ہیں۔



(۱) قرآن میں سورۃ العنکبوت کی آیت ۲۸ میں اللہ تعالیٰ کہتا ہے: ﴿اور آپ ﷺ اس سے (نزول قرآن سے) قبل کوئی کتاب نہ پڑھتے تھے اور نہ اپنے ہاتھ سے اسے لکھتے تھے۔ اس صورت میں البتہ حق ناشناس شک کرتے۔﴾

## حضرت عیسیٰ علیہ السلام کی زندگی اور اُن کا مشن

حضرت عیسیٰ علیہ السلام کی ابتدائی زندگی کے بارے میں بہت کم معلومات میسر ہیں۔ حضرت مریم علیہا السلام نے فلسطین میں آپ کو جنم دیا۔ تمام مسلمان قرآن کے حوالہ جات اور نبی حضرت محمد ﷺ کی حضرت عیسیٰ علیہ السلام کے ایک عظیم نبی ہونے کے متعلق احادیث کی وجہ سے حضرت عیسیٰ علیہ السلام پر ایمان رکھتے ہیں اور اُن کا ادب و احترام کرتے ہیں۔

اُن کی تعلیمات کی رُوح واحد اللہ پر یقین اور اُسکے علاوہ کسی کی عبادت نہ کرنا تھی۔ اُنہوں نے محبت اور امن کی بھی تبلیغ کی۔ اُنہوں نے بہت سے معجزات دکھائے مگر انہیں کبھی بھی اپنی طرف منسوب نہیں کیا بلکہ ہمیشہ یہ ظاہر کیا کہ یہ اللہ کی طرف سے تھے۔<sup>(۱)</sup> بحوالہ یوحنا ۵: ۳۰ حضرت عیسیٰ علیہ السلام نے فرمایا ”میں بذاتِ خود کچھ نہیں کر سکتا“۔ لوقا ۱۱: ۲۰ کے مطابق ”لیکن اگر میں بد رُوحوں کو خُدا کی قدرت سے نکالتا ہوں“۔ حضرت عیسیٰ علیہ السلام ارض و سماں کے مالک خُدا تعالیٰ سے مانگا کرتے تھے۔

لعزرا کو (خُدا تعالیٰ کی قدرت سے) دوبارہ زندگی بخشنے سے متعلق یوحنا ۱۱: ۴۱-۴۲ یہ درج کرتا ہے: ”پھر یسوع نے آنکھیں اٹھا کر کہا اے باپ میں تیرا شکر کرتا ہوں کہ تُو نے میری سُن لی۔ اور مجھے معلوم تھا کہ تُو ہمیشہ میری سُنتا ہے مگر

(۱) باوجود اس کے ہم عیسائی مبلغین کو حضرت عیسیٰ علیہ السلام کی تعلیمات کے خلاف اصرار کرتے ہوئے پاتے ہیں جو اُن کے معجزات کو اُن کی الوہیت کی وجوہات بتلاتے ہیں۔ لہذا کوئی اُن سے یہ پوچھنے میں حق بجانب ہے: ”تم موسیٰ علیہ السلام کو خُدا کیوں نہیں مانتے جبکہ انہوں نے اپنا عصا سمندر پر مارا تو سمندر تقسیم ہو گیا“ (اور اُس میں سے خشک راستہ نکل آیا) (خُروج ۱۴: ۱۶-۱۹) وہ اپنا عصا زمین پر ڈالتے تو وہ اُمید ہا بن جاتا۔ (خُروج ۴: ۲-۵) ”تم نے یسوع کو خُدا کیوں نہیں مانا جبکہ انہوں نے سورج اور چاند کو کھڑے رہنے کا حکم دیا اور انہوں نے اُن کا کہا مانا؟“ (یسوع ۱۰: ۱۲-۱۳) ”ایلیاہ کو خُدا کیوں نہ مانا گیا جبکہ انہوں نے مُردہ کو زندہ کر دکھایا؟“ (اَوّل سلاطین ۱۷: ۲۰-۲۲) ”اور الیشع کے متعلق بھی (کیا کہتے ہو) جنہوں نے مُردہ کو زندگی لوٹائی؟“ (دوم سلاطین ۴: ۳۲-۳۵) یہاں تک کہ الیشع کی ہڈیوں نے موت کے بعد بھی مُردے کو زندہ کر اٹھایا۔ (دوم سلاطین ۱۳: ۲۰-۲۱) حزقی ایل نے بھی ایسا ہی کیا (۳۷: ۷-۱۰) اُس نے ایک ہزار لوگوں کی فوج کے دستے کو دوبارہ زندہ کیا۔ (بائبل میں مذکور اتنے معجزات کے باوجود) پھر بھی اُن میں سے کوئی بھی خُدا یا پھر ایک خُدا تصور نہیں کیا جاتا۔



ان لوگوں کے باعث جو آس پاس کھڑے ہیں میں نے یہ کہا تاکہ وہ ایمان لائیں کہ تو ہی نے مجھے بھیجا ہے۔“ ایک حواری ’پطرس‘ کہتا ہے: ”اے اسرائیلیو! یہ باتیں سنو کہ یسوع ناصری ایک شخص تھا جس کا خدا کی طرف سے ہونا تم پر ان معجزوں اور عجیب کاموں اور نشانوں سے ثابت ہوا جو خدا نے اُس کی معرفت تم میں دکھائے۔ چنانچہ تم آپ ہی جانتے ہو۔“ (رُسلوں کے اعمال ۲: ۲۲) اُن معجزات کے گواہان بھی یہ جانتے تھے کہ یہ معجزات خدا تعالیٰ کی طرف سے تھے اور یہ کہ عیسیٰ علیہ السلام خدا تعالیٰ کے ایک نبی تھے۔ جب بیوہ کے بیٹے کو (خدا تعالیٰ کی قدرت سے) عیسیٰ علیہ السلام نے زندگی لوٹائی تو وہاں موجود لوگ کہنے لگے: ”ایک بڑا نبی ہم میں برپا ہوا ہے اور خدا نے اپنی اُمت پر توجہ کی ہے۔“ (لوقا ۷: ۱۶) قرآن میں خدا تعالیٰ کے اس نبی کا ذکر ”عیسیٰ ابن مریم“ کے نام سے (۲۵) مرتبہ آیا ہے جبکہ نبی حضرت محمد ﷺ کا نام کے ساتھ ذکر صرف (۵) مرتبہ آیا ہے۔

قرآن کی سورہ ال عمران میں ہم پڑھتے ہیں:

۲۲۔ اور جب فرشتوں نے کہا اے مریم! پیشک اللہ نے تجھ کو چن لیا ہے، اور تجھ کو پاک کیا ہے، اور تجھ کو برگزیدہ کیا عورتوں پر تمام جہانوں کی۔

۲۳۔ اے مریم! تو اپنے رب کی فرماں برداری کر، اور سجدہ کر، اور رکوع کر، رکوع کرنے والوں کے ساتھ۔

۲۴۔ یہ غیب کی خبریں ہیں، ہم آپ کی طرف وحی کرتے ہیں، اور آپ اُن کے پاس نہ تھے کہ اُن میں سے کون مریم کی پرورش کرے گا؟ اور آپ (ﷺ) اُن کے پاس نہ تھے جب وہ جھگڑتے تھے۔

۲۵۔ جب فرشتوں نے کہا اے مریم! پیشک اللہ تجھے اپنے ایک کلمہ کی بشارت دیتا ہے (۲) اس کا نام مسیح عیسیٰ علیہ السلام

(۱) مریم علیہ السلام، حضرت عیسیٰ علیہ السلام کی والدہ ماجدہ واحد عورت ہیں جن کا نام قرآن پاک میں درج ہے۔ اُن کا نام قرآن میں چونتیس (۳۴) مرتبہ مذکور ہے۔ مزید یہ کہ، بائبل میں کوئی ایک باب بھی حضرت مریم علیہ السلام کے نام پر نہیں ہے جبکہ قرآن مجید میں ایک مکمل سورت اُن کے نام پر ہے۔ درحقیقت، قرآن کی کوئی بھی سورت نبی کریم حضرت محمد ﷺ کی والدہ، بیٹیوں یا اُن کی بیویوں (میں سے کسی) کے نام پر نہیں ہے۔ یہ حضرت مریم علیہ السلام سے انتہا کی محبت ہی ہے کہ مسلمانوں کی اکثریت اپنی بیٹیوں کا نام حضرت مریم علیہ السلام کے نام پر رکھتے ہیں۔

(۲) حضرت عیسیٰ علیہ السلام کی طرف اشارہ ہے، کہ اللہ تعالیٰ نے حکم دیا ”ہوجا“، تو اُن کی پیدائش ہوئی۔

ابن مریم ہے، دنیا اور آخرت میں با آبرو، اور نیکو کاروں سے ہوگا۔

۴۶۔ اور لوگوں سے گوارہ میں اور پختہ عمر میں، باتیں کرے گا، اور نیکو کاروں سے ہوگا۔

۴۷۔ وہ بولی، اے میرے رب! میرے ہاں بیٹا کیسے پیدا ہوگا؟ اور کسی مرد نے مجھے ہاتھ نہیں لگایا، اس نے کہا اسی

طرح اللہ جو چاہے پیدا کرتا ہے، جب وہ کسی کام کا ارادہ کرتا ہے تو وہ کہتا ہے اس کو ”ہوجا“ سو وہ ہوجاتا ہے۔

۴۸۔ اور وہ اس کو سکھائے گا کتاب، اور دانائی<sup>(۱)</sup>، اور توریت، اور انجیل۔

۴۹۔ اور بنی اسرائیل کی طرف ایک رسول (بھیجے گا) کہ میں تمہاری طرف ایک نشانی کے ساتھ آیا ہوں تمہارے

رب کی طرف سے، میں تمہارے لئے گارے سے پرندہ جیسی شکل بناتا ہوں، پھر اس میں بھونک مارتا ہوں، تو وہ اللہ

کے حکم سے پرندہ ہوجاتا ہے<sup>(۲)</sup>، اور میں اچھا کرتا ہوں مادرزاد اندھے اور کوڑھی کو، اور میں اللہ کے حکم سے مُردے زندہ

کرتا ہوں، اور میں بتاتا ہوں جو تم کھاتے ہو، اور جو تم اپنے گھروں میں ذخیرہ کرتے ہو، بیشک اس میں تمہارے لئے

ایک نشانی ہے، اگر تم ایمان والے ہو۔

۵۰۔ اور میں اپنے سے پہلی (کتاب) توریت کی تصدیق کرنے والا ہوں اور تا کہ تمہارے لئے بعض وہ چیزیں

حلال کر دوں جو تم پر حرام کی گئی تھیں، اور تمہارے پاس ایک نشانی کے ساتھ آیا ہوں تمہارے رب سے، سو تم اللہ سے ڈرو

اور میرا کہا مانو۔

۵۱۔ بیشک اللہ (ہی) میرا اور تمہارا رب ہے سو تم اس کی عبادت کرو، یہ سیدھا راستہ ہے۔

۵۲۔ پھر جب عیسیٰ (علیہ السلام) نے معلوم کیا ان سے کفر (تو) کہا کون ہے اللہ کی طرف میری مدد کرنے والا؟ حواریوں

نے کہا ہم اللہ کے مدد کرنے والے ہیں، ہم اللہ پر ایمان لائے، اور گواہ رہ کہ ہم فرماں بردار ہیں۔

(۱) یعنی انبیاء کی تعلیمات

(۲) یہ معجزہ، الماندہ کا معجزہ (ماندہ کے معنی ہیں خوان۔ اس میں اُس خوان کا ذکر ہے جو حضرت عیسیٰ (علیہ السلام) پر نازل ہوا تھا۔

بحوالہ تفسیر حقانی۔ مترجم) اور دیگر صرف قرآن میں درج ہیں، بائبل میں ان کا ذکر نہیں۔

۵۳۔ اے ہمارے رب! ہم اس پر ایمان لائے جو تو نے نازل کیا اور ہم نے رسول کی پیروی کی، سو تو ہمیں گواہی دینے والوں کے ساتھ لکھ لے۔

۵۴۔ اور انہوں نے مکر کیا اور اللہ نے خفیہ تدبیر کی، اور اللہ (سب) تدبیر کرنے والوں سے بہتر ہے۔

۵۵۔ جب اللہ نے کہا اے عیسیٰ (علیہ السلام) میں تجھے قبض کر لوں گا، اور تجھے اپنی طرف اٹھا لوں گا<sup>(۱)</sup>، اور تجھے پاک کر دوں گا ان لوگوں سے جنہوں نے کفر کیا، اور جنہوں نے تیری پیروی کی انہیں ان کے اوپر (غالب) رکھوں گا، جنہوں نے کفر کیا قیامت کے دن تک۔ پھر تمہیں میری طرف لوٹ کر آنا ہے، پھر میں تمہارے درمیان فیصلہ کروں گا جس (بارہ) میں تم اختلاف کرتے تھے۔

۵۶۔ پس جن لوگوں نے کفر کیا، سو انہیں سخت عذاب دوں گا دنیا اور آخرت میں، اور ان کا کوئی مددگار نہ ہوگا۔

۵۷۔ اور جو لوگ ایمان لائے، اور انہوں نے نیک کام کئے تو (اللہ) ان کے اجر انہیں پورے دے گا، اور اللہ دوست نہیں رکھتا ظالموں کو۔

۵۸۔ ہم آپ (ﷺ) پر یہ آیتیں اور حکمت والی نصیحت پڑھتے ہیں۔

۵۹۔ بیشک اللہ کے نزدیک عیسیٰ (علیہ السلام) کی مثال آدم (علیہ السلام) جیسی ہے، اسے مٹی سے پیدا کیا، پھر کہا اس کو ”ہوجا“ تو وہ ہو گیا۔

۶۰۔ حق آپ کے رب کی طرف سے ہے، پس شک کرنے والوں سے نہ ہونا۔

۶۱۔ جو آپ (ﷺ) سے اس بارہ میں جھگڑے اس کے بعد جبکہ آپ کے پاس علم آ گیا تو آپ (ﷺ) کہہ دیں! آؤ ہم بلائیں اپنے بیٹے اور تمہارے بیٹے، اور اپنی عورتیں اور تمہاری عورتیں، اور ہم خود اور تم خود (بھی) پھر ہم سب التجا کریں، پھر جھوٹوں پر اللہ کی لعنت ڈالیں۔

۶۲۔ بیشک یہی سچا بیان ہے، اور اللہ کے سوا کوئی معبود نہیں، اور بیشک اللہ ہی غالب، حکمت والا ہے۔

(۱) خُدا تعالیٰ نے عیسیٰ (علیہ السلام) کو بچا لیا اور انہیں زندہ آسمان پر اُٹھا لیا، جسم کو بھی اور روح کو بھی بغیر کسی تکلیف یا درد کے۔

اور سورہ مریم میں اللہ تعالیٰ نے نازل کیا:

- ۱۶- اور کتاب (قرآن) میں مریم کا ذکر یاد کرو، جب وہ اپنے گھر والوں سے یکسو ہو گئی ایک مشرقی مکان میں۔
- ۱۷- پھر اس نے ڈال لیا ان کی طرف سے پردہ، پھر ہم نے اس کی طرف اپنے فرشتہ کو بھیجا، وہ اس کے لئے ٹھیک ایک آدمی کی شکل بن کر آیا۔
- ۱۸- وہ بولی بیشک میں تجھ سے اللہ کی پناہ میں آتی ہوں، اگر تو پرہیزگار ہے (یہاں سے ہٹ جا)۔
- ۱۹- اس نے کہا اس کے سوا نہیں کہ میں تیرے رب کا بھیجا ہوا ہوں تاکہ تجھے ایک پاکیزہ لڑکا عطا کروں۔
- ۲۰- وہ بولی میرا لڑکا کیسے ہوگا؟ جبکہ نہ مجھے کسی بشر نے چھوا، اور نہ میں بدکار ہوں۔
- ۲۱- اس نے کہا اسی طرح (اللہ کا فیصلہ ہے) تیرے رب نے فرمایا کہ یہ مجھ پر آسان ہے، اور تاکہ ہم اسے لوگوں کے لئے ایک نشانی بنائیں، اور اپنی طرف سے رحمت، اور یہ ہے ایک طے شدہ امر۔
- ۲۲- پھر اسے حمل رہ گیا، پس وہ اسے لے کر ایک دُور جگہ چلی گئی۔
- ۲۳- پھر دروزہ اسے کھجور کے درخت کی طرف لے آیا، وہ بولی، اے کاش! میں اس سے قبل مرچکی ہوتی، اور میں ہو جاتی بھولی بسری۔
- ۲۴- پس اسے اس کے نیچے (وادئ) سے (فرشتے نے) آواز دی تو گھبرا نہیں، تیرے رب نے تیرے نیچے ایک چشمہ (جاری) کر دیا ہے۔
- ۲۵- اور کھجور کے تنے کو اپنی طرف ہلا، تجھ پر تازہ کھجوریں چھڑ پڑیں گی۔
- ۲۶- پس تو کھا اور پی اور آنکھیں ٹھنڈی کر، پھر اگر تو کسی آدمی کو دیکھے تو کہہ دے کہ میں نے رحمن کے لئے روزہ کی نذر مانی ہے، پس آج ہرگز کسی آدمی سے کلام نہ کروں گی۔
- ۲۷- پھر وہ اُسے اٹھا کر اپنی قوم کے پاس لائی، وہ بولے اے مریم تو لائی ہے غضب کی شے۔
- ۲۸- اے ہارون عليه السلام کی بہن! تیرا باپ بُرا آدمی نہ تھا، اور نہ تیری ماں ہی تھی، بدکار۔
- ۲۹- تو مریم نے اس (بچے) کی طرف اشارہ کیا، وہ بولے ہم گوارہ (گود) کے بچے سے کیسے بات کریں؟

۳۰۔ بچے نے کہا بیشک میں اللہ کا بندہ ہوں، اس نے مجھے کتاب دی اور مجھے نبی بنایا ہے۔

۳۱۔ اور جہاں کہیں میں ہوں مجھے بابرکت بنایا ہے اور جب تک میں زندہ ہوں مجھے حکم دیا ہے نماز کا اور زکوٰۃ کا۔<sup>(۱)</sup>

۳۲۔ اور اپنی ماں سے اچھا سلوک کرنے کا، اور اس نے مجھے نہیں بنایا سرکش، بدنصیب۔

۳۳۔ اور سلامتی ہو مجھ پر جس دن میں پیدا ہوا، اور جس دن میں مروں گا، اور جس دن میں زندہ ہو کر اٹھایا جاؤں گا۔

۳۴۔ یہ ہیں عیسیٰ (علیہ السلام) ابن مریم، سچی بات جس میں وہ (لوگ) شک کرتے ہیں۔

۳۵۔ اللہ کے لئے (سزاوار) نہیں ہے کہ وہ کوئی بیٹا بنائے، وہ پاک ہے، جب وہ کسی کام کا فیصلہ کرتا ہے تو اس کے سوا نہیں کہ وہ کہتا ہے ”ہو جا“ پس وہ ہو جاتا ہے۔

۳۶۔ اور بیشک اللہ میرا اور تمہارا رب ہے، پس اس کی عبادت کرو، یہ سیدھا راستہ ہے۔

مزید برآں، نبی کریم حضرت محمد ﷺ کی احادیث میں حضرت عیسیٰ (علیہ السلام) سے متعلق جملے بھی شامل

ہیں۔ ایک حدیث میں نبی کریم حضرت محمد ﷺ نے فرمایا: ”میں عیسیٰ (علیہ السلام) بن مریم سے اور لوگوں کی نسبت زیادہ قریب ہوں، دنیا میں بھی اور آخرت میں بھی اور انبیاء علیہم السلام علاتی بھائیوں (کی طرح) ہیں۔ اُن کی مائیں مختلف ہیں لیکن دین سب کا ایک ہی ہے۔“<sup>(۲)</sup>

ایک اور حدیث میں حضرت محمد ﷺ نے فرمایا: ”ہر ایک بنی آدم جب پیدا ہوتا ہے تو پیدائش کے وقت شیطان

کے چھونے سے زور سے چینتا ہے۔ سوائے مریم اور اُن کے بیٹے عیسیٰ علیہا السلام کے۔“<sup>(۳)</sup> یہ عیسیٰ (علیہ السلام) کی نانی اُمّان

(عمران (علیہ السلام) کی زوجہ) کی دُعا کا نتیجہ تھا جو برطبق قرآن یہ تھی: ﴿... اور میں نے اس کا نام مریم رکھا، اور میں اس کو

(۱) زکوٰۃ ادا کرنا اسلام کے ستونوں میں سے ایک ستون ہے۔ یہ مخصوص اموال پر متعین ایک فیصدی حصہ ہے جو مستحق غرباء اور

ضرورت مند لوگوں کو دیا جاتا ہے۔

(۲) صحیح البخاری، حدیث نمبر ۳۳۷۔

(۳) صحیح البخاری، حدیث نمبر ۳۲۳۱۔

اور اس کی اولاد کو تیری پناہ میں دیتی ہوں شیطان مردود سے۔ ﴿١﴾

قرآن مجید عیسیٰ علیہ السلام اور محمد ﷺ کو برابر تصور کرتا ہے بے گناہی میں اور شرافت میں کیونکہ وہ دونوں ایک ہی خدائے عزوجل کے بھیجے گئے رسول تھے۔



---

(١) سورت نمبر ٣، آیت ٣٦۔ قرآن مجید اور حضرت محمد ﷺ دونوں نے حضرت عیسیٰ علیہ السلام کو معزز کیا یہ بتاتے ہوئے کہ وہ شیطان کے شرور سے محفوظ کیئے گئے تھے۔ درحقیقت، یہ بائبل کے اس دعویٰ کا رد ہے کہ ”ابلیس اُسے آزما تا (اُکساتا) رہا۔“ (لوقا ٤: ٣)

حضرت عیسیٰ علیہ السلام یہودیوں کو بتا چکے تھے کہ میرے بعد ان (یہودیوں) میں سے کوئی نبی نہ آئے گا اور۔۔۔  
 خدا کی بادشاہی تم سے لے لی جائے گی اور اُس قوم کو جو اُس کے پھل لائے دے دی جائے گی۔“ (مُتٰی ۲۱: ۴۳) یہ قوم  
 حضرت اسماعیل علیہ السلام کی قوم تھی جنہیں یہودیوں نے نہ مانا<sup>(۱)</sup>۔ قرآن (۶: ۶۱) کہتا ہے: ﴿اور (یاد کرو) جب مریم  
 (علیہا السلام) کے بیٹے عیسیٰ علیہ السلام نے کہا اے بنی اسرائیل! بیشک میں اللہ کا رسول ہوں تمہاری طرف، اس کی تصدیق کرنے  
 والا ہوں جو مجھ سے پہلے توریت (آئی) اور ایک رسول کی خوشخبری دینے والا ہوں جو میرے بعد آئے گا اس کا نام احمد  
 ہوگا پھر جب وہ ان کے پاس واضح دلائل کے ساتھ آئے تو انہوں نے کہا یہ تو کھلا جادو ہے۔﴾

عہد نامہ جدید میں حضرت عیسیٰ علیہ السلام نے محمد ﷺ کی آمد کی بشارت مندرجہ ذیل الفاظ میں دی ہے: ”لیکن میں تم  
 سے سچ کہتا ہوں کہ میرا جانا تمہارے لیے فائدہ مند ہے کیونکہ اگر میں نہ جاؤں تو وہ مددگار تمہارے پاس نہ آئے گا لیکن اگر  
 جاؤں گا تو اُسے تمہارے پاس بھیج دوں گا۔ اور وہ آکر دنیا کو گناہ اور راستبازی اور عدالت کے بارے میں قصور وار ٹھہرائے  
 گا۔۔۔ لیکن جب وہ یعنی رُوحِ حق آئے گا تو تم کو تمام سچائی کی راہ دکھائے گا۔ اس لیے کہ وہ اپنی طرف سے نہ کہے گا  
 لیکن جو کچھ سنے گا وہی کہے گا اور تمہیں آئندہ کی خبریں دے گا۔ وہ میرا جلال ظاہر کرے گا۔“ (یوحنا ۱۶: ۷-۱۴)

(۱) قرآن کا قاری یہ بات دیکھتا ہے کہ یہود کے اس انکار کے باوجود اللہ تعالیٰ بنی اسرائیل کو مخصوص مدت تک نوازتا رہا۔  
 (قرآن ۲: ۲۷) قرآن میں مذکور بہت سے قصے اُن کے اور اُن میں بھیجے گئے انبیاء بالخصوص حضرت موسیٰ علیہ السلام کا ذکر کرتے ہیں،  
 قرآن میں حضرت موسیٰ علیہ السلام کا نام کے ساتھ ۱۳۶ (ایک سو چھتیس مرتبہ) مرتبہ ذکر آیا ہے۔ نہ صرف یہ، بلکہ حضرت محمد ﷺ نے  
 مسلمانوں کو ہر سال ۱۰ محرم (اسلامی سال کا پہلا ماہ) اور اس سے پچھلے دن (یعنی ۰۹ محرم) کو روزے رکھنے کی ترغیب دی اس کا شکر ادا  
 کرنے کے لیے کہ اللہ تعالیٰ نے بحیرہ احمر کو تقسیم کر کے موسیٰ علیہ السلام اور بنی اسرائیل کو فرعون کی فوج سے بچایا۔ لہذا چودہ صدیوں سے  
 مسلمان اس واقعہ کی یاد میں (ان دنوں میں) روزے رکھ رہے ہیں۔ مسلمان بنی اسرائیل میں بھیجے گئے تمام انبیاء کے لیے اپنے دلوں  
 میں عزت و احترام رکھتے ہیں۔ اسی طرح، بہت سے مسلمان خاندان اپنی اولاد کے نام ان انبیاء کے نام پر رکھتے ہیں۔



اُس وقت سے کس نے حضرت عیسیٰ علیہ السلام کی اتنی تعریف و عظمت ظاہر کی جتنی کہ محمد ﷺ نے کی؟ (۱)

انجیل برناباس میں، ایک انجیل جسے کلیسا نے نہ مانا، عیسیٰ علیہ السلام نے کہا: ”پس جب آدمیوں نے مجھ کو اللہ اور اللہ کا بیٹا کہا تھا حالانکہ میں خود دنیا میں بے گناہ تھا اس لیے اللہ نے ارادہ کیا کہ اس دنیا میں آدمی یہود کی موت پر میرے ساتھ ٹھٹھا کریں (۲) یہ خیال کر کے کہ میں ہی صلیب پر مرا ہوں تاکہ قیامت کے دن شیطان مجھ سے ٹھٹھا نہ کرے اور یہ بدنامی اُس وقت تک باقی رہے گی جب محمد رسول اللہ آئے گا جو کہ آتے ہی اس فریب کو ان لوگوں پر کھول دے گا جو اللہ کی شریعت پر ایمان لائیں گے۔ (۲۰-۱۳:۲۲۰)

محمد ﷺ کا ذکر عہد نامہ قدیم میں کئی جگہ آیا ہے۔ ایسا ذکر تحریفات اور مٹاؤ سے محفوظ رہا۔ مثلاً استثناء ۱۸: ۱۸-۱۹ میں ہم پڑھتے ہیں: ”میں تمہاری طرح کا ایک نبی اُن کے لیے بھیج دوں گا وہ نبی اُنہی لوگوں میں سے کوئی ایک ہو۔ میں اُسے وہ سب بتاؤں گا جو اُسے کہنا ہوگا اور وہ لوگوں سے وہی کہے گا جو میرا حکم ہوگا۔ یہ نبی میرے نام پر بولے گا اور جب

(۱) بہت سے لوگ حضرت عیسیٰ علیہ السلام کی شخصیت سے متعلق مبالغہ آرائی کی حدوں کو چھوتے ہیں۔ کچھ نے آپ ﷺ کو رد کیا اور آپ ﷺ کا انکار کرنے میں کوئی کسر نہیں چھوڑی، جبکہ بعد میں بعض دوسرے لوگوں نے اجتماعی طور پر آپ ﷺ کے وجود کا انکار کیا اور انہیں ایک افسانوی کردار تصور کیا۔ جہاں تک ایک خدا پر ایمان سے متعلق حضرت عیسیٰ علیہ السلام کی تعلیمات ہیں، اُن کے نام نہاد پیر و کار مخالف سمت میں چلتے ہیں۔ یہ صرف اسلام ہی تھا جس نے آپ ﷺ کی نبوت کو واضح کیا اور آپ ﷺ کی شخصیت کا دفاع کیا۔

(۲) اناجیل کے مطابق، چاندی کے تیس روپوں کے عوض آپ علیہ السلام کے خزانچی نے آپ ﷺ سے دعا کی۔ جبکہ ابن کثیر رحمۃ اللہ علیہ نے قرآن کی تفسیر میں اور دیگر کہتے ہیں کہ دعا کرنے کا الزام دیئے گئے حواری نے درحقیقت ایسا نہیں کیا، بلکہ اس کے بجائے اُس نے حضرت عیسیٰ علیہ السلام کے لیے اپنی جان کی قربانی دی حضرت عیسیٰ علیہ السلام سے یہ سننے کے بعد کہ ”کون ہے جو یہ چاہے گا کہ خطرے والے دن میں اُسے اپنا ہم شکل بناؤں اور وہ جنت میں میرا ساتھی ہوگا۔“ اُس حواری نے ایسا کرنے پر رضامندی ظاہر کی اور ایسا ہی ہوا۔ یہ بے لوث کام حضرت عیسیٰ علیہ السلام کے حواریوں ہی کو زیب دیتا ہے۔ دوسری طرف، بمطابق اناجیل یہود اسکر یوتی کا آپ ﷺ سے دعا کرنا انجیل متی کی دیگر روایات سے متضاد ہے جیسا کہ متی ۱۹: ۲۸ (اور وہ یہ ہے): ”۔۔۔ جب ابن آدم نئی پیدائش میں اپنے جلال کے تحت پر بیٹھے گا تو تم بھی میرے پیچھے ہو لیئے ہو بارہ تختوں پر بیٹھ کر اسرائیل کے بارہ قبیلوں کا انصاف کرو گے۔“ لہذا، اگر یہود اسکر یوتی دعا بنا ہوتا تو حضرت عیسیٰ علیہ السلام ”بارہ قبیلوں“ کے بجائے ”گیارہ قبیلوں“ کہتے۔

وہ کچھ کہے گا تب اگر کوئی شخص میرے احکام کو سننے سے انکار کرے گا تو میں اسی شخص کو سزا دوں گا۔“

مکہ (بکہ) جہاں حضرت محمد ﷺ پر وحی (کے کثیر حصے) کا نزول ہوا، کا ذکر زبور ۸۴: ۶ میں ہے: ”یہ لوگ وادی

بکاء جسے خدا نے جہر نے جیسا بنایا ہے گزرتے ہیں۔ گرمی کی گرتی ہوئی بارش کی بوندیں پانی کے حوض بناتی ہیں۔“

سورت نمبر ۳ کی آیت ۹۶ میں قرآن کہتا ہے: ﴿بیشک سب سے پہلے جو گھر مقرر کیا گیا لوگوں کے لیے وہ

مکہ میں ہے برکت والا، اور سارے جہانوں کے لیے ہدایت۔﴾ حضرت ابراہیم علیہ السلام نے بھی اسی جگہ کو بنجر جگہ کے

طور پر ذکر کیا ہے جہاں انہوں نے اللہ تعالیٰ کے مقدس گھر کی بنیاد رکھی۔ قرآن کریم میں سورت نمبر ۱۴ کی آیت ۳۷

میں ہم پڑھتے ہیں: ﴿بیشک میں نے اپنی کچھ اولاد کو ایک بغیر کھیتی والے میدان میں بسایا ہے تیرے احترام والے

گھر کے نزدیک۔﴾ مزید یہ کہ یسعیاہ ۲۱: ۱۳ نے بھی عرب سے وحی کا ذکر کیا ہے۔

حضرت محمد ﷺ کے اُمی ہونے کی حقیقت کا ذکر یسعیاہ ۲۹: ۱۲ میں یوں ہے: ”اور اُس شخص کو کہہ سکتے

ہو کہ وہ اس کتاب کو پڑھے تب وہ شخص کہے گا، ”میں اس کتاب کو پڑھ نہیں سکتا کیونکہ میں ان پڑھ ہوں۔“

صحیح البخاری کی ۳ نمبر حدیث میں حضرت محمد ﷺ پر وحی کا ذکر ہمیں یوں ملتا ہے: ”آپ (ﷺ) غار حرا ہی میں

قیام پذیر تھے کہ اچانک حضرت جبرئیل علیہ السلام آپ کے پاس حاضر ہوئے اور کہنے لگے کہ اے محمد (ﷺ) پڑھو

آپ (ﷺ) فرماتے ہیں کہ فرشتے نے مجھے پکڑ کر اتنے زور سے بھینچا کہ میری ساری طاقت جواب دے گئی،

پھر مجھے چھوڑ کر کہا کہ پڑھو، میں نے پھر وہی جواب دیا کہ میں پڑھا ہوا نہیں ہوں۔ اس فرشتے نے مجھ کو نہایت

ہی زور سے بھینچا کہ مجھ کو سخت تکلیف محسوس ہوئی، پھر اس نے کہا کہ پڑھ! میں نے کہا کہ میں پڑھا ہوا نہیں

ہوں۔ فرشتے نے تیسری بار مجھ کو پکڑا اور تیسری مرتبہ پھر مجھ کو بھینچا پھر مجھے چھوڑ دیا اور کہنے لگا کہ پڑھو اپنے

رب کے نام کی مدد سے جس نے پیدا کیا اور انسان کو خون کی پھٹکی سے بنایا، پڑھو اور آپ کا رب بہت ہی

مہربانیاں کرنے والا ہے۔۔۔۔۔“

سورت نمبر ۷ کی آیت ۱۵ میں قرآن فرماتا ہے: ﴿وہ لوگ جو پیروی کرتے ہیں (ہمارے) رسول (محمد ﷺ)

نبی اُمی کی، جسے وہ لکھا ہوا پاتے ہیں اپنے پاس توریت میں، اور انجیل میں،۔۔۔۔﴾ ۵۷: ۵ میں حضرت عیسیٰ علیہ السلام اور

اُن کے اسلاف کی پشتگونی پوری ہوئی۔ آپ ﷺ حضرت اسماعیل علیہ السلام کی نسل (۱) میں پیدا ہوئے، اُس وقت جب کہ وہ لوگ مُشرک اور بت پرست تھے۔ آپ ﷺ اخلاقِ حسنہ، سچائی سے محبت اور غریبوں اور کمزوروں کی غم خواری کی وجہ سے لوگوں میں نمایاں تھے۔ آپ ﷺ لوگوں میں ”الامین“ (امانتدار) مشہور تھے۔ اللہ تعالیٰ نے آپ ﷺ کو چالیس سال کی عمر میں اپنا آخری رسول اور تمام انسانیت کے لیے نبی منتخب فرمایا۔ آپ ﷺ نے اللہ تعالیٰ کی واحدانیت پر ایمان لانے کی تبلیغ کی اُس پر جو ہم سب کا خالق ہے۔ اکیلا اللہ عبادت کے لائق ہے، پوری کائنات اور جو کچھ اُس میں ہے اُس کا رازق ہے۔ اللہ تعالیٰ نے حضرت محمد ﷺ کو بہت سے معجزات عطا فرمائے جو آنکھوں نے دیکھے، مثلاً شقِ قمر (چاند کا دو ٹکڑوں میں تقسیم ہو جانا) (قرآن ۱۰۴:۵) اور مدینہ میں (غزوہ احزاب کے موقع پر) دشمن کی فوجوں پر تیز و تند آندھی کا بھیجنا (قرآن ۹:۳۳)۔

یہ معجزات وقوع و پزیر ہونے کے بعد قرآن میں ذکر کیئے گئے اور اُس وقت کے کفار جو قرآن میں غلطیاں ڈھونڈنے میں سرگرداں تھے قرآن کی روایت اور حقیقی واقعات میں کوئی اختلاف تلاش نہ کر سکے۔ نتیجہً بہت سے لوگوں نے بارضا و خوشی اسلام قبول کر لیا۔ یہ معجزات مؤمنین کے ایمان اور اللہ تعالیٰ اور رسول ﷺ پر یقین کی تقویت کا باعث بنے۔ احادیث میں بہت سے دوسرے معجزات کا بھی ذکر ہے مثلاً نبی کریم ﷺ کی انگلیوں کے درمیان سے چشمے کا جاری ہونا، مدینہ کے ارد گرد خندق کھودنے کے موقع پر خوراک کی مقدار کا بڑھ جانا، آنے والے واقعات کی پشتگونی کرنا اور وہ باتیں بتانا جو اللہ تعالیٰ نے اُن پر وحی کیں اور جو لوگوں کو معلوم نہیں۔ البتہ نبی کریم ﷺ کا زندہ معجزہ قرآن مجید ہے۔ یہ (قرآن) معجزانہ فطرت کے حامل لسانی، سائنسی اور قانونی امور ذکر کرتا ہے۔

نبی کریم ﷺ اپنے ساتھیوں (صحابہ کرام ﷺ)، اپنے خاندان اور دیگر لوگوں کے ساتھ رہے۔ اُن کے متعلق کچھ بھی ایسا نہیں تھا جو لوگوں کو معلوم نہ ہو یا راز کے طور پر رکھا گیا ہو۔ اُن کی زندگی ایک کھلی کتاب تھی۔ اُن کی پوری

(۱) باوجود اس حقیقت کے کہ اسماعیل علیہ السلام ابراہیم علیہ السلام کے بڑے بیٹے تھے جیسا کہ پیدائش ۱۶:۱۶ میں درج ہے: ”اور جب ابراہام (ابراہیم علیہ السلام) سے ہاجرہ کے اسماعیل پیدا ہوا تو ابراہام چھیالیس برس کا تھا۔“ اور پیدائش ۵:۲۱: ”اور جب اُس کا بیٹا اسحاق (علیہ السلام) اُس سے پیدا ہوا تو ابراہام (ابراہیم علیہ السلام) سو برس کا تھا۔“ پیدائش ۲۲:۲۲ میں بائبل دعویٰ کرتے ہوئے اپنے آپ سے اختلاف کرتی ہے: ”تب اُس نے کہا کہ تُو اپنے بیٹے اسحاق (اسحاق علیہ السلام) کو جو تیرا اکھوتا بیٹا ہے اور جسے تُو پیار کرتا ہے۔۔۔“

زندگی سے متعلق بہت ہی باریک تفصیلات اُن تمام کو معلوم تھیں جو انہیں اللہ تعالیٰ کا رسول مانتے تھے اور جو اللہ تعالیٰ پر ایمان کی خاطر قربانیاں دیا کرتے تھے، جبکہ محمد ﷺ کے پاس انہیں دینے کے لیے کچھ نہ تھا سوائے تمام انسانوں کے رب کی طرف سے نازل شدہ وحی کے۔

آپ ﷺ نے اسلام کے جھنڈے تلے بھائی چارے کا پیغام عام کیا، جس میں نسل، رنگ، زبان، دولت یا جنس کی بنیاد پر کوئی فرق روا نہ رکھا گیا۔ اس کی تصدیق قرآن میں اللہ تعالیٰ کے مندرجہ ذیل الفاظ سے ہوتی ہے:

﴿اے لوگو! بیشک ہم نے تمہیں ایک مرد اور ایک عورت سے پیدا کیا، اور تمہیں بنایا ذاتیں اور قبیلے تاکہ تم ایک دوسرے کی شناخت کرو، بیشک اللہ کے نزدیک تم میں سب سے بڑا عزت والا وہ ہے جو سب سے زیادہ پرہیزگار ہے، اللہ بیشک جاننے والا، خبردار ہے۔﴾ (سورۃ الحجرات، آیت ۱۳)

نبی کریم ﷺ نے اس پر زور دیا کہ اللہ تعالیٰ کی نظر میں حسب و نسب کی کوئی اہمیت نہیں <sup>(۱)</sup>۔ آپ ﷺ نے فرمایا:

”تمہارا رب ایک ہے اور تمہارے والد ایک ہیں (یعنی حضرت آدم علیہ السلام)۔ کسی عربی کو عجمی پر، کسی عجمی کو عربی پر، کسی کالے کو گورے پر اور گورے کو کالے پر کوئی فضیلت نہیں، بلکہ فضیلت کا معیار تقویٰ ہے۔“ <sup>(۲)</sup> یعنی تقویٰ اور راست بازی وہ معیار ہیں جن کی بناء پر اللہ تعالیٰ انسانوں کو پرکھتا ہے اور رنگ و نسل کو نظر انداز کر دیتا ہے۔

غلامی دنیا میں بڑے پیمانے پر پھیل چکی تھی، اور زمانے کے خود ساختہ مذاہب میں اسے بہت فروغ دیا گیا تھا اور بائبل میں بھی جیسا کہ پیدائش ۹: ۲۵-۲۷، خروج ۲۱: ۲-۱۲ اور افسیوں ۶: ۵ میں درج ہے۔ جب اللہ تعالیٰ نے نبی کریم ﷺ کو آخری نبی کے طور پر بھیجا تو غلاموں کو آزاد کرنا انسان کو اللہ تعالیٰ کے قریب لانے کے سبب اچھائی کا ایک عظیم عمل بن گیا۔ علاوہ ازیں، یہ عمل اللہ تعالیٰ کی منظوری، رضامندی اور گناہوں اور غلطیوں کی معافی کے حصول کا احسن ذریعہ بن گیا۔

(۱) حضرت محمد ﷺ کے ایک بچا بولہب نے اللہ تعالیٰ کے پیغام کو جھٹلایا۔ جس کے نتیجے میں قرآنی آیات نازل ہوئیں جن میں اُس کی مذمت کی گئی اور جہنم کی آگ کا اُس سے وعدہ ہوا۔ اُس کا نبی کریم ﷺ سے رشتہ اُسے ابدی سزا سے نہ بچا سکا۔

(۲) احمد، ۲۳۱۰۵



اللہ تعالیٰ قرآن مجید میں کہتا ہے: ﴿عُقَبَةُ﴾ (گھائی) میں اور تم کیا سمجھے 'عقبہ' کیا ہے؟ گردن چھڑانا (اسیر کا آزاد کرنا)۔ ﴿سورة البلد، آیات ۱۱ تا ۱۳﴾

نبی کریم ﷺ کو ﴿رَحْمَةُ لِّلْعَالَمِينَ﴾ (تمام جہانوں کے لیے رحمت) بنا کر بھیجا گیا۔ اس کا ذکر قرآن مجید کی اکیسویں (۲۱) سورت کی ایک سوسات (۱۰۷) نمبر آیت میں ہے۔

نبی کریم ﷺ نے فرمایا: ”رحم کرنے والے پر رحم کیا جاتا ہے۔ اس لیے، زمین والوں پر رحم کرو تا کہ آسمان والوں پر رحم کرے۔“ (۱) ایک اور حدیث میں ذکر ہے: ”جو لوگوں پر رحم نہیں کرتا اللہ اس پر رحم نہیں کرتا۔“ (۲)

نبی کریم ﷺ رحم و تلافی کی جیتی جاگتی مثال تھے۔ اللہ تعالیٰ قرآن کریم میں سورۃ ال عمران کی آیت نمبر ۱۵۹ میں فرماتا ہے: ﴿پس اللہ کی رحمت (ہی) سے ہے کہ آپ ﷺ اُن کے لیے نرم دل ہیں، اور اگر تندخو، سخت دل ہوتے تو وہ آپ ﷺ کے پاس سے منتشر ہو جاتے، پس آپ ﷺ معاف کر دیں اُنہیں اور ان کے لیے بخشش مانگیں، اور کام میں اُن سے مشورہ کر لیا کریں،۔۔۔﴾

نبی کریم ﷺ اپنے دشمنوں کے ساتھ بھی عفو و کرم کا معاملہ کیا کرتے تھے۔ نبی ﷺ کے عفو و کرم کی مثال فتح مکہ کے موقع پہ سامنے آئی۔ مشرکین مکہ کو یقین تھا کہ آپ ﷺ بدلہ لیں گے۔ جبکہ، نبی کریم ﷺ جب کعبہ کے دروازے پر کھڑے ہوئے اور اُن سے کہا: ”تم مجھ سے کس قسم کے سلوک کی توقع رکھتے ہو؟“، ”رحمدلی کی، اے فیاض و مہربان بھائی“ انہوں نے جواب دیا۔ نبی کریم ﷺ نے فرمایا: ”ایسا ہی ہوگا“۔ آپ ﷺ نے فرمایا: ”میں آج تم سے وہ کہتا ہوں جو حضرت یوسف علیہ السلام نے اپنے بھائیوں سے کہا تھا: ”آج تم پر کوئی ملامت (الزام) نہیں، اللہ تمہیں بخشے، وہ سب سے زیادہ مہربان ہے مہربانی کرنے والوں سے۔“ (۳) تب نبی ﷺ نے فرمایا: ”جاؤ تم (سب) آزاد ہو۔“ (۴)



(۱) الترمذی، ۱۹۲۸،

(۲) مسلم، ۵۹۸۳،

(۳) سورہ یوسف: ۹۲،

(۴) البیہقی، ۱۸۶۲۷، ۱۸۶۲۸،

نبی کریم ﷺ کے لیے یہ آسان تھا کہ اُن تمام اذیتوں اور اموات کا بدلہ لیتے جن کا انہوں نے اور اُن کے ساتھیوں نے سامنا کیا مگر انہوں نے سب کو معاف کر دیا۔ یہ صاف ثابت کرتا ہے کہ وہ بلاشبہ انسانیت کے لیے رحمت تھے۔ ایسا کرنے میں، وہ بمطابق قرآن پاک کی مندرجہ ذیل ہدایت اُن لوگوں میں سے ہونا چاہتے تھے: ”پی جاتے ہیں غصہ، اور معاف کر دیتے ہیں لوگوں کو، اور اللہ دوست رکھتا ہے احسان کرنے والوں کو۔“ (سورۃ ال عمران، آیت ۱۳۴)

اللہ تعالیٰ قرآن کریم کی سورۃ خم السجده کی آیات ۳۲ تا ۳۵ میں فرماتا ہے: ﴿آپ ﷺ (برائی کو) اس (انداز سے) دور کریں جو بہتر ہو تو یکا یک وہ شخص کہ آپ کے درمیان اور اس کے درمیان عداوت تھی (ایسے ہو جائے گا) گویا وہ جگری دوست ہے۔ اور یہ (بات) نہیں ملتی مگر انہیں جنہوں نے صبر کیا اور یہ نہیں ملتی مگر بڑے نصیب والے کو۔﴾

جب صحابہ کرام رضی اللہ عنہم نے نبی کریم ﷺ سے درخواست کی کہ وہ اپنے دشمنوں پر اللہ کا عذاب نازل ہونے کی دُعا کریں اُس موقع پر جب دشمنوں نے اُن کا دانت شہید کر دیا اور اُن کا سر مبارک زخمی کر دیا تھا۔ تو نبی کریم ﷺ نے (دشمنوں کے لیے بد دعا کرنے سے) انکار کیا اور فرمایا: ”اے اللہ! میری قوم سے درگزر فرما کیونکہ وہ نہیں جانتے۔۔۔“ (۱)

آپ ﷺ کبھی بھی ذاتی معاملات میں غصے نہ ہوئے۔ آپ ﷺ کا تمام غصہ صرف اللہ تعالیٰ کی خاطر تھا۔ آپ ﷺ کا فرمان ہے: ”طاقت ور وہ شخص نہیں ہے جو کشتی میں دوسروں کو پچھاڑ دیتا ہے، بلکہ طاقت ور درحقیقت وہ ہے جو غصے کے موقع پر اپنے اوپر قابو رکھتا ہے“ (۲)۔ آپ ﷺ نرم مزاجی و برتاؤ کا مثالی نمونہ تھے۔ ایک دفعہ ایک آدمی آپ ﷺ سے ملنے آیا ڈرتے اور خوفزدہ ہوتے ہوئے یہ خیال کرتے ہوئے کہ وہ ایک عظیم بادشاہ سے ملنے جا رہا ہے۔ آپ ﷺ اُس سے نرم مزاجی سے ملے اور فرمایا: ”خوف مت کر میں بادشاہ نہیں ہوں، میں تو قریش کی ایک عورت کا فرزند ہوں جو خشک گوشت کھایا کرتی تھی۔“ (۳)



(۱) ابن حبان، ۹۴۹۔

(۲) مسلم، ۶۵۹۵۔

(۳) ابن ماجہ، ۳۳۹۱۔

ایک اور حدیث میں نبی کریم ﷺ نے فرمایا: ”وہ شخص جنت میں نہیں جائے گا جس کے دل میں رتی برابر بھی تکبر ہوگا۔“ (۱)

جب آپ ﷺ کے بیٹے ابراہیم کی وفات کے وقت سورج گرہن ہوا تو لوگ کہنے لگے کہ سورج گرہن آپ ﷺ کے بیٹے کی وفات کی وجہ سے ہوا ہے۔ اس پر آپ ﷺ نے بیان کیا اور فرمایا: ”سورج اور چاند دونوں اللہ کی نشانیاں ہیں اور کسی کی موت و حیات سے ان میں گرہن نہیں لگتا۔“ (۲)

ایک اور حدیث میں نبی کریم ﷺ نے مسلمانوں کو ہدایت کی: ”میری تعریف حد سے زیادہ نہ کرو جس طرح عیسائیوں نے ابن مریم (عیسیٰ علیہ السلام) کی تعریف کی ہے۔ (کیونکہ) میں صرف اللہ کا بندہ ہوں۔ اس لیے مجھے (صرف) اللہ کا بندہ اور اُس کا رسول کہو۔“ (۳)

ایک مرتبہ ایک صحابی نے آپ کو کہا: ”آپ ہمارے آقا ہیں اور ہم سب پر زیادہ طاقت و قدرت رکھتے ہیں۔“ اس سوچ پر آپ ﷺ غصہ ہوئے (آپ ﷺ کا غصہ صرف اللہ کی خاطر تھا) اور فرمایا: ”صرف اللہ آقا ہے۔ میں کسی کا آقا نہیں۔ شیطان کو موقع نہ دو کہ تمہیں گمراہ کرے۔ میں نہیں چاہتا کہ تم مجھے اُس مقام سے اوپر لے جاؤ جو اللہ نے مجھے عطا کیا ہے۔ میں صرف اللہ کا بندہ اور اُس کا رسول ہوں۔“ (۴) شریعتِ محمدی میں کمزوروں، غریبوں، مسکینوں اور بیواؤں کا خیال رکھنا اسلام کا ایک بڑا قرار پایا۔ اللہ تعالیٰ قرآن کریم میں سورۃ الماعون کی آیات ۳ میں فرماتا ہے: ﴿کیا تم نے اس شخص کو دیکھا جو روزِ جزا و سزا کو جھٹلاتا ہے؟ یہی ہے جو یتیم کو دھکے دیتا ہے، اور نہیں رغبت دلاتا مسکین کو کھانا کھلانے کی۔﴾



(۱) مسلم، ۲۲۵

(۲) البخاری، ۱۰۴۴

(۳) البخاری، ۳۳۷۲

(۴) احمد، ۱۲۲۹۵



ضرورت مندوں کو نظر انداز کرنا جہنم کی آگ میں جانے کا سبب بن سکتا ہے۔ اللہ تعالیٰ قرآن کریم میں سورۃ المعارج کی آیات ۳۳ تا ۳۴ میں فرماتا ہے: ﴿بیشک وہ اللہ بزرگ و برتر پر ایمان نہیں لاتا تھا اور وہ (دوسروں کو بھی) رغبت نہ دلاتا تھا محتاج کو کھانا کھلانے کی۔﴾

اسلام معصوم لوگوں کے خلاف ہر طرح کی نا انصافی، ظلم و زیادتی اور دہشتگردی کی مذمت کرتا ہے۔ اللہ تعالیٰ فرماتا ہے: ﴿۔۔۔ اور زیادتی نہ کرو، بیشک اللہ زیادتی کرنے والوں کو دوست نہیں رکھتا۔﴾ (سورۃ البقرہ، آیت ۱۹۰)

قرآن مجید یہ بھی کہتا ہے: ﴿اس وجہ سے ہم نے بنی اسرائیل پر لکھ دیا کہ جس نے کسی ایک جان کو کسی جان کے (بدلے کے) بغیر یا ملک میں فساد کرنے کے بغیر قتل کیا تو گویا اس نے قتل کیا تمام لوگوں کو، اور جس نے (کسی ایک کو) زندہ رکھا (بچایا) تو گویا اس نے تمام لوگوں کو زندہ رکھا (بچالیا)۔۔۔﴾ (سورۃ المائدہ، آیت ۳۲)

اسلام میں قتل کرنے کی بہیمیت یوں بیان کی گئی ہے۔

مسلمانوں کو جانوروں سے بھی مہربانی سے پیش آنے اور انہیں کسی بھی قسم کا نقصان پہنچانے سے رک جانے کی ترغیب دی جاتی ہے۔ ایک موقع پر حضرت محمد ﷺ نے فرمایا: ”ایک عورت کو عذاب ہوا ایک بلی کے لیے جس کو اس نے قید کیا تھا یہاں تک کہ وہ مر گئی۔ پھر وہ عورت جہنم میں گئی۔ اس عورت نے اس بلی کو نہ کھانا دیا نہ پانی قید میں اور نہ چھوڑا کہ زمین کے کیڑوں کو کھاتی۔“<sup>(۱)</sup>

آپ ﷺ نے ایک فاحشہ کا قصہ بھی سنایا جس نے پیاس سے مرتے ہوئے ایک کتے کو پانی پلایا تو اللہ تعالیٰ نے اُس کے گناہ معاف فرمادیئے۔<sup>(۲)</sup> آپ ﷺ سے پوچھا گیا: ”کیا ہمیں جانوروں میں بھی اجر ملتا ہے؟“ آپ ﷺ نے فرمایا: ”ہر جاندار میں ثواب ہے۔“<sup>(۳)</sup>



(۱) مسلم، ۵۸۰۴

(۲) البخاری، ۳۳۹۲

(۳) البخاری، ۲۳۲۳

غیر مسلموں کے حقوق کے معاملے میں اسلام رواداری و بردباری اور ادب و احترام کی ترغیب دیتا ہے۔ ایک حدیث میں نبی کریم ﷺ نے فرمایا: ”۔۔۔ جو مسلمان کسی معاہدہ (غیر مسلم شہری) پر ظلم کرے گا، یا اس کی حق ماری کرے گا، یا اس پر اس کی طاقت سے زیادہ بوجھ (یعنی جزیہ جو مخصوص قسم کا حفاظتی ٹیکس ہوتا ہے) ڈالے گا، یا اس کی کوئی چیز جبراً لے لے گا، تو میں خدا کی عدالت میں مسلمان کے خلاف دائر ہونے والے مقدمے میں اس غیر مسلم شہری کا وکیل بن کر کھڑا ہوں گا“۔<sup>(۱)</sup>

اسلام امانتوں کے ادا کرنے اور خیانت نہ کرنے کی دعوت دیتا ہے۔ ایک حدیث ہے: ”جس شخص نے تمہیں قابل اعتماد جان کر اپنی امانت تمہارے پاس رکھی ہو تو اس کی امانت واپس کر دو، اور جو تم سے خیانت کرے، تو تم اس کے ساتھ خیانت کا معاملہ نہ کرو، (بلکہ اپنے حق کو وصول کرنے کے لیے دوسرے جائز طریقے اختیار کرو)۔“<sup>(۲)</sup>

اسلام خود غرضی کی بھی شدید مذمت کرتا ہے اور انسان کو دوسروں کے لیے وہی پسند کرنے کی ترغیب دیتا ہے جو انسان اپنے لیے پسند کرتا ہے۔ نبی کریم ﷺ نے فرمایا: ”تم میں سے کوئی کامل مومن نہیں ہو سکتا یہاں تک کہ اپنے بھائی کے لیے بھی وہی پسند کرے جو اپنے لیے پسند کرتا ہے۔“<sup>(۳)</sup>

اچھے اخلاق اور عورت کا احترام بھی اسلامی پیغام کا حصہ ہیں۔ نبی کریم ﷺ نے فرمایا: ”مسلمانوں میں کامل ترین مومن وہ ہے جو اخلاق و عادات میں سب سے اچھا ہو۔ اور مومنین میں بہتر وہ ہے جو اپنی عورتوں سے بہترین طریقے سے پیش آئے۔“<sup>(۴)</sup> یہ بھی کہ ”ایک آدمی نے نبی ﷺ سے پوچھا: اے اللہ کے رسول ﷺ! میرے حسن سلوک کا سب سے زیادہ مستحق کون ہے؟ آپ ﷺ نے فرمایا: تیری ماں۔ اس نے کہا: پھر کون؟ آپ ﷺ نے فرمایا: تیری ماں،



(۱) ابوداؤد، ۳۰۵۴

(۲) الترمذی، ۱۲۶۱

(۳) البخاری، ۱۳

(۴) احمد، ۷۳۷۴

اس نے کہا: پھر کون؟ آپ ﷺ نے فرمایا: تیری ماں۔ اس نے کہا: پھر کون؟ آپ ﷺ نے فرمایا: تیرا باپ۔“ (۱)

اسلامی تعلیمات کے مطابق والدہ کی خدمت اور دیکھ بھال کرنے کا بدلہ جنت ہے۔ جب نبی کریم ﷺ سے ایک شخص نے جہاد پر جانے کا مشورہ کیا جب کہ اُس کی والدہ حیات تھیں جن کا اُسے خیال رکھنا تھا، تو نبی کریم ﷺ نے ہدایت کی: ”اُسے نہ چھوڑو کیونکہ جنت اُس کے قدموں تلے ہے۔“ (۲)

نبی کریم ﷺ نے یہ بھی فرمایا: ”جس شخص کے کوئی بچی پیدا ہوئی اور اس نے جاہلیت کے طریقے پر زندہ دفن نہیں کیا اور نہ اسے حقیر جانا اور نہ لڑکوں کو اس کے مقابلے میں ترجیح دی، تو اللہ تعالیٰ ایسے شخص کو جنت میں داخل کرے گا۔“ (۳) نبی کریم ﷺ نے یہ بھی فرمایا: ”جس کی دو بیٹیاں یا دو بہنیں ہوں اور وہ اُن کی اچھی تربیت کرے تو وہ جنت میں میرا قریبی ساتھی ہوگا۔“ (۴)

یوں عورتوں سے مہربانی اور شفقت سے پیش آنے کی اسلامی تعلیمات میں تاکید کی گئی ہے اور یہ اعمالِ صالح میں ایک بڑا عمل ہے جو ایک شخص کو جنت تک پہنچا سکتا ہے۔

(محمدی) شریعت کے مطابق، عورتوں کی فلاح و بہبود کے لیے مرد ذمہ دار ہیں اگرچہ وہ باپ، بیٹا، بھائی حتیٰ کہ حاکم ہو۔ عورت اُس کی وراثت میں بھی حصہ دار ہے، شادی کے وقت مہر اُس کا حق ہے، شادی کے لیے مرد کا



(۱) مسلم، ۶۳۵۲

(۲) النسائی، ۳۱۰۶

(۳) احمد، ۱۹۶۶

(۴) ابن ابی شیبہ، ۲۱۱۷۹

انتخاب اور طلاق کے بعد دوبارہ شادی کی وہ حق دار ہے۔ (۱) اللہ تعالیٰ قرآن پاک کی سورۃ البقرہ کی آیت ۲۲۸ میں فرماتا ہے: ﴿اور عورتوں کے لیے (حق) ہے جیسے عورتوں پر (مردوں کا) حق ہے دستور کے مطابق﴾۔

(۱) اہبار ۱۵: ۱۹-۳۰ میں ہے: ”اگر کوئی عورت کو ماہواری خون بہتا ہے تو وہ سات دن تک ناپاک رہے گی۔ اگر کوئی شخص اُسے چھوتے تو وہ آدمی شام تک ناپاک رہے گا۔ اپنے ماہواری کے ایام کے دوران میں عورت جس کسی چیز پر لیٹے گی یا بیٹھے گی وہ ناپاک ہو جائے گی۔ اگر کوئی شخص اُس عورت کے بستر کو چھوتے تو اُسے اپنے کپڑوں کو پانی میں دھونا اور نہانا چاہئے۔ وہ شام تک ناپاک رہے گی۔ اگر کوئی شخص کسی چیز کو چھوتے جس پر وہ عورت بیٹھی تھی تب اُسے اپنے کپڑے دھونے چاہئیں اور پانی میں نہانا چاہئے۔ وہ شام تک ناپاک رہے گا۔ یہ اُس کے بستر یا کسی بھی چیز جس پر کہ وہ بیٹھتی ہے کو چھونے سے متعلق ہے۔ وہ شام تک ناپاک رہے گا۔ اگر کوئی آدمی کسی کے ساتھ ایام ماہواری کے وقت جنسی تعلق کرتا ہے تو اس کی ماہواری کی ناپاکی اس میں چلی جاتی ہے اور وہ آدمی سات دن تک ناپاک رہے گا۔ اور جس کسی بھی بستر پر وہ سوتا ہے ناپاک ہو جاتا ہے۔ اگر کسی عورت کو ایام ماہواری کو چھوڑ کر بہت دنوں تک ماہواری کا خون بہتا ہے، یا اگر یہ اُس کی ماہواری کا ایام نہیں ہے اور اس کو ایام ماہواری کے دوران کی طرح خون کا بہنا مسلسل جاری رہتا ہے تو وہ اس وقت تک ناپاک رہے گی جب تک کہ اس کا خون کا بہنا رُک نہ جاتا ہے۔ جب اُسے ماہواری کا خون بہتا ہے اور اسی دوران وہ کسی بھی جگہ پر بیٹھتی ہے تو یہ ناپاک ہو جاتا ہے۔ اسی طرح سے جس طرح معمول کے مطابق ہونے والے ماہواری کے ایام کے دوران ہوتا ہے۔ اگر کوئی شخص اُن چیزوں کو چھوتے تو وہ ناپاک ہو جاتا ہے۔ اُس آدمی کو پانی سے اپنے کپڑے دھونا چاہئیں اور نہانا چاہئے۔ وہ شام تک ناپاک رہے گا۔ اُس کے بعد جب عورت اپنے ایام ماہواری سے فارغ ہو جاتی ہے تب سے اُسے سات دن گننے چاہئیں۔ اُس کے بعد وہ پاک ہوگی۔ پھر آٹھویں دن اُسے ۲۴ فائتمیں یا ۲۶ کبوتر کے بیج لینے چاہئیں۔ اور اسے خیمہ اجتماع کے دروازہ پر کاہن کے پاس لانے چاہئیں۔ پھر کاہن کو ایک چڑیا کو گناہ کی قربانی کے طور پر اور دوسروں کو جلانے کی قربانی کے طور پر چڑھانا چاہئے۔ اس طرح وہ کاہن خُداوند کے سامنے اُس کے ایام کی ناپاکی کے لیے کفارہ ادا کرے گا۔“ بابل عورت کی نہ صرف ناپاکی کے عرصہ تک تذلیل کرتی ہے اور اُسے ناپاکی کا منبج تصور کرتی ہے بلکہ یہ اُسے مجرم قرار دیتی ہے کہ جس نے گناہ سرزد کیا جس کے کفارے کی ضرورت ہے جیسے اُس نے اپنے لیے خود اس کا انتخاب کیا ہو۔ بابل عورت کو بہت جتک آمیز اور تذلیل آمیز انداز میں پیش کرتی ہے۔ اول تیمتھیس کا فقرہ ۱۰: ۵ ایک بیوہ کا مقدسوں (ولیوں) کے پاؤں دھونا ”نیک عمل“ قرار دیتا ہے۔ عورت بُرائی ہے (زکریا ۵: ۸) اور اُسے شوہر کی موت کے بعد شوہر کے بھائی سے شادی کرنے پر مجبور کیا جانا چاہئے (استثناء ۵: ۲۵)۔ وہ مرد رشتہ داروں کی موجودگی میں وراثت کی حقدار نہیں (استثناء ۲۱: ۱۵-۱۷ اور گنتی ۱۱: ۱-۲) اور ایک آدمی کو یہ حق حاصل ہے کہ وہ اپنی بیٹی کو بیچ ڈالے (خر و ج ۲۱: ۷)۔ مزید برآں، ایک مطلقہ کا دوبارہ شادی کرنا ممنوع ہے (متی ۵: ۳۲)



اسلام والدین سے حسن سلوک کی ترغیب دیتا ہے اور یہ ترغیب دیتا ہے کہ اُن کے ساتھ مہربانی کا سلوک کرو اگرچہ وہ اسلام کے مخالف ہوں۔ اللہ تعالیٰ کہتا ہے: ﴿اور ہم نے انسان کو تاکید کی اس کے ماں باپ کے بارے میں (حسن سلوک کی) اس کی ماں نے کمزوری پر کمزوری (جھیلنے ہوئے) اسے پیٹ میں رکھا، اور دو سال میں اس کا دودھ چھڑایا، کہ میرا شکر کر اور اپنے ماں باپ کا، میری طرف (ہی) لوٹ کر آنا ہے۔ اور اگر وہ دونوں تیرے ساتھ کوشش کریں کہ تو میرا شریک ٹھہرائے، جس کا تجھے کوئی علم (سند) نہیں تو اُن کا کہنا نہ مان، اور دنیا (کے معاملات) میں ان کے ساتھ اچھے طریقے سے بسر کر۔۔۔﴾ (سورۃ لقمن، آیات ۱۴ تا ۱۵)

اسلام دوسروں سے صلح رحمی و بردباری کا مظاہرہ کرنے کی تبلیغ کرتا ہے۔ ایک حدیث میں درج ہے: ”ہر اُس شخص پر دوزخ کی آگ حرام ہے جو نرم مزاج، نرم طبیعت اور نرم خو ہو۔“ (۱) اُن لوگوں کو نبی ﷺ نے جہنمیوں میں ذکر کیا ہے جو بدخلق، بدخو اور سخت گو ہوں۔ (۲)

اسلام انسانی حقوق کو عزت بخشتا ہے اور ان کا احترام کرتا ہے۔ شرعی قوانین پر امن زندگی اور لوگوں کے درمیان ہم آہنگی پیدا کرنے کے ضامن ہیں۔ رسول اللہ ﷺ نے فرمایا: ”میری امت کا مفلس اور دیوالیہ وہ ہے جو قیامت کے دن اپنی نماز، روزے اور زکوٰۃ کے ساتھ اللہ تعالیٰ کے پاس حاضر ہوگا، اور اسی کے ساتھ ساتھ اس نے دنیا میں کسی کو گالی دی ہوگی، کسی پر تہمت لگائی ہوگی، کسی کا مال مار کر رکھا یا ہوگا، کسی کو قتل کیا ہوگا، کسی کو ناحق مارا ہوگا، تو ان تمام مظلوموں میں اس کی نیکیاں بانٹ دی جائیں گی۔ پھر اگر اس کی نیکیاں ختم ہو گئیں اور مظلوموں کے حقوق باقی رہے تو ان کی غلطیاں اس کے حساب میں ڈال دی جائیں گی۔ پھر اسے جہنم میں پھینک دیا جائے گا۔“ (۳)



(۱) احمد، ۳۹۳۷

(۲) مسلم، ۱۳۶

(۳) مسلم، ۶۵۳۱

اسلام دشمن کے ساتھ بھی عدل و انصاف اور صبر و تحمل کے مظاہرہ کی تعلیم دیتا ہے: ﴿اے ایمان والو! اللہ کے لیے کھڑے ہونے والے ہو جاؤ انصاف کی گواہی دینے کو۔ اور کسی قوم کی دشمنی تمہیں (اس پر) نہ ابھارے کہ انصاف نہ کرو، تم انصاف کرو یہ تقویٰ کے زیادہ قریب ہے، اور اللہ سے ڈرو، بیشک جو تم کرتے ہو اللہ اس سے خوب باخبر ہے۔﴾ (سورۃ المائدہ، آیت ۸)

اسلام کامل دین ہے جو ذہنی، جسمانی اور روحانی ضروریات کا خیال رکھتا ہے اور ہر زمانے کے لوگوں کے لیے قابل عمل ہے۔ یہ نیک اعمال کے کرنے اور اعمالِ بد ترک کرنے کا حکم دیتا ہے۔<sup>(۱)</sup> نبوت سے پہلے، حضرت محمد ﷺ کا نکاح مکہ کی ایک امیر عورت خدیجہ رضی اللہ عنہا سے ہوا جن کے لیے انہوں نے بحیثیت تاجر کام کیا۔ جب اُن

(۱) محمد ﷺ کی نبوت کے ثبوتوں میں سے ایک یہ حقیقت ہے کہ وہ اُمّی (ناخواندہ) تھے اور ایسے ماحول میں رہ رہے تھے جس میں تعلیم ناپید تھی۔ اس کے باوجود انہوں نے ایک کامل شریعت لائی جو انسانی زندگی کے ہر پہلو پر ہر زمانے میں ایمان، طریق عبادت، لین دین، معاملات، اخلاقیات وغیرہ کا احاطہ کیے ہوئے ہے۔ انہوں نے شادی، طلاق، اولاد کی پرورش، بیوی کا نان نفقہ، وراثت، خاندانی اور ہمسائیگی تعلقات، مجرموں کی سزائیں، انسانی حقوق، سیاست، معیشت، معاشرتی زندگی، کھانے پینے کے آداب، لباس پہننے کے آداب، سفر کے آداب، سونے اور جاگنے کے آداب، جمائی کے آداب، چھینکنے کے آداب، اجازت طلب کرنے کے آداب، بیماری کی تیمارداری کے آداب، حاجب کے آداب میں کامل نظام متعارف کرائے۔ یہ سب کچھ وہ اپنی طرف سے نہیں لائے اور انہوں نے کبھی یہ دعویٰ نہیں کیا کہ یہ علم اُن کا اپنا (وضوح کیا ہوا) ہے۔

اگر محمد ﷺ کو ذاتی عزت و جاہ مقصود ہوتی تو وہ کبھی بھی اپنے پیروکاروں کو مخصوص اعمال مثلاً وضو کرنا، دن میں پانچ وقت نماز ادا کرنا، مباشرت کے بعد غسل کرنا، ہر سال لگاتار ایک ماہ (ماہِ رمضان) فجر سے پہلے سے غروبِ سورج تک بالخصوص عرب کے صحراؤں میں ناقابل برداشت گرمی میں حتیٰ کہ بغیر پانی پیئے روزے رکھنے کا حکم نہ دیتے۔ آپ ﷺ نے انہیں ایسے کاموں سے رُک جانے کا حکم دیا جنہیں لوگوں کی اکثریت خواہش کرتی ہے مثلاً شراب نوشی، زنا، سُود، قمار وغیرہ۔ استثناء ۱۸: ۲۰ اور یرمیاہ ۱۴: ۱۵ میں درج ہے کہ خُدا تعالیٰ نبوت کا جھوٹا دعویٰ کرنے والے کی مذمت کرتا ہے جیسے اُس نے ایک سال سے کم عرصے میں حنیہ کو ہلاک کیا۔ (یرمیاہ ۲۸: ۱۵-۱۷) دوسری طرف (ہم دیکھتے ہیں کہ) نبی محمد ﷺ کی نبوت تیس (۲۳) سال تک رہی اور آج اُن کا دین دُنیا میں تیزی سے بڑھتا ہوا مذہب ہے۔ دورانِ زندگی خُدا تعالیٰ کی مدد ہر موقع پر اُن کے ساتھ شامل حال رہی۔



کی نبوت کی خبر عام ہوئی، تو اُن کے (ملا کے) لوگوں نے اس شرط پر کہ وہ اللہ تعالیٰ کی طرف دعوت دینے کے عمل کو ترک کر دیں انہیں کثیر مال و دولت اور یہاں تک کہ انہیں بادشاہ منتخب کرنے کی پیشکش کی۔ انہوں نے اس پیشکش کو ٹھکرا دیا اور اللہ تعالیٰ نے اُن کے لیے جو راستہ منتخب کیا تھا اُس پر بدستور جمے رہے، وہ راستہ جس پر (چلتے ہوئے) اللہ تعالیٰ کے پیغام کو پھیلانے کی خاطر ہر طرح کے مصائب سے دوچار ہونا تھا۔ آپ ﷺ کے پیغام کے پھیلاؤ کے بعد آپ ﷺ کے پاس ہر طرح کے طاقت و اختیار ہونے کے باوجود آپ ﷺ نے ایک بہت ہی سادہ زندگی بسر کی آسائشوں کے بغیر جو اگر وہ چاہتے تو (با آسانی) حاصل کر سکتے تھے۔ بجائے اس کے، جس بستر پر وہ سوتے تھے وہ چمڑے کا تھا جس میں کھجور کی چھال بھری ہوئی تھی اور گارے سے بنے گھر میں رہتے تھے۔ جیسا کہ آپ ﷺ کی زوجہ (حضرت عائشہ رضی اللہ عنہا) سے منقول ہے: ”کئی مرتبہ لگا تار کئی راتیں گزر جایا کرتی تھیں کہ آپ ﷺ اور گھر والوں کے لیے رات کے کھانے کے لیے کچھ نہ ہوتا تھا۔ آپ ﷺ کے گھر میں زیادہ کھائی جانے والی روٹی جو کی روٹی ہوا کرتی تھی۔“ (۱)

(حضرت عائشہ رضی اللہ عنہا فرماتی ہیں کہ) رسول اللہ ﷺ نے ایسے حال میں وفات پائی کہ آپ ﷺ کی زرہ میں صاع جو کے بدلے ایک یہودی کے پاس رہن رکھی ہوئی تھی۔ (صحیح بخاری)

آپ ﷺ نے اپنی پوری زندگی اور کاوشوں کو انسانیت کو اللہ تعالیٰ کی واحدانیت پر ایمان لانے کی دعوت دینے کے لیے وقف کیا۔ اللہ تعالیٰ قرآن میں فرماتا ہے: ﴿اور نہیں پیدا کیا میں نے جن اور انسان کو مگر صرف (اس لیے کہ) وہ میری عبادت کریں۔﴾ (سورۃ الذاریات، آیت ۵۶) یہ اس لیے تھا تا کہ انہیں (جنوں اور انسانوں کو) سچی خوشی کی ہدایت کی جائے اور دنیا و آخرت کے مصائب سے نجات دی جائے۔

نبی آخر الزماں حضرت محمد ﷺ نے ۶۳۲ عیسوی میں وفات پائی۔ آپ ﷺ نے روز قیامت تک انسانیت کی رشد و ہدایت کے لیے اللہ تعالیٰ کا آخری پیغام قرآن مجید اور اپنی تعلیمات چھوڑیں۔





امریکی مصنف مائیکل ہارٹ اپنی کتاب ”تاریخ کی سو (۱۰۰) ذی اثر شخصیات کا ترتیب وار ذکر“ (The 100: A Ranking of the Most Influential Persons in History) میں حضرت محمد ﷺ کو سب سے پہلے نمبر پر رکھتا ہے اور اُن کے بارے میں لکھتا ہے: ”(وہ) واحد شخصیت ہیں جو مذہبی اور دنیاوی سطح دونوں میں انتہائی کامیاب ہوئے۔ ان خصوصیات کا غیر معمولی ملاپ انہیں اس کا حقدار بناتا ہے کہ انہیں عظیم ترین اور سب سے زیادہ ذی اثر شخص تسلیم کیا جائے۔“ سکاٹ لینڈ کا تاریخ دان ولیم میور حضرت محمد ﷺ کے اقوال کی صفائی و ستھرائی اور اُن کے مذہب (اسلام) کی آسانی کی تعریف کرتا ہے۔ اُس نے یہ بھی لکھا کہ انہوں نے حیرت انگیز اعمالِ صالح کی تکمیل کی اور یہ کہ تاریخ میں کوئی دوسرا شخص نہیں جو اتنے مختصر عرصے میں رُوحوں کو بیدار کرنے اور اعمالِ صالح اور اخلاقِ حسنہ کو دوبارہ زندہ کرنے میں کامیابی حاصل کر سکا ہو۔

مشہور تاریخ دان جارج برناڈ شاہ اپنی کتاب ”حقیقی اسلام“ (Genuine Islam) کی جلد نمبر ۸، نمبر ۱۹۳۶ میں لکھتا ہے کہ دنیا کو ایک ایسے آدمی کی ضرورت تھی جو محمد ﷺ کی فہم و فراست کا حامل ہو کیونکہ وہ ایسے نبی تھے جنہوں نے ہمیشہ اپنے ایمان کو ادب و احترام اور عزت کا شرف بخشا۔ (برناڈ شاہ نے) مزید لکھا کہ اسلام ہر زمانے اور ہر خطے کے لئے مناسب اور موزوں ترین ہے اور یہ کہ یہ مذہب یورپ میں جدید گہرائی پکڑے گا باوجود اس کے کہ ازمنا و سظی میں عیسائی راہبوں نے اسلام کی نہایت بھیانک تصویر پیش کی اور انہیں عیسائیت کا دشمن تصور کیا۔ برناڈ شاہ مزید لکھتا ہے: ”میں نے محمد ﷺ کی زندگی کا مطالعہ کیا ہے، محمد ﷺ ایک شاندار آدمی تھے، عیسیٰ ﷺ کی مخالفت والی بات میرے خیال میں نری بودی ہے، محمد ﷺ کو بجا طور پر انسانیت کا نجات دہندہ کہا جانا چاہئے۔“ وہ مزید کہتا ہے: ”میرا یقین ہے کہ اگر آج کی دنیا کی حکمرانی انہیں دے دی جاتی تو وہ اس کے مسائل اس طرح سے حل کرنے میں کامیاب ہوتے جس سے امن و امان اور خوشحالی و آسودگی حاصل ہوتی۔۔۔“

مشہور فرانسیسی شاعر الفانس ڈی لے مارٹین اپنی کتاب ”Histoire de la Turquie“ (۱۸۵۴ء) میں رقم طراز ہے: ”کبھی کسی انسان نے رضا کارانہ یا غیر رضا کارانہ طور پر اپنے لئے اتنے ارفع و اعلیٰ مقصد کا انتخاب نہیں کیا، کیونکہ یہ مقصد عام مقصد سے بالکل الگ اور بلند تھا۔ یہ مقصد عام انسانی گرفت سے بالاتر تھا: (مقصد کیا تھا؟) یہ کہ ان



اوبام کو سرے سے ختم کر دیا جائے جو خالق اور اس کی مخلوق کے مابین پیدا کر دئے گئے تھے۔۔۔ کوئی انسان اتنے مختصر عرصے میں ایسے بڑے اور دیر پا انقلاب کو حاصل نہیں کر سکا۔۔۔ اگر مقصد کی عظمت، وسائل کے استعمال میں کفایت شعاری اور عظیم نتیجہ حاصل کرنا انسان کی ذہانت کے تین معیار ہوں تو کون ہے جو تاریخ کے کسی عظیم انسان کا حضرت محمد ﷺ سے موازنہ کرنے کا خواہشمند ہے؟۔۔۔ انہوں نے روجوں کو حرکت میں لگا دیا۔ اور اس سارے کام کی بنیاد ایک کتاب (قرآن مجید) تھی، کہ جس کا ہر حرف قانون کا درجہ رکھتا ہے، روحانی اتحاد کا عنصر جس نے ہر زبان اور نسل کے لوگوں کو آپس میں جوڑ دیا تھا، ملا کر رکھ دیا تھا۔۔۔ فتوحات کے مواقع پہ ان کی برداشت اور صبر و تحمل، ان کا جذبہ جو کہ صرف اور صرف ایک نظریہ (عقیدہ توحید) کی خاطر فرزاں و کوشاں تھا نہ کہ سلطنت کے لئے۔۔۔ آخر میں بس یہی کہ انسانی عظمت کے جتنے بھی معیار کھڑے کر دیئے جائیں، ہم یہ سوال پوچھنے میں حق بجانب ہوں گے: ”کیا کوئی انسان محمد ﷺ سے عظیم تر ہے؟“

ڈاکٹر ایل وی واگلیر کی کتاب ”Apologia dell' Islamismo“ میں لکھتی ہے: ”محمد ﷺ بحیثیت خدا تعالیٰ کے مذہب کے مبلغ و داعی، اپنے ذاتی دشمنوں سے بھی عفو و کرم اور رحم دلی کا معاملہ کرتے تھے۔ عدل و انصاف اور رحمدلی کی صفات، وہ دو شرافت کی صفات جو کہ ایک انسانی ذہن تصور کر سکتا ہے، ان میں کوٹ کوٹ کر بھری ہوئی تھیں۔ یہ مشکل نہیں ہے کہ اس نطقے کو کئی مثالوں سے بیان کیا جائے جو کہ ان کی سیرت کی کتابوں میں پائی جاتی ہیں۔“

Dr. Gottlieb Wilhelm Leitner کہتا ہے: ”میں اس تقریر کا نتیجہ اس اُمید کے اظہار سے بہتر نہیں نکال سکتا کہ ایک دن آئے گا جب عیسائی حضرت عیسیٰ علیہ السلام کو مزید معزز جانیں گے حضرت محمد ﷺ کی بھی تعزیم و تکریم کرتے ہوئے۔ اسلام اور عیسائیت کے پس منظر میں ایک باہمی ربط ہے اور وہ (شخص) ایک بہتر عیسائی ہے جو حضرت محمد ﷺ کی بتائی ہوئے سچائیوں کا احترام کرتا ہے۔“ (۱)



(۱) "The Islamic Review" مئی ۱۹۶۱ء، صفحات ۶ تا ۱۰۔

# عیسائیت اور اسلام کے عقائد

اکثریتِ عیسائیت مندرجہ ذیل پانچ عقائد کی حامل ہے:



- ۱- تثلیث
- ۲- الوہیت مسیح
- ۳- ابنیت مسیح
- ۴- حقیقی گناہ
- ۵- کفارہ

اکثریتِ عیسائیت کے تین خداؤں پر ایمان رکھنے کے برخلاف اسلام میں اللہ تعالیٰ کی واحدانیت، صرف اور صرف عبادت کے لائق ذات اور واحد ذات جس سے مدد مانگی جائے، ہر مسلمان کا بنیادی عقیدہ ہے۔ اسلام حضرت عیسیٰ ﷺ کی الوہیت کو شرک قرار دیتا ہے۔<sup>(۱)</sup> جیسا کہ قرآن میں فرمایا گیا ہے، حضرت عیسیٰ ﷺ خدا نہیں تھے بلکہ اُس کے نبی اور رسول تھے اور ہر نبی کی طرح ہر پہلو سے ایک انسان تھے۔ اسلام حضرت عیسیٰ ﷺ کو خدا تعالیٰ کا بیٹا ماننے کے نظریے کا بھی رد کرتا ہے اور حقیقی گناہ، نیابتی قربانی اور کفارہ جیسے عقائد بھی قبول نہیں کرتا۔

اسلام میں ایمان کے چھ بنیادی اصول مندرجہ ذیل ہیں:

- ۱- اللہ تعالیٰ (کی واحدانیت) پر ایمان
- ۲- ملائکہ پر ایمان

(۱) ول ڈیورینٹ (Will Durant) اپنی کتاب Story of Civilization (تہذیب کی کہانی)، جلد ۱۱، صفحہ ۶۷۷ میں کہتا ہے کہ عیسائیت نے شرک کا خاتمہ نہیں کیا بلکہ اسے اپنایا۔ یہ (عیسائیت) پولس کی عیسائیت پر منطبق ہوتی ہے اور یہ یسوع مسیح (عیسیٰ ﷺ) کی سچی اور خالص عیسائیت نہیں ہے جنہوں نے خدائے واحد کی عبادت کی دعوت دی۔



- ۳۔ آسمانی کتب پر ایمان  
۴۔ رسولوں پر ایمان  
۵۔ یومِ آخرت پر ایمان  
۶۔ تقدیر کے خیر و شر پر ایمان

## تشلیث

دنیا بھر کے کثیر عیسائیوں کا عقیدہ تشلیث ہے۔ اس سے مراد خدا کی صورت میں تین خدائی، مختلف اور جدا اشخاص کا موجود ہونا ہے۔ خدا باپ، خدا بیٹا اور خدا روح القدس (جبرائیل)۔ جبکہ یہ حیرت انگیز بات ہے کہ حضرت عیسیٰ ﷺ نے کبھی بھی تشلیث کا ذکر نہیں کیا۔ انہوں نے خود تشلیث کے تین اشخاص کے بارے میں کچھ بھی نہیں کہا۔ درحقیقت لفظ ”شخص“ (”Person“) بائبل میں کہیں بھی نہیں پایا جاتا۔ اللہ تعالیٰ سے متعلق حضرت عیسیٰ ﷺ کا تصور کسی بھی طرح سے گزشتہ انبیاء کے تصور سے مختلف نہیں تھا۔ ان تمام نے خدا تعالیٰ کی واحدانیت کی تبلیغ کی اور کبھی تشلیث کی دعوت نہیں دی۔<sup>(۱)</sup>

(۱) یسعیاہ ۴۴:۲۴ کے مطابق ”میں خُداوند سب کا خالق ہوں۔۔۔ کون میرا شریک ہے؟“ یسعیاہ ۴۵:۵ کے مطابق ”میں ہی خُداوند ہوں اور کوئی نہیں۔ میرے سوا کوئی خُدا نہیں۔“ اور یسعیاہ ۴۵:۱۸ ”کیونکہ خُداوند جس نے آسمان پیدا کئے وہی خُدا ہے۔ اُسی نے زمین بنائی اور تیار کی۔ اُسی نے اُسے قائم کیا۔ اُس نے اُسے عبث پیدا نہیں کیا بلکہ اُس کو آبادی کے لیے آراستہ کیا۔ وہ یوں فرماتا ہے کہ میں خُداوند ہوں اور میرے سوا اور کوئی نہیں۔“ اول تیمتھیس ۱۶:۶ بھی خُدا تعالیٰ کے بارے میں کہتا ہے: ”بقا صرف اُس کی ہے۔“ یسعیاہ ۴۶:۹ تصدیق کرتا ہے: ”کہ میں خُدا ہوں اور کوئی دُوسرا نہیں۔ میں خُدا ہوں اور کوئی دُوسرا نہیں۔“ دوسری طرف قرآن (بھی) بتاتا ہے: ﴿اللہ ہر شے کا پیدا کرنے والا ہے، اور وہ ہر شے پر نگہبان ہے۔﴾ (سورۃ الزمر، آیت ۶۲) ﴿یہی اللہ تمہارا رب ہے۔ اس کے سوا کوئی معبود نہیں، ہر چیز کا پیدا کرنے والا ہے، سو تم اس کی عبادت کرو، اور وہ ہر چیز کا کارساز و نگہبان ہے۔﴾ (سورۃ الانعام، آیت ۱۰۲) ﴿اور اُس ہمیشہ رہنے والے پر بھروسہ کر جسے موت نہیں۔﴾ (سورۃ الفرقان، آیت ۵۸) ﴿اس کے مثل کوئی شے نہیں اور وہ سننے والا، دیکھنے والا ہے۔﴾ (سورۃ الشوریٰ، آیت ۱۱)۔ یہ قابلِ تسلیم بات ہے کہ جو ہستی ایسی صفات رکھتی ہو صرف اُس اکیلے ہی کی عبادت کی جائے۔

حضرت عیسیٰ ﷺ نے اُس روایت کو برقرار رکھا جو اُن سے پہلے انبیاء پر نازل ہوئی تھی۔ ”اور فقہوں میں سے ایک نے اُن کو بحث کرتے سُن کر جان لیا کہ اُس نے اُن کو خوب جواب دیا ہے۔ وہ پاس آیا اور اُس سے پوچھا کہ سب حکموں میں اوّل کون سا ہے؟ یسوع نے جواب دیا کہ اوّل یہ ہے اے اسرائیل سُن۔ خداوند ہمارا خُدا ایک ہی خداوند ہے۔ اور تُو خداوند اپنے خدا سے اپنے سارے دل اور اپنی ساری جان اور اپنی ساری عقل اور اپنی ساری طاقت سے محبت رکھ۔“ (مرقس ۱۲: ۲۸-۳۰)

بائبل کا ایک اور ثبوت ظاہر کرتا ہے کہ حضرت عیسیٰ ﷺ صرف ایک خُدا پر یقین رکھتے تھے، نہ کہ ایک میں تین خدائی اشخاص ہونے کے، جیسا کہ مندرجہ ذیل کلام میں ہے: ”تُو خداوند اپنے خدا کو سجدہ کر اور صرف اُسی کی عبادت کر۔“ (متی ۴: ۱۰)

عقیدہ تثلیث حضرت عیسیٰ ﷺ کے آسمان پر اُٹھائے جانے کے تین سو سال بعد حضرت عیسیٰ ﷺ کی تعلیمات میں داخل کیا گیا۔ چار مشہور اناجیل میں تثلیث سے متعلق کوئی حوالہ نہیں ہے۔ حضرت عیسیٰ ﷺ اور نہ ہی اُن کے حواریوں نے اس عقیدے کا پُرچار کیا۔ اسی طرح (عیسائیت کے) ابتدائی عظیم علماء یا حضرت عیسیٰ ﷺ کے ابتدائی پیروکاروں نے کبھی اس کی تبلیغ نہیں کی۔ یہ عقیدہ نیقا کی کونسل نے حضرت عیسیٰ ﷺ کے اُٹھانے جانے کے تین سو سال بعد عظیم نزاع و اختلافات کے بعد قائم کیا۔ کونسل نے اکثریت جو تو حید کی قائل تھی کے بجائے اقلیت کی رائے کو اپنایا۔<sup>(۱)</sup>

(۱) Ecumenical Councils کو جو اختیار دیا گیا تھا وہ اُس سے تجاوز کر گئے جیسے پہلی کونسل میں حضرت عیسیٰ ﷺ کو الوہیت کا درجہ دیا گیا، دوسری میں روح القدس (جبرائیل) کو بھی الوہیت کا درجہ دیا گیا۔ تیسری کونسل میں حضرت مریم ﷺ کے ساتھ بھی ایسا ہی کیا گیا، بارہویں کونسل میں کلیسا کو گناہ بخشنے کا اختیار دیا گیا جبکہ بیسویں کونسل میں پوپ کو گناہوں سے بری قرار دیا گیا۔ انسائیکلو پیڈیا امریکانا (Encyclopedia Americana) کہتا ہے کہ تاریخ کے بہت ہی ابتدائی دور میں تو حید ایک مذہبی تحریک کے طور پر شروع ہوئی۔ اور عقیدہ تثلیث سے پہلے دسیوں سالوں تک تو حید برقرار رہی۔ انسائیکلو پیڈیا یہ بھی بتاتا ہے کہ عیسائیت یہودیت کی پیداوار ہے۔۔۔ عقیدہ تثلیث کا چوتھی صدی عیسوی میں ظہور ہوا اور اس عقیدے نے خدا تعالیٰ کے بارے میں حقیقی تصور کے حقیقی عیسائی عقیدے کا اظہار نہیں کیا بلکہ عقیدہ تثلیث اُس بنیادی عقیدے سے انحراف پزنی تھا۔ =

معقول سوچ کے تحت تثلیث کا تصور زیادہ دیر قائم نہیں رہ سکتا۔ تثلیث کا مطلب تین خدائی اشخاص پر یقین رکھنا ہے جو یا تو فانی ہیں یا لافانی۔ اگر ہم انہیں لافانی تصور کریں تو وہ تین مختلف لافانی ہستیاں ہیں، تین مختلف قادرِ مطلق ہستیاں، اور لہذا (اس نظریہ کے تحت) تین الگ خُدا ہیں۔ البتہ اگر ہم انہیں فانی تصور کریں تو نہ باپ، نہ بیٹا اور نہ ہی روح القدس خدا ہو سکتے ہیں۔ واقعی تثلیث کا تصور الوہیت کو دو ”مخلوقات“ حضرت عیسیٰ ﷺ اور روح القدس (جبرائیل) سے غلط منسوب کرنے کی بناء پر معرض وجود میں آیا ہے۔ عقیدہ تثلیث کے سمجھ سے بالاتر ہونے کی بناء پر کلیسا کے پادریوں کا رسمی جواب یہ ہے کہ یہ انسانی سمجھ سے بالاتر راز ہے اور اسے سمجھنا نہیں چاہیے کہ اسے ایمان کا مجرّس تسلیم کر لینا ہی کافی ہے۔

اسلام اللہ تعالیٰ کی واحدانیت کے صاف اور سادہ ایمان کی تبلیغ کرتا ہے۔ یہ اللہ تعالیٰ کے مُفرد ہونے کی توثیق کرتا ہے اور بتاتا ہے کہ اُس کا کوئی شریک نہیں ہے۔ وہ کار ساز ہے۔ جس پر تمام مخلوق انحصار کرتی ہے اور وہ کسی پر انحصار نہیں کرتا۔ نہ کوئی اُس کی اولاد ہے اور نہ ہی وہ کسی کی اولاد ہے۔ کوئی اُس کے برابر ہو سکتا ہے اور نہ ہی کوئی اُس کا شریک ہو سکتا ہے۔ ”میں نے جو اپنے باپ کے ہاں دیکھا ہے وہ کہتا ہوں اور تم نے جو اپنے باپ سے سنا ہے وہ کرتے ہو۔ انہوں نے جواب میں اُس سے کہا ہمارا باپ تو ابراہام (ابراہیم) ہے۔ یسوع نے اُن سے کہا اگر تم ابراہام (ابراہیم) کے فرزند ہوتے تو ابراہام (ابراہیم) کے سے کام کرتے۔ لیکن اب تم مجھ جیسے شخص (۱) کے قتل کی کوشش میں ہو جس نے تم کو وہی حق بات بتائی جو خُدا سے سُنی۔“ (یوحنا ۸: ۳۸-۴۰)

= نیو کیتھولک انسائیکلو پیڈیا (New Catholic Encyclopedia) کہتا ہے: ”تین اقنوم میں ایک خُدا کا تصور چوتھی صدی عیسوی کے آخر تک مسیحی زندگی اور مذہبی اعمال کا حصّہ نہ تھا۔ یہ تصور تثلیثی اصول کے نام سے شروع ہوا۔ ہمیں (عیسیٰ ﷺ کے) حواریوں میں اس سے ملتا جلتا کوئی تصور نہیں ملتا۔“

(۱) ”۔۔۔ کیونکہ میں انسان نہیں خُدا ہوں۔۔۔“ (ہوسیع ۹: ۱۱) ”خُدا انسان نہیں۔۔۔ نہ وہ آدم زاد ہے۔۔۔“ (گنتی ۲۳: ۱۹) ”میری رُوح انسان کے ساتھ ہمیشہ مُراحت نہ کرتی رہے گی کیونکہ وہ بھی تو بشر ہے۔۔۔“ (پیدائش ۶: ۳) (نوٹ: مذکورہ فقرے میں لفظ ”شخص“ انگریزی لفظ ”Man“ کا ترجمہ کیا گیا ہے۔ لفظ ”Person“ بائبل میں کہیں نہیں پایا جاتا۔ مترجم)

”اور ہمیشہ کی زندگی یہ ہے کہ وہ تجھ خدائے واحد اور برحق کو اور یسوع مسیح کو جسے تُو نے بھیجا ہے جانیں۔ جو کام تو نے مجھے کرنے کو دیا تھا اس کو تمام کر کے میں نے زمین پر تیرا جلال ظاہر کیا۔“ (یوحنا ۱۷: ۳-۴)

قرآن مجید سورۃ الاخلاص میں اللہ تعالیٰ کی واحدانیت کی توثیق کرتا ہے:

﴿کہہ دیجئے وہ اللہ ایک ہے، اللہ بے نیاز ہے، نہ اس نے (کسی کو) جنا اور نہ (کسی نے) اس کو جنا، اور اس کا کوئی ہمسر نہیں۔﴾

اور اللہ تعالیٰ نے قرآن مجید میں فرمایا: ﴿اے اہل کتاب! اپنے دین میں غلو نہ کرو (حد سے نہ بڑھو) اور نہ کہو

اللہ کے بارہ میں حق کے سوا، اس کے سوا نہیں کہ مسیح عیسیٰ ﷺ ابن مریم اللہ کے رسول ہیں اور اس کا کلمہ، جس کو مریم کی

طرف ڈالا اور اس (کی طرف) سے روح ہیں، سو تم اللہ اور اس کے رسولوں پر ایمان لاؤ اور نہ کہو (خدا) تین ہیں (اس

سے) باز رہو، تمہارے لیے بہتر ہے، اس کے سوا نہیں (پیشک) کہ اللہ معبود واحد ہے اور اس سے پاک ہے کہ اس کی

اولاد ہو۔ جو کچھ آسمانوں اور زمین میں ہے اس کا ہے، اور اللہ کارساز کافی ہے۔﴾ (سورۃ النساء، آیت ۱۷۱)۔

ایک دوسری سورت میں اللہ تعالیٰ فرماتا ہے: ﴿البتہ وہ لوگ کافر ہوئے جنہوں نے کہا بیشک اللہ تین میں ایک ہے۔ اور

معبود واحد کے سوا کوئی معبود نہیں، اور اگر وہ آئے جو وہ کہتے ہیں تو ان میں سے جنہوں نے کفر کیا انہیں

ضرور دردناک عذاب پہنچے گا۔ اور وہ تو بہ کیوں نہیں کرتے؟ اللہ کے آگے، اس سے (گناہوں کی بخشش کیوں) نہیں

مانگتے؟ اور اللہ بخشنے والا مہربان ہے۔﴾ (سورۃ المائدہ، آیات ۳ تا ۷۴)

پوری بائبل میں صرف ”یوحنا کا پہلا عام خط“ کے باب ۵ کا فقرہ ۸ عقیدہ تثلیث کا بنیادی سبب ہے:

”اور گواہی دینے والے تین ہیں۔ باپ، بیٹا اور روح القدس اور یہ تینوں ایک ہیں۔“ البتہ یہ فقرہ مسیحی علماء کی اس

دریافت کے بعد کہ King James Version اور دیگر اشاعتوں میں یہ اضافہ کیا گیا تھا New Revised Standard

Version of the Bible اور دیگر بائبل کے نسخہ جات سے بھی یہ کلمات حذف کر دیئے گئے ہیں۔<sup>(۱)</sup>

(۱) مثال کے طور پر دیکھئے: The Bible in Basic English, The Darby Translation, Weymouth's New Testament, Holy

Bible: Easy-to-Read Version, Contemporary English Version, The American Standard Version, GOD's WORD Translation, The New Living Translation, The New American Standard Bible, The Revised Standard Version, World

Hebrew Names Version of World English Bible اور English Bible, International Standard Version,



## الوہیت مسیح

کچھ عیسائی یہ عقیدہ رکھتے ہیں کہ حضرت عیسیٰ ﷺ (یسوع مسیح) ابدی خُدا ہیں۔ تثلیث میں دوسری شخصیت جنہوں نے دو ہزار سے زائد عرصہ پہلے انسانی شکل میں ظاہر ہونا پسند کیا (بمطابق عیسائی عقیدہ) اور جن کی حضرت مریم ﷺ کے ہاں پیدائش ہوئی۔ جیسا کہ اناجیل میں یہ عقیدہ درج ہے، یہ عقیدہ پہلے عقیدے کی طرح حضرت عیسیٰ ﷺ سے منسوب پیغام کے خلاف ہے۔ حقیقت یہ ہے کہ حضرت عیسیٰ ﷺ نے کبھی الوہیت کا دعویٰ نہیں کیا بجائے اس کے انہوں نے صرف ایک خُدا کی الوہیت کی تصدیق کی، اپنے اردگرد کے لوگوں کو یہ کہتے ہوئے: ”یسوع نے اس سے کہا تُو مجھے کیوں نیک کہتا ہے؟ کوئی نیک نہیں مگر ایک یعنی خُدا۔“ (مرقس ۱۰: ۱۸) لہذا، اگر عیسیٰ ﷺ نے اپنے آپ کو ”نیک“ کہلوانے کا انکار کیا، تو کیا وہ اپنے آپ کو ”خُدا“ کہلوانا پسند کرتے؟

جب حضرت عیسیٰ ﷺ خُدا تعالیٰ کے متعلق بولے، انہوں نے خُدا تعالیٰ کا یوں ذکر کیا: ”۔۔۔ اپنے باپ اور تمہارے باپ اور اپنے خُدا اور تمہارے خُدا۔۔۔“ (یوحنا ۲۰: ۱۷)

حضرت عیسیٰ ﷺ نے اس نظریے کا بھی رد کیا کہ وہ اپنے بل بوتے پر کچھ کر سکتے ہیں۔ انہوں نے یہ واضح کیا کہ سب کچھ اُس خدا کی منشاء سے ہے جس نے انہیں بھیجا۔ اُن سے منقول ہے: ”میں اپنے آپ سے کچھ نہیں کر سکتا۔<sup>(۱)</sup> جیسا سُنتا ہوں عدالت کرتا ہوں اور میری عدالت راست ہے کیونکہ میں اپنی مرضی نہیں بلکہ اپنے بھیجنے والے کی مرضی چاہتا ہوں۔“ (یوحنا ۵: ۳۰) دوبارہ وہ یہ واضح کرتے ہیں کہ جس پیغام کی وہ تبلیغ کر رہے ہیں وہ اُن کا اپنا نہیں بلکہ بحیثیت ایک نبی خُدا کو طرف سے وحی کیا جاتا ہے: ”کیونکہ میں نے کچھ اپنی طرف سے نہیں کہا بلکہ باپ جس نے مجھے بھیجا اسی نے مجھ کو حکم دیا ہے کہ کیا کہوں اور کیا بولوں۔“ (یوحنا ۱۲: ۴۹) مزید، یوحنا باب نمبر ۷ کے ۱۷ اور ۱۸ نمبر

(۱) یہ وہ جملہ ہے جو عیسیٰ ﷺ نے اپنے متعلق کہا جبکہ خُدا تعالیٰ کے بارے میں آپ ﷺ نے فرمایا: ”۔۔۔ کیونکہ خُدا سے سب کچھ ہو سکتا ہے۔“ (مرقس ۱۰: ۲۷)



فقروں میں درج ہے: ”اگر کوئی اُس کی مرضی پر چلنا چاہے تو وہ اس تعلیم کی بابت جان جائے گا کہ خُدا کی طرف سے ہے یا میں اپنی طرف سے کہتا ہوں۔ جو اپنی طرف سے کچھ کہتا ہے وہ اپنی عزت چاہتا ہے لیکن جو اپنے بھیجنے والے کی عزت چاہتا ہے وہ سچا ہے اور اُس میں ناراستی نہیں۔“ حضرت عیسیٰ ﷺ نے یہ بھی واضح کیا کہ رب اُن سے بڑا ہے، یوحنا ۱۴:۲۸ کے مطابق ”۔۔۔ میں باپ کے پاس جاتا ہوں کیونکہ باپ مجھ سے بڑا ہے۔“ حضرت عیسیٰ ﷺ نے صرف اللہ تعالیٰ، جس نے اُنہیں بھیجا، کی رضا حاصل کرنے کے لیے کام کیے۔ اُن کے بقول: ”اور جس نے مجھے بھیجا وہ میرے ساتھ ہے۔ اُس نے مجھے اکیلا نہیں چھوڑا کیونکہ میں ہمیشہ وہی کام کرتا ہوں جو اُسے پسند آتے ہیں۔ جب وہ یہ باتیں کہہ رہا تھا تو بہتیرے اُس پر ایمان لائے۔“ (یوحنا ۸:۲۹-۳۰) لوقا ۴:۴۳ کے مطابق حضرت عیسیٰ ﷺ خُدا کی بادشاہت کی تبلیغ کرنے کے لیے آئے: ”اُس نے اُن سے کہا مجھے اور شہروں میں بھی خُدا کی بادشاہی کی خوشخبری سنانا ضرور ہے کیونکہ میں اسی لیے بھیجا گیا ہوں۔“

مزید یہ کہ بقول حضرت عیسیٰ ﷺ خُدا تعالیٰ کے احکامات پر عمل پیرا ہونے والوں کے لیے ہی آسمان کی بادشاہی میں داخل ہونے کی اجازت ہے: ”جو مجھ سے اے خداوند اے خداوند کہتے ہیں اُن میں سے ہر ایک آسمان کی بادشاہی میں داخل نہ ہوگا مگر وہی جو میرے آسمانی باپ کی مرضی پر چلتا ہے۔“ (متی ۷: ۲۱) وہ دوبارہ کہتے ہیں: ”کیونکہ جو کوئی خُدا کی مرضی پر چلے وہی میرا بھائی اور میری بہن اور ماں ہے۔“ (مرقس ۳: ۳۵)

(۱) لفظ ”ربی“ کا انگریزی ترجمہ ”Lord“ کیا جاتا ہے جس کا مطلب ہے ”Master“۔ (درحقیقت لفظ ”رب“ کا انگریزی میں ترجمہ ”Lord“ غلط ہے جسے کے معنی ”Master“، ”Chief“، ”Proprietor“، ”Ruler“ تک محدود ہیں۔ یہ الفاظ کبھی بھی لفظ ”رب“ کا متبادل نہیں ہو سکتے۔ (محوالہ ’Common Mistakes in Translation‘ مصنف شیخ محمود مراد) یہاں انگریزی بائبل کے الفاظ ’Lord, Lord‘ کا اردو زبان میں ترجمہ اے خُداوند، اے خُداوند کیا گیا ہے۔ مُترجم)

(۲) متی ۱۲: ۵۰ میں ہم پڑھتے ہیں: ”کیونکہ جو کوئی میرے آسمانی باپ کی مرضی پر چلے وہی میرا بھائی اور میری بہن اور میری ماں ہے۔“ متی نے مذہبی مقصد کے لیے لفظ ”خُدا“ کو لفظ ”باپ“ سے بدل ڈالا۔ کسمان (Kisman) نے کہا کہ لوقا اور متی دونوں نے قصداً مذہبی مقاصد کے لیے مرقس کے متن میں سینکڑوں مرتبہ تبدیلیاں کیں۔

مرقس ۱۳:۳۲ کے مطابق، حضرت عیسیٰ ﷺ نے قیامت کے متعلق علم ہونے کا بھی انکار کیا یہ کہتے ہوئے:

”۔۔۔ لیکن اُس دن یا اُس گھڑی کی بابت کوئی نہیں جانتا۔ نہ آسمان کے فرشتے نہ بیٹا مگر باپ۔“

لوقا ۱۳:۳۳-۳۴ میں حضرت عیسیٰ ﷺ اپنے آپ کو ایک نبی کے طور پر بیان کرتے ہیں: ”مگر مجھے آج اور کل اور پرسوں اپنی راہ پر چلنا ضرور ہے کیونکہ ممکن نہیں کہ نبی یروشلم سے باہر ہلاک ہو۔ اے یروشلم! تو جو نبیوں کو قتل کرتی ہے اور جو تیرے پاس بھیجے گئے انکو سنگسار کرتی ہے۔۔۔۔۔“

بائبل میں درج شدہ حضرت عیسیٰ ﷺ کے یہ الفاظ واضح کرتے ہیں کہ وہ، خُدا سے تعلق میں، دوسرے کسی بھی انسان کی طرح ہیں۔ وہ خالق نہیں تھے بلکہ آدم ﷺ کی طرح ایک مخلوق تھے۔ وہ خُدا سے دُعا مانگتے تھے (مرقس ۱:۳۵، مرقس ۱۴:۱۴ اور لوقا ۱۶:۵) جس سے یہ یقینی نتیجہ اخذ ہوتا ہے کہ وہ ایک نبی تھے اور خدا نہیں تھے کیونکہ خُدا کسی سے دُعا نہیں مانگتا۔ حضرت عیسیٰ ﷺ خُدا تعالیٰ کی حمد بھی بیان کیا کرتے تھے، جیسا کہ متی ۱۱:۲۵ سے صاف ظاہر ہے: ”اُس وقت یسوع نے کہا اے باپ آسمان اور زمین کے خُداوند میں تیری حمد کرتا ہوں۔“

الوہیتِ مسیح کا عقیدہ اناجیل میں درج شدہ حضرت عیسیٰ ﷺ کے اقوال سے مطابقت نہیں رکھتا۔ عقیدہ تثلیث کی طرح یہ عقیدہ بھی حضرت عیسیٰ ﷺ کے اُٹھانے جانے کے بعد گھڑا گیا۔ یہ عقیدہ شرک (جو کہ زمانہ میں رائج تھا اور رائج ہے) سے عیسائیت میں داخل ہوا۔ عیسائیت سے پہلے کے مذاہب میں دیوتاؤں کے علم میں یہ دیکھا جا سکتا ہے کہ کیسے کچھ ہیر و خُدا کا درجہ دیئے گئے۔ جیسا کہ ہندوؤں نے کرشنا، بدھ مت کے پیروکاروں نے بدھ مت، فارسیوں نے متھرا، قدیم مصریوں نے Osiris، یونانیوں نے Bacchus، بابل والوں نے بعل اور شام والوں نے Adonis کے بارے میں کہا، ویسا ہی عیسائیوں نے حضرت عیسیٰ ﷺ کے بارے میں کہا۔ دوسری طرف، اسلام الوہیت کے اس عقیدے اور خدا تعالیٰ کا اپنی مخلوق میں سے کسی میں حلول ہونے یا مُشترک ہونے کا رد کرتا ہے اور اپنے پیروکاروں کو ایسی واہیات سے مبرا کرتا ہے۔

اسلام حضرت عیسیٰ ﷺ یا کسی اور انسان کے خُدا ہونے کا پر زور رد کرتا ہے۔ اسلام اس نظریے کا بھی رد کرتا ہے کہ خدا کسی مخلوق میں حلول کر سکتا ہے یا اپنی مخلوق میں کسی سے مُشترک ہو سکتا ہے۔ قرآن مجید کی سورت نمبر ۵ کی

آیت ۷۵ ہمیں بتاتی ہے کہ سابقہ رسولوں کی طرح حضرت عیسیٰ علیہ السلام بھی خُدا کے ایک رسول تھے اور یہ کہ وہ اور اُن کی صدیقہ (سچی، ولی) ماں (مریم) ”کھانا کھاتے تھے“۔ نکتہ یہ ہے کہ جو کوئی کھانا کھاتا ہے وہ خُدا نہیں ہو سکتا، اگرچہ وہ حضرت عیسیٰ علیہ السلام، حضرت محمد ﷺ، یا کوئی اور نبی یا رسول ہی کیوں نہ ہو کیونکہ کھانا کھانا بیرونی عناصر کی ضرورت اور اُن پر انحصار ظاہر کرتا ہے اور خدا کو نہ کسی کی ضرورت ہے نہ وہ کسی پر انحصار کرتا ہے۔ مزید یہ کہ کھانے کے بعد جسم کے نظامِ انہضام میں عمل شروع ہوتا ہے اور پانچاں کی حاجت محسوس ہوتی ہے۔ ایسی ضروریات و حاجات خدا تعالیٰ کی ذات کو زیب نہیں دیتیں (وہ اُن سے پاک ہے)۔

بہت سی اقوام، قطع نظر اس سے کہ وہ کتنی تنگ نظر و فرسودہ تھیں، اس سوچ کا انکار کرتی ہیں کہ خدا کا رسول ایک ایسا انسان ہو سکتا ہے جو عام انسانوں کی طرح ”کھانا کھاتا ہے“۔

اس نکتہ نظر کے تحت بہت سے لوگوں نے انبیاء و رسل کا انکار کیا۔ قرآن بتاتا ہے کہ حضرت نوح علیہ السلام کی قوم نے اُن کے بارے میں کہا: ﴿یٰٰنہیں ہے مگر تم جیسا ایک بشر ہے، وہ اسی میں سے کھاتا ہے جو تم کھاتے ہو، اور اسی میں سے پیتا ہے جو تم پیتے ہو۔﴾ (سورۃ المؤمنون، آیت ۳۳) قرآن عربوں کا ذکر کرتا ہے جن میں حضرت محمد ﷺ کا ظہور ہوا: ﴿اور انہوں نے کہا کیسا ہے یہ رسول! (جو) کھانا کھاتا ہے، اور چلتا پھرتا ہے بازاروں میں؟﴾ (سورۃ الفرقان، آیت ۷) جو لوگ عیسیٰ علیہ السلام کی الوہیت کے قائل ہیں وہ خُدا تعالیٰ کی تحقیق کرنے کی بدولت ایک بالکل نئی سطح کی طرف رُخ موڑ لیتے ہیں اور اُسے ایک انسان تصور کرتے ہیں جو کہ کھانا کھاتا ہے۔

قرآن حضرت عیسیٰ علیہ السلام کی الوہیت کا رد کرتا ہے۔ اللہ کہتا ہے: ﴿بیشک وہ کافر ہوئے جنہوں نے کہا تحقیق اللہ وہی ہے مسیح علیہ السلام ابن مریم، اور مسیح علیہ السلام نے کہا اے بنی اسرائیل! اللہ کی عبادت کرو جو میرا (بھی) رب ہے اور تمہارا (بھی) رب ہے، بیشک جو اللہ کا شریک ٹھہرائے تو تحقیق اللہ نے اس پر جنت حرام کر دی ہے اور اس کا ٹھکانہ دوزخ ہے اور ظالموں کے لیے کوئی مددگار نہیں۔﴾ (سورۃ المائدہ، آیت ۷۲)

اللہ تعالیٰ نے یہ بھی نازل کیا: ﴿بیشک اللہ کے نزدیک عیسیٰ علیہ السلام کی مثال آدم علیہ السلام جیسی ہے، اسے مٹی سے

پیدا کیا، پھر کہا اس کو ”ہوجا“ تو وہ ہو گیا۔ ﴿(سورۃ ال عمران، آیت ۵۹)

اللہ تعالیٰ نے قرآن مجید میں عیسیٰ ﷺ کو بطور نبی ذکر کیا ہے اور انہیں دیگر انبیاء کی طرح پاک و پرہیزگار بتلایا ہے، مگر انہیں ہمیشہ انسان کے طور پر ذکر کیا ہے۔

حضرت عیسیٰ ﷺ نے فرمایا: ﴿پیشک میں اللہ کا بندہ ہوں، اُس نے مجھے کتاب دی، اور مجھے نبی بنایا ہے۔﴾  
(سورۃ مریم، آیت ۳۰)

(بائبل میں) اعمال ۳: ۱۳ بھی یہی درج کرتا ہے: ”ابراہام (ابراہیم) اور اسحاق (اسحاق) اور یعقوب کے خُدا یعنی ہمارے باپ دادا کے خُدا نے اپنے خادم یسوع کو جلال دیا۔“  
مندرجہ بالا حقائق سے یہ واضح ہے کہ صرف دین اسلام ہی الوہیت مسیح کا انکار نہیں کرتا بلکہ بائبل کا متن بھی یہی بیان کرتا ہے۔

”کریڈو“ (Credo) نامی ایک برطانوی ٹیلی ویژن شو کے ایک حق رائے دہی کے پروگرام میں Anglican چرچ کے ۳۱ (اکتیس) میں سے ۱۹ (اُنیس) پادریوں نے یہ کہا کہ عیسائیوں کے لیئے اس پر ایمان رکھنا لازم نہیں کہ عیسیٰ ﷺ خُدا تھے۔ (۲)



(۱) حتیٰ کہ ملک صدق کے بارے میں بھی بائبل کہتی ہے: ”یہ بے باپ بے ماں بے نسب نامہ ہے۔ نہ اُس کی عمر کا شروع نہ زندگی کا آخر بلکہ خُدا کے بیٹے کے مُشابہ ٹھہرا۔“ (عبرانیوں ۷: ۳) مگر کسی نے اُن کی الوہیت کا دعویٰ نہیں کیا۔

(۲) ڈیلی نیوز (Daily News) ۲۵ جون ۱۹۸۴ء

## انبیت مسیح

موخر الذکر عقائد کی طرح یہ عقیدہ بھی حضرت عیسیٰ ﷺ کی تعلیمات اور اقوال سے مطابقت نہیں رکھتا۔ بائبل میں یہ الفاظ ”خُدا کا بیٹا“ حضرت آدم ﷺ کے لیے (بھی) استعمال کیئے گئے ہیں (لوقا ۳: ۳۸) اور حضرت عیسیٰ ﷺ سے پہلے کے کئی انبیاء کے لیے بھی یہ الفاظ استعمال کیئے گئے ہیں۔ مثال کے طور پر، اسرائیل (یعقوب ﷺ) کو حضرت موسیٰ ﷺ کی ایک کتاب (عہد نامہ قدیم کے ایک حصے) میں ”خُدا کا بیٹا“ کہا گیا ہے: ”تب تم فرعون سے کہنا: خُداوند کہتا ہے اسرائیل میرا پہلوٹھا بیٹا ہے۔“ (خروج ۴: ۲۲-۲۳)

زبور میں داؤد ﷺ کو بھی یہی خطاب دیا گیا ہے: ”اب میں خداوند کے اُس فرمان کو تجھے بتاتا ہوں۔ خداوند نے مجھ سے کہا تھا، آج میں تیرا باپ بنتا ہوں اور تو آج میرا بیٹا بن گیا ہے۔“ (زبور ۲: ۷) اسی طرح اوّل تواریخ ۱۰: ۲۲ میں حضرت سلیمان ﷺ کو خُدا کا بیٹا کہا گیا ہے: ”وہ میرے نام کے لئے ایک ہیکل بنائے گا۔ اور وہ میرا بیٹا اور میں اُس کا باپ ہوں گا۔ میں اسرائیل پر اُس کی حکومت ہمیشہ کے لئے قائم کروں گا۔“

مندرجہ بالا اور بائبل کے دیگر فقروں سے یہ بخوبی معلوم ہوتا ہے کہ لفظ ”بیٹا“ کے حقیقی معنی خُدا تعالیٰ سے محبت میں قرب حاصل کرنے کے ہیں۔ عیسیٰ ﷺ نے مندرجہ ذیل فقروں میں فرمایا: ”اپنے دشمنوں سے محبت رکھو --- تاکہ تم اپنے باپ کے جو آسمان پر ہے بیٹے ٹھہرو۔“ (متی ۵: ۴۴-۴۵) ”مبارک ہیں وہ جو صلح کراتے ہیں کیونکہ وہ خدا کے بیٹے کہلائیں گے۔“ (متی ۵: ۹)

مندرجہ بالا اقوال کے تجزیے سے عیسیٰ ﷺ کے اس لفظ ”بیٹا“ کے (حقیقی) معنی سے متعلق کوئی شک و شبہ نہیں رہتا۔ لہذا، اس پس منظر میں، حضرت عیسیٰ ﷺ کو خدا تعالیٰ کا بیٹا قرار دینے کا کوئی جواز پیدا نہیں ہوتا جیسا کہ عیسائی، بغیر کسی شریک کے اور انفرادی طور پر (صرف حضرت عیسیٰ ﷺ کو خُدا کا بیٹا) قرار دیتے ہیں۔

جب عیسیٰ ﷺ نے ”خُدا کا بیٹا“ الفاظ استعمال کیئے ان کا مطلب تب بھی بالکل وہی تھا جبکہ یہ آدم ﷺ، اسرائیل (یعقوب ﷺ)، داؤد ﷺ اور سلیمان ﷺ کے لیے استعمال ہوئے۔ بائبل میں عیسیٰ ﷺ کو ”اس“ مرتبہ

خُدا کا بیٹا کہا گیا جبکہ ان کے لیے ”۸۳“ مرتبہ الفاظ ”Son of Man“ استعمال ہوئے۔

قرآن مجید سورۃ البقرہ کی آیت ۱۱۶ میں ”ابنیت مسیح“ کے عقیدے کا پر زور انداز میں رد کرتا ہے اور حتمی فیصلہ سناتا ہے: ﴿اور انہوں نے کہا اللہ نے بیٹا بنا لیا ہے، وہ پاک ہے، بلکہ اسی کے لیے ہے جو آسمانوں میں اور زمین میں ہے، سب اسی کے زیر فرمان ہیں۔﴾

مزید برآں، خُدا تعالیٰ کو ایک بیٹا تجویز کرنا خُدا تعالیٰ کی ذات کے کامل ہونے کا کھلم کھلا انکار اور نفی ہے۔ اس کا مطلب یہ ہے کہ اُسے اپنے ساتھ کسی اور ہستی کی ضرورت پیش ہے۔

## حقیقی گناہ اور کفارہ

حقیقی گناہ کے عقیدے کی وضاحت کے مطابق، آدم ﷺ نے گناہ کیا جب انہوں نے شجر ممنوعہ کا پھل کھانے سے اللہ تعالیٰ کی حکم عدولی کی۔ (نیکی اور بدی کی جانکاری دینے والا درخت جیسا کہ پیدائش ۲: ۱۷ میں بیان کیا گیا ہے (۱)۔

نتیجہً اور عیسائیت کے مطابق اولادِ آدم بھی آدم ﷺ کے اس گناہ کی حامل ہے، یعنی تمام انسان اس حقیقی گناہ کے ساتھ پیدا ہوتے ہیں۔ اور عیسائیت کے مطابق، اللہ تعالیٰ کے عدل کو پورا کرنے کے لیے ہر سرزد گناہ کی قیمت چکانا لازم ہے۔

دوسرے الفاظ میں، خدا کسی بھی گناہ کو بغیر بدلہ کے معاف نہیں کرے گا حتیٰ کہ ایک ادنیٰ درجہ کے صغیرہ گناہ کو بھی معاف نہیں کر سکتا۔ لہذا، واحد چیز جو گناہوں کو مٹا سکتی ہے وہ خون کا بہانا ہے۔ پولس کے مطابق ”بغیر خون بہائے معافی نہیں ہوتی۔“ (۲) (عبرانی ۹: ۲۲) مگر یہ خون لازماً بے عیب، بے گناہ اور غیر فسادی ہونا چاہیے۔ اس لیے،

- (۱) یہاں یہ پوچھا جا سکتا ہے: اعمال کے بدلے آدم ﷺ کو کیسے سزا ہوگی جبکہ وہ درست اور غلط کو نہیں جانتے تھے؟
- (۲) یہ فقرہ بائبل کے دیگر فقروں سے اختلاف رکھتا ہے جو یہ بتاتے ہیں کہ آٹا دینے سے بھی گناہوں کا کفارہ ہو جاتا ہے جیسا کہ احبار ۱۱: ۵ میں درج ہے، یا دولت نذر کرنے سے جیسا کہ خروج ۱۵: ۳۰ میں درج ہے۔ یا ”سونے کے زیور اور پازیب اور کنگن اور انگوٹھیاں اور مندرے اور بازو بند“ سے جیسا کہ گنتی ۳۱: ۵۰ میں درج ہے۔

حضرت عیسیٰ علیہ السلام جنہیں خُدا کا بیٹا ہونے کا الزام دیا گیا، نے اپنا بے گناہ خون بہایا، ناقابلِ بیان روحانی اذیت سہی اور لوگوں کے گناہوں کی پاداش میں وفات پائی۔ چونکہ وہ غیر محدود خدا تھے اس لیے وہ اکیلے غیر محدود گناہوں کی قیمت چکا سکتے تھے۔ اس لیے، کوئی بھی محفوظ نہیں رہ سکتا جب تک کہ وہ حضرت عیسیٰ علیہ السلام کو اپنا ذاتی نجات دہندہ نہ مان لے۔<sup>(۱)</sup> مزید یہ کہ ہر کوئی اپنی پیدائشی گنہگار فطرت کی وجہ سے ہمیشہ کے لیے جہنم کی آگ میں جلے گا اگر وہ یہ قبول نہ کرے کہ حضرت عیسیٰ علیہ السلام کا خون اُس کے گناہوں کا کفارہ ہے۔

یہ عقیدہ تین (۳) حصوں میں تقسیم کیا جاسکتا ہے:

حصہ اول: حقیقی گناہ

حصہ دوم: اس پر ایمان کہ اللہ تعالیٰ کا عدل یہ تقاضا کرتا ہے کہ خون کے ذریعے گناہ کے بدل میں قیمت چکائی جائے۔

حصہ سوم: اس پر ایمان کہ صلیب پر وفات سے حضرت عیسیٰ علیہ السلام نے لوگوں کے گناہوں کی قیمت چکا دی

ہے اور یہ کہ نجات صرف انہیں کے لیے ہے جو حضرت عیسیٰ علیہ السلام کی نیابتی قربانی پر یقین رکھتے ہیں۔<sup>(۲)</sup>

حصہ اول:

ڈی گروٹ کتاب ”کیتھولک تعلیمات (Catholic Teaching)“ کے صفحہ نمبر ۱۴۰ پر لکھتا ہے: ”کتاب (انجیل) ہمیں سکھاتی ہے کہ آدم (علیہ السلام) کا گناہ ہر شخص کو منتقل ہوا (سوائے حضرت مریم علیہا السلام کے)۔ جیسا کہ سینٹ پال (پولس) کے الفاظ ہیں: ”غرض جیسا ایک (حضرت آدم علیہ السلام کے) قصور کے سبب سے وہ فیصلہ ہوا جس کا نتیجہ سب آدمیوں کی سزا کا حکم تھا ویسا ہی راستبازی کے ایک کام کے وسیلہ سے سب آدمیوں کو وہ نعمت ملی جس سے راستباز

(۱) فقرہ یسعیاہ ۴۳: ۱۱ بتاتا ہے: ”میں خود ہی خداوند ہوں میرے سوا تجھے کوئی بچانے والا (مٹتی) نہیں ہے۔“ یہ فقرہ واضح طور پر بتاتا ہے کہ صرف خُدا (اللہ تعالیٰ) ہی نجات دہندہ ہے۔

(۲) اگر عیسیٰ علیہ السلام کے مصلوب ہونے پر ایمان رکھنا ہی آپ علیہ السلام کے زمانے کے اور بعد کے زمانے کے لوگوں کے لیے واحد راہ نجات ہے تو اُن گنہگاروں کے ساتھ کیا معاملہ ہوگا جو آپ علیہ السلام کے زمانے سے پہلے وفات پا گئے اور جنہیں آپ علیہ السلام کو جاننے یا آپ علیہ السلام کے مصلوب ہونے پر ایمان رکھنے کا موقع ہی نہ ملا؟



ٹھہر کر زندگی پائیں۔“ (رومیوں ۵: ۱۸-۱۹)۔ یہ الفاظ صاف ظاہر کرتے ہیں کہ تمام بنی آدم کو حضرت آدم ﷺ کا گناہ منتقل ہوا۔ دوسرے کئی عیسائی عقائد کی طرح ”منتقل شدہ گناہ“ کے عقیدے کا بھی حضرت عیسیٰ ﷺ یا گزشتہ انبیاء کے اقوال سے کوئی ثبوت نہیں ملتا۔ انہوں نے یہ تعلیم دی کہ ہر آدمی سے اُس کے اپنے اعمال کا حساب ہوگا۔ والدین کے گناہوں کی وجہ سے اولاد کو سزا نہیں دی جائے گی۔

کوئی شخص گنہگار نہیں پیدا ہوتا۔ خود حضرت عیسیٰ ﷺ نے بچوں کو معصوم اور بے گناہ قرار دیا وہ گناہ کے ساتھ پیدا نہیں ہوتے۔ اُن کے مندرجہ ذیل فرمان سے یہ واضح ہے: ”یسوع یہ دیکھ کر خفا ہوا اور اُن سے کہا بچوں کو میرے پاس آنے دو۔ اُن کو منع نہ کرو کیونکہ خدا کی بادشاہی ایسوں ہی کی ہے۔ میں تم سے سچ کہتا ہوں کہ جو کوئی خدا کی بادشاہی کو بچے کی طرح قبول نہ کرے وہ اُس میں ہرگز داخل نہ ہوگا۔“ (مرقس ۱۰: ۱۴-۱۵)

عقل اور سمجھ بوجھ سے کام لیتے ہوئے معقول اور قابل تسلیم بات یہ ہے کہ یہ نا انصافی کی بالائی حد ہوگی کہ ہزاروں سال پہلے ہمارے اول والدین سے جو خطا سرزد ہوئی تھی اُس کا ذمہ دار تمام نسل انسانی کو ٹھہرایا جائے۔ چونکہ گناہ اللہ تعالیٰ کے قانون یا غلط درست کے قانون سے بارضا و رغبت (بہوش و حواس اور جانتے بوجھتے ہوئے) اُخلاف کیئے جانے کا نام ہے اس لیے اس کی ذمہ داری یا الزام اُس کے سرزد کرنے والے پر ہے اور اُس کی اولاد پر نہیں ہے۔ یہ بے حد نا انصافی ہے کہ آدمی کو پیدائشی گنہگار سمجھا جائے۔ ”منتقل شدہ گناہ“ جیسے عقیدے پر یقین رکھنے سے ایک شخص کتنا بے عقل اور سخت دل بن سکتا ہے جیسا کہ ”سینٹ آگسٹائین“ (Saint Augustine) کی مذہبی کہات سے واضح ہے۔ اُس کے مطابق، تمام شیر خوار بچے جن کی پتسمہ نہیں ہوئی، کا انجام جہنم کی آگ میں ہمیشہ کے لیے جلنا ہے۔ ابھی تک ایسے بچے عیسائیوں کے قبرستان میں دفن نہیں کیئے جاتے تھے کیونکہ (بمطابق عیسائی عقیدہ) وہ ”حقیقی گناہ“ میں فوت ہوئے (یعنی اس منتقل شدہ گناہ کے کفارے سے پہلے ہی وفات پا گئے)۔

اسلام ”حقیقی گناہ“ کے عقیدے کا رد کرتا ہے اور بچوں کو بوقت پیدائش پاک اور بے گناہ تصور کرتا ہے۔ اسلام کہتا ہے کہ گناہ منتقل نہیں ہوتا بلکہ انسان گناہ کرتا ہے جب وہ ایسا کام کرتا ہے جو اُسے ہرگز نہیں کرنا چاہیے (یعنی حرام کام) یا وہ کام نہیں کرتا جو اُسے لازماً کرنا ہے (یعنی فرض، واجب، وغیرہ)۔

دوسرا حصہ عیسائی عقیدے کا کفارہ سے متعلق ہے اور وہ یہ ہے کہ خدا تعالیٰ کا عدل یہ تقاضا کرتا ہے کہ انسان کے حقیقی گناہ اور دوسرے گناہوں کی قیمت ادا کی جائے۔ اگر خدا ایک گنہگار کو بغیر سزا کے معاف کرے تو یہ اُس کے عدل کا انکار ہوگا۔ ریورنڈ ڈبلیو گولڈسبیک (”کفارہ (Atonement)“ صفحہ ۵) اس سے متعلق لکھتا ہے: ”یہ ہر اک کو روز روشن کی طرح عیاں ہونا چاہیے کہ خدا اپنا قانون نہیں توڑ سکتا: وہ ایک گنہگار کو بغیر مناسب سزا دیئے معاف نہیں کر سکتا۔ کیونکہ اگر اُس نے ایسا کیا ہوتا تو کون اُسے ”عادل“ اور ”برابری کرنے والا“ کہتا۔“

یہ نقطہ نظر خدا تعالیٰ کے عدل کو مکمل طور پر نظر انداز کرتا ہے۔ خدا صرف ایک قاضی یا بادشاہ نہیں ہے۔ وہ ایسا ہے جیسا کہ قرآن بیان کرتا ہے: ﴿الرَّحْمٰنُ الرَّحِیْمُ ۝ مَلِكُ یَوْمِ الدِّیْنِ ۝﴾ (ترجمہ: بہت مہربان، رحم کرنے والا ہے۔ بدلہ کے دن کا مالک ہے۔) وہ نہ صرف عادل ہے بلکہ غفور الرحیم ہے، ﴿... اللہ تمہیں بخشے، وہ سب سے زیادہ مہربان ہے مہربانی کرنے والوں سے۔﴾ (سورۃ یوسف، آیت ۹۲)

اگر آدمی مخلصانہ توبہ کرے اور گناہ سے بچ کر رہنے کا پختہ عزم کرے تو خدا تعالیٰ اُس کی تمام غلطیوں اور گناہوں کو معاف کر سکتا ہے۔ بالآخر سزا کا واحد مقصد برائی کو روکنا ہے اور گنہگار کی اصلاح کرنا ہے۔ اگر ایک شخص توبہ کر چکا ہے اور اپنی اصلاح کر چکا ہے تو اسے گزشتہ گناہوں کی سزا دینا انتقام کی نشانی ہے نہ کہ عدل کی۔ مزید برآں، ایک شخص کو سزا دینے کے بعد یا حتیٰ کہ کسی اور کو (اُس کے بدلے) سزا دینے کے بعد اُسے معافی دینا تصورات کے کسی بھی زاویے سے معافی تصور نہیں کی جاسکتی۔

جس خدا کی ہم عبادت کرتے ہیں وہ رحیم خدا ہے۔ اگر وہ ایک قانون وضع کرتا اور اُس پر عمل کی تعمیل چاہتا ہے تو یہ اُس کے اپنے فائدے کے لیے نہیں ہے بلکہ انسانیت کے نفع کے لیے ہے۔ اور اگر وہ ایک شخص کو اس کی غلطیوں اور گناہوں کی وجہ سے سزا دیتا ہے تو یہ اُس کی اپنی اطمینانیت یا معاوضہ کے لیے نہیں ہے جیسا کہ عیسائی عقیدہ دعویٰ کرتا ہے بلکہ یہ اس لیے ہے کہ برائی کو ختم کیا جائے اور گنہگار کو پاک کیا جائے۔ جو اپنے گناہوں سے توبہ کر لیتے ہیں اور اپنی اصلاح کر لیتے ہیں اللہ تعالیٰ انہیں یا ان کی طرف سے کسی اور شخص کو سزا دینے بغیر ان کی غلطیوں اور گناہوں کو معاف فرما

دیتا ہے اور اس کا خدا تعالیٰ کے عدل سے کوئی ٹکراؤ نہیں۔ اس لیے اللہ تعالیٰ کہتا ہے: ﴿... تمہارے رب نے اپنے آپ پر رحمت لکھ لی (لازم کر لی) ہے کہ تم میں جو کوئی بُرائی کرے نادانی سے پھر اس کے بعد توبہ کر لے اور نیک ہو جائے تو بیشک اللہ بخشنے والا مہربان ہے۔﴾ (سورۃ الانعام، آیت ۵۴)

حصہ سوم:

کفارہ سے متعلق عیسائی عقیدے کا تیسرا حصہ یہ ہے کہ حضرت عیسیٰ علیہ السلام نے Galvary کی صلیب پر وفات سے انسانوں کے حقیقی گناہ اور دوسرے گناہوں کی قیمت ادا کر دی ہے۔ اور یہ کہ اُن کے خون کو حفاظتی طاقت تصور کیئے بغیر نجات حاصل نہیں کی جاسکتی۔ جے ایف ڈی گروٹ (کیتھولک تعلیمات صفحہ ۱۶۲) پر لکھتا ہے: ”چونکہ مسیح، خدائی مجسم، نے ہمارے گناہ اپنے سر لے لیے تاکہ اللہ کے عدل کے تقاضے کو اطمینانیت بخشنے کے لیے اُن (گناہوں) کی تلافی کریں۔ وہ خدا اور آدمی کے درمیان سفارشی ہیں۔“ یہ عقیدہ نہ صرف خدا کی رحمت بلکہ اُس کے عدل کا بھی انکار کرتا ہے۔<sup>(۱)</sup>

آدمی کے گناہوں کی معافی کے لیے خون کو بطور قیمت طلب کرنا مکمل طور پر رحم سے عاری ہونا ظاہر کرتا ہے۔ اور ایک آدمی کو سزا دینا جو دوسروں کے گناہوں کا ذمہ دار نہیں ہے، قطع نظر اس سے کہ وہ اس پر رضامند ہے بھی یا نہیں (کہ سزا قبول کرے)، انتہا درجے کی نا انصافی ہے۔ بہت سے تردیدی بیانات موجود ہیں جو کفارہ اور سولی دیئے جانے پر ایمان کے باطل ہونے کی تصدیق کرتے ہیں۔ اُن میں سے چند مندرجہ ذیل ہیں:



(۱) اس نقطے پر یہ لازمًا پوچھا جانا چاہئے: کیا آدم علیہ السلام کی ندامت، خدا تعالیٰ سے سچی توبہ، آپ علیہ السلام کا جنت سے نکالا جانا، آنسو بہانا اور خدا تعالیٰ کے لیے دیگر کئی قربانیاں دینا نجات کے لیے کافی قیمت نہیں؟ اُن گناہوں کا کیا ہوگا جو آدم علیہ السلام کے سرزد گناہ سے کئی گنا زیادہ و ہشت ناک ہیں؟ اور نجات کا یہ راز کیسے دیگر تمام انبیاء سے پوشیدہ رہا جسے صرف بعد میں کلیسا نے دریافت کیا؟

حقیقی گناہ کے کفارے کے لیے حضرت عیسیٰ ﷺ کو صلیب پر سولی دیئے جانے کے عقیدے کی بنیاد غلط ہے اور جس بھی چیز کی بنیاد غلط ہو وہ بذاتِ خود غلط ہوتی ہے۔ یہ تصور کہ آدم ﷺ کا گناہ اُن کی نسل میں منتقل ہوا تو رات کی آیات کی مخالفت کرتا ہے جسے، بائبل کے مطابق، عیسیٰ ﷺ منسوخ کرنے نہیں بلکہ پورا کرنے آئے تھے۔ استثناء ۱۶:۲۴ میں بھی ہم پڑھتے ہیں: ”بچوں کے کئے گئے کسی گناہ کے لئے والدین کو موت کی سزا نہیں دی جاسکتی اور بچے کو والدین کے گناہ کے لئے موت کی سزا نہیں دی جاسکتی۔ کسی شخص کو صرف اُس کے گناہ کے لئے ہی موت کی سزا دی جاسکتی ہے۔“ حزقی ایل ۲۰:۱۸ میں بھی ہم یہ لکھا ہوا پاتے ہیں: ”جو شخص گناہ کرتا ہے وہی شخص مار ڈالا جاتا ہے۔ ایک بیٹا اپنے باپ کے گناہوں کے لئے سزایاب نہیں ہوگا اور ایک باپ اپنے بیٹے کے گناہوں کے لئے سزایاب نہیں ہوگا۔“ خود حضرت عیسیٰ ﷺ کا بھی یہی فرمان ہے، مٹی ۱۶:۲۷ کے مطابق: ”اُس وقت ہر ایک کو اُس کے کاموں کے مطابق بدلہ دے گا۔“ حضرت عیسیٰ ﷺ کا یہ فرمان قرآن مجید سے متفق ہے: ﴿كُلُّ كَوْنٍ بِوَجْهِ اُتْھَانِ وَالْاَنْھِیْ اُتْھَا تَا كَسِی دُوسرے کا بوجھ۔ اور یہ کہ کسی انسان کے لیے نہیں (کسی کو نہیں ملتا) مگر اسی قدر جتنی اس نے سعی کی، اور یہ کہ اس کی سعی عنقریب دیکھی جائے گی﴾ (سورۃ النجم، آیات ۳۸ تا ۴۰)

ثانیاً:

پیدائش ۵:۵ کے مطابق، ہمارے والد آدم ﷺ، شجر ممنوعہ سے کھانے کے بعد اپنی زوجہ (حوا) کے ساتھ نوسو تیس (۹۳۰) سال تک رہے۔ یہ بیان پیدائش ۲:۷ کی غلط بیانی ثابت کرتا ہے جس میں درج ہے: ”۔۔۔ اگر کسی وجہ سے تو اُس درخت کا پھل کھائے گا تو تو مَر جائے گا۔“ کیونکہ ایسا نہیں ہوا۔ یہ بیان یہ بھی ظاہر کرتا ہے کہ آدم ﷺ نے اپنی خطا سے توبہ کی اور معافی مانگی اور خدا تعالیٰ نے انہیں معاف کر دیا۔ حزقی ایل ۲۱:۱۸-۲۲ میں درج ہے:

”ان حالات میں اگر کوئی بُر شخص (۱) اپنی زندگی تبدیل کرتا ہے تو وہ یقیناً زندہ رہے گا۔ اور وہ مرے گا نہیں۔ وہ اپنے

(۱) اگر یہ معاملہ بُرے اعمال کرنے والے کے ساتھ ہے تو گناہ سرزد ہو جانے والے نیکو کار، مثال کے طور پر آدم ﷺ، کے ساتھ کیا معاملہ ہوگا؟ یقیناً انہیں معافی دی جائے گی کیونکہ انہوں نے توبہ کی۔

کئے گناہوں کو پھر کرنا چھوڑ سکتا ہے۔ وہ بہت احتیاط سے میرے سبھی احکام پر چلنا شروع کر سکتا ہے۔ وہ منصف اور بھلا ہو سکتا ہے۔ خُدا اُس کے ان سبھی گناہوں کو یاد نہیں رکھے گا جو اُس نے کئے۔ خُدا صرف اُس کی بھلائی کو یاد کرے گا۔ اس لئے وہ شخص زندہ رہے گا۔“ چونکہ آدم ﷺ اور اُن کی زوجہ ”زندہ رہے“ اس لئے لازماً انہوں نے ایسا کیا ہوگا ”تمام گناہوں سے توبہ کر لی جو انہوں نے کیئے تھے“۔ اس کا مطلب یہ ہے کہ یہ گناہ منتقل شدہ نہیں تھا اور اسی لئے حضرت عیسیٰ ﷺ کو کسی کے بھی گناہوں کے لئے مرنے کی توجیہ پیش نہ تھی۔ یہ مکمل طور پر قرآن مجید کے مطابق ہے:

﴿۔۔۔ اور آدم ﷺ نے اپنے رب کی نافرمانی کی تو وہ بہک گیا۔ پھر اس کے رب نے اسے رحمت سے چُن لیا، پھر اس پر (رحمت سے) توجہ فرمائی (توبہ قبول کی) اور اسے راہ دکھائی۔﴾ (سورت نمبر ۲۰ آیات ۱۲۱ تا ۱۲۲)

ثالثاً:

بائبل کے مطابق یہ کہنا درست نہیں کہ حضرت عیسیٰ ﷺ اپنی رضا و رغبت سے آدمیوں کے گناہوں کے لئے فوت ہونے آئے تھے۔ ہم بائبل میں پڑھتے ہیں کہ وہ صلیب پر مرنا نہیں چاہتے تھے۔ کیونکہ جب انہیں معلوم ہوا کہ اُن کے دشمن اُن کی زندگی کے خلاف چالیں چل رہے ہیں، انہوں نے یہ واضح کیا ”میری جان نہایت غمگین ہے۔ یہاں تک کہ مرنے کی نوبت پہنچ گئی ہے۔“ (مرقس ۱۴: ۳۴) اُس کے بعد انہوں نے اللہ تعالیٰ سے یہ کہتے ہوئے دُعا مانگی، ”اے ابا! اے باپ! تجھ سے سب کچھ ہو سکتا ہے۔ اس پیالہ کو میرے پاس سے ہٹالے تو بھی جو میں چاہتا ہوں وہ نہیں بلکہ جو تُو چاہتا ہے وہی ہو۔“ (مرقس ۱۴: ۳۶) انہوں نے اپنے حواریوں کو بھی تلواریں خریدنے کا کہہ دیا تھا (لوقا ۲۲: ۳۶) تاکہ انہیں ان کے دشمنوں سے محفوظ رکھنے کے لئے رات کے وقت اُن پر پہرہ دیں۔

رابعاً:

مرقس ۱۵: ۳۴ میں بائبل ہمیں بتاتی ہے کہ صلیب پر چڑھایا گیا شخص ”بڑی آواز سے چلایا کہ ایللی ایللی لما شبعثنی؟ جس کا ترجمہ یہ ہے اے میرے خُدا! اے میرے خُدا! تو نے مجھے کیوں چھوڑ دیا۔“ ایسے مایوسی و نا اُمیدی سے چلانا، اگر ہم بحث کی خاطر مان بھی لیں کہ ایسا ہوا تھا، یہ ثابت کرتا ہے کہ صلیب پر سولی دیا گیا شخص مرنے پر رضامند نہیں تھا۔ مزید اہم یہ ہے کہ اس عبارت میں واضح شواہد ہیں کہ یہ ممکن نہیں کہ صلیب پر سولی دیا گیا شخص حضرت عیسیٰ ﷺ تھے

کیونکہ ایسے مایوسی سے چیخنا اور ایسا خوف و ہراس خدا تعالیٰ کے ایک نبی کو زیب نہیں دیتا، جبکہ ایک ایسے شخص کو (کہاں یہ بات زیب دے سکتی ہے) جس کے بارے میں خدائی کا دعویٰ کیا جاتا ہے۔

خامساً:

مقرس ۱۴:۵۰ کے مطابق، (حضرت عیسیٰ علیہ السلام) کے صلیب پر سولی دیئے جانے کی گواہی اُن کے کسی بھی حواری نے نہیں دی جیسا کہ ”۔۔۔ سب شاگرد اُسے چھوڑ کر بھاگ گئے۔“ (۱) مزید یہ کہ، کسی بھی انجیل اور مکتوب ناموں کے مصنفین (حضرت عیسیٰ علیہ السلام کے) صلیب پر چڑھنے کے گواہ نہ تھے، دوسرے الفاظ میں، قابل اعتبار آنکھوں دیکھے گواہ کوئی نہ تھے۔ اس لیے اس قصہ کے ذرائع مشکوک ہیں بالخصوص یہ نکتہ کہ اناجیل اربعہ میں صلیب پر سولی دیئے جانے کے بارے میں شروع سے آخر تک درست تفصیلات بیان کرنے میں اختلافات ہیں۔

سادساً:

یہ نظر یہ کہ خُدا تعالیٰ کے غضب کو ٹھنڈا کرنے کے لئے خون کا بہانا ضروری ہے خُدا تعالیٰ کو ایک طاقتور دیوسمجھنے والے فرسودہ تصور خُدا سے وجود میں آیا۔ گناہ اور خون کے مابین کوئی کوئی منطقی ربط نہیں۔ گناہوں کو خون نہیں مٹاتا بلکہ ندامت کے ساتھ مخلصانہ توبہ، بُرے اعمال سے دُوری پر ثابت قدمی اور انبیاء پر اللہ تعالیٰ کے نازل شدہ احکامات کو بجا لانے میں مستقل مزاجی سے گناہوں سے نجات حاصل ہوتی ہے۔ مزید برآں، جب حضرت عیسیٰ علیہ السلام سے ابدی زندگی (میں نجات) کا راستہ پوچھا گیا تو اُن کا جواب یہ نہیں تھا کہ اُن کا اپنا خون بہانے کو بنیاد بنا کر اُنہیں (حقیقتاً) آپ علیہ السلام آسمان پر اُٹھالیئے گئے تھے) نجات دہندہ مانا جائے۔ بلکہ اُن کا جواب یہ تھا:

”۔۔۔ لیکن اگر تو زندگی میں داخل ہونا چاہتا ہے تو حکموں پر عمل کر۔“ (متی ۱۹: ۱۷)



(۱) چونکہ ہمیں عیسیٰ علیہ السلام کے حواریوں سے متعلق نیک گمان رکھنا چاہئے اس لیے ہم دو میں سے صرف ایک نتیجہ ہی اخذ کر سکتے ہیں: یا تو اصل متن میں اس فقرے کا اضافہ کیا گیا ہے یا (اگر یہ بمطابق اصل ہے تو) حواری چھوڑ کر چل دیئے کیونکہ انہوں نے یہ جان لیا کہ مصلوب کیا گیا شخص عیسیٰ علیہ السلام نہیں۔ لہذا، دونوں صورتوں میں نتیجہ ایک ہی ہے۔

نجات کے بارے میں مسیحی عقیدہ نہ صرف غیر اخلاقی اور خلافِ عقل ہے بلکہ حضرت عیسیٰ ﷺ کے الفاظ کے بھی خلاف ہے جو عمداً صلیب پر مرنے اور لوگوں کے گناہوں کے لیے اپنے خون کا نذرانہ پیش کرنے کے بجائے اپنی تعلیمات اور تقویٰ کے عملی نمونے کے ذریعے سے انسانوں کو بچانے کے لیے آئے۔ اُن کا مقصد گنہگاروں کو توبہ کی دعوت دینا بھی تھا جیسا کہ گزشتہ انبیاء کرتے تھے۔ انہوں نے کبھی یہ نہیں کہا کہ وہ انسان کے گناہوں کے کفارے کے لیے آئے۔ مئی ۲۰۱۷ء میں اسے پر زور انداز میں بیان کیا گیا ہے جس میں ہمیں حضرت عیسیٰ ﷺ کے بارے میں بتایا گیا ہے: ”اُس وقت سے یسوع نے منادی کرنا اور یہ کہنا شروع کیا کہ توبہ کرو کیونکہ آسمان کی بادشاہی نزدیک آگئی ہے۔“ یہ حقیقت میں ناقابلِ فہم ہے کہ بائبل شدت پسندانہ رویہ اختیار کرتی ہے اور حضرت عیسیٰ ﷺ کو لعنتی کہتے ہوئے گالی دیتی ہے۔ پولس کہتا ہے: ”مسیح جو ہمارے لیے لعنتی بنا اُس نے ہمیں مول لے کر شریعت کی لعنت سے مٹھرایا کیونکہ لکھا ہے کہ جو کوئی لکڑی پر لٹکایا گیا وہ لعنتی ہے۔“ (گلتیوں ۳: ۱۳)

گزشتہ درج شدہ عقائد کی طرح عقیدہ کفارہ کا ظہور بھی قدیم شرکیہ مذاہب سے ہوا۔ آر تھر فنڈ لے کے مطابق (سچائی کی چٹان Rock of Truth، صفحہ ۲۵)، ۱۶ ناموں (بندوں) کے پیروکار یہ یقین رکھتے تھے کہ وہ اُن کی نجات اور کفارے کے لیے آئے ہیں۔ ان میں سے کچھ یہ ہیں: مصری Osiris، بابل کا بعل، ہندو کرشنا، تبتی اندرا، چینی بدھا، اور فارسی مٹھرا۔

عقیدہ کفارہ نہ صرف معقول سوچ کی تذلیل ہے بلکہ یہ لوگوں کو نیک اعمال ترک کرنے اور قتل، چوری، زنا اور بدکاری جیسے برے اعمال کرنے پر ابھارتا ہے۔ پولس نے حضرت عیسیٰ ﷺ کے تبلیغ کینے گئے احکامات کا حلیہ بگاڑ دیا اور یہ دعویٰ کیا: ”چنانچہ ہم یہ نتیجہ نکالتے ہیں کہ انسان شریعت کے اعمال کے بغیر ایمان کے سبب سے راستباز ٹھہرتا ہے۔“ (رومیوں ۳: ۲۸) اُس نے یہ بھی لکھا کہ حضرت ابراہیم ﷺ اپنے اعمال سے راستباز نہیں ٹھہرے (رومیوں ۲: ۲) لہذا یہ پولس ہی تھا جس نے صرف حضرت عیسیٰ ﷺ کو سولی دیئے جانے پر ایمان سے ہی حصولِ نجات کا عقیدہ گھڑا۔ اگر لوگ اس تصور پر یقین رکھتے تو انسانیت کی کیا حالت ہوتی؟

پولس کے اس دعویٰ کا جواب خود حضرت عیسیٰ ﷺ نے دیا: ”پس جو کوئی ان چھوٹے سے چھوٹے حکموں



میں سے بھی کسی کو توڑے گا اور یہی آدمیوں کو سکھائے گا وہ آسمان کی بادشاہی میں سب سے چھوٹا کہلائے گا لیکن جو ان پر عمل کرے گا اور انکی تعلیم دے گا وہ آسمان کی بادشاہی میں بڑا کہلائے گا۔“ (متی ۵: ۱۹)

اسلام عقیدہ کفارہ کا رد کرتا ہے۔ یہ واضح کرتا ہے کہ کسی دوسرے کا تکلیف برداشت کرنے اور جان کی قربانی دینے سے گناہوں کی معافی نہیں مل سکتی مگر صرف خدا تعالیٰ کی رحمت اور انسان کی بذاتِ خود مخلصانہ توبہ، اعمالِ بد سے بچے رہنے میں مستقل مزاجی اور نیک اعمال کرتے رہنے سے گناہوں سے نجات ملتی ہے۔ علاوہ ازیں، اگر انسانی حقوق میں نا انصافی برتی ہے (کسی انسان کا حق تلف کیا ہے مثلاً مال غصب کیا، مزدور کو اجرت نہ دی، کسی کی زمین پر ناجائز قبضہ کیا، کسی کی مال و دولت چرائی وغیرہ، مترجم) تو ان کا حق اُن کو واپس لوٹانے اور جہاں تک ہو سکے اُن سے معافی طلب کرنے سے گناہوں سے نجات ملتی ہے۔

قرآن مجید خدا تعالیٰ کی واحدانیت پر ایمان رکھنے اور نیک اعمال کرنے والوں سے نجات کا وعدہ کرتا ہے:

﴿جس نے اپنا چہرہ اللہ کے لیے جھکا دیا، اور وہ نیکوکار ہو تو اس کے لیے اس کا اجر اس کے رب کے پاس ہے اور ان پر کوئی خوف نہیں اور نہ وہ غمگین ہوں گے۔﴾ (سورۃ البقرہ، آیت ۱۱۲) اللہ تعالیٰ قرآن کریم میں یہ بھی کہتا ہے:

﴿سو جو اپنے رب سے ملاقات کی امید رکھتا ہے تو اسے چاہئے کہ وہ اچھے اعمال کرے اور وہ اپنے رب کی عبادت میں کسی کو شریک نہ کرے۔﴾ (سورۃ الکہف، آیت ۱۱۰)

’یعقوب کا عام خط‘ باب ۲ کے فقرے ۱۱۳ اور ۱۱۴ اسلام اور اس کے احکامات سے مطابقت رکھتے ہیں، وہ یہ ہیں:

’اے میرے بھائیو! اگر کوئی کہے کہ میں ایمان دار ہوں مگر عمل نہ کرتا ہو تو کیا فائدہ؟ کیا ایسا ایمان اُسے نجات دے سکتا ہے؟۔۔۔ اسی طرح ایمان بھی اگر اُس کے ساتھ اعمال نہ ہوں تو اپنی ذات سے مُردہ ہے۔‘





## اسلام: تمام انبیاء کا موحدانہ مذہب

مندرجہ بالا مسیحی عقائد کا ایک غیر معتصبانہ تجزیہ صرف ایک نتیجے تک پہنچاتا ہے وہ یہ کہ وہ غیر معقول (ناقابلِ تسلیم) اور حضرت عیسیٰ علیہ السلام کی تعلیمات کے مُضاد ہیں۔ یہ جاننا کافی ہے کہ حضرت عیسیٰ علیہ السلام کے آسمان پر اُٹھائے جانے کے فوراً بعد کے سالوں کے دوران، آپ علیہ السلام کے پیروکاروں میں سے کسی نے بھی آپ علیہ السلام کو اللہ تعالیٰ کے نبی ہونے کے سوا کچھ نہیں سمجھا۔ موخر الذکر عقائد کئی سالوں بعد گھڑے گئے جو ایک واضح نشاندہی ہے اس کی کہ مسیحی کلیسا کی بنیاد حضرت عیسیٰ علیہ السلام اور گزشتہ تمام انبیاء کے حقیقی پیغام سے انحراف پر مبنی ہے۔

قانون یہ ہے کہ خدا تعالیٰ کی واحدانیت پر ایمان رکھنا اور اُس کے سوا کسی کی عبادت نہ کرنا۔ اللہ تعالیٰ کی عبادت میں کسی دوسرے کو شریک ٹھہرانے کی ابتداء انسانیت کی تاریخ میں بعد کے زمانے میں ہوئی۔ انسانیت کے باپ آدم علیہ السلام کے بعد دس صدیوں تک انسانوں نے اللہ تعالیٰ کے سوا کسی کی عبادت نہیں کی۔ بتوں کی پوجا کرنے کا عمل حضرت نوح علیہ السلام کے زمانے سے پہلے شروع ہوا۔ یہ اس جہانِ فانی سے رخصت ہو جانے والے راست باز انسانوں کے احترام و عقیدت میں حد سے بڑھ جانے کی کوششوں کے نتیجے میں شروع ہوا۔ تب اللہ تعالیٰ نے نوح علیہ السلام کو انسانیت کو دوبارہ راہِ ہدایت کی رہنمائی کرنے اور انہیں دوبارہ اکیلے اللہ کی عبادت کی دعوت دینے کے لیے بھیجا۔ اُس کے بعد اللہ تعالیٰ نے مختلف قوموں میں یکے بعد دیگرے انبیاء بھیجے تاکہ اس بنیادی پیغام کی تبلیغ کریں کہ کوئی عبادت کے لائق نہیں سوائے اللہ کے۔

بنیادی مقصد تمام انبیاء کا یہ نہ تھا کہ لوگوں کو اس چیز کی دعوت دی جائے کہ اللہ تعالیٰ کے وجود کو اعلیٰ و برتر ہستی ماننے پر ایمان رکھا جائے اور اس کو دنیاؤوں کا خالق، نافع، اور رازق مانا جائے کیونکہ فطرتاً مُشرکین بھی یہ جانتے تھے کہ اللہ موجود ہے اور اس میں کبھی بھی شک و شبہ میں مبتلا نہ تھے کہ ایسا ہی ہے۔<sup>(۱)</sup> اُن میں سے صرف چند نے ہی خدا تعالیٰ

(۱) مسیحی معاشروں میں دھرمیت (انکارِ وجودِ خدا) اٹھاروں اور انیسویں صدی میں بڑے پیمانے پر پھیلنا شروع ہوئی =

## اسلام: تمام انبیاء کا موحدانہ مذہب

مندرجہ بالا مسیحی عقائد کا ایک غیر معتصبانہ تجزیہ صرف ایک نتیجے تک پہنچاتا ہے وہ یہ کہ وہ غیر معقول (ناقابلِ تسلیم) اور حضرت عیسیٰ ﷺ کی تعلیمات کے مُضاد ہیں۔ یہ جاننا کافی ہے کہ حضرت عیسیٰ ﷺ کے آسمان پر اُٹھائے جانے کے فوراً بعد کے سالوں کے دوران، آپ ﷺ کے پیروکاروں میں سے کسی نے بھی آپ ﷺ کو اللہ تعالیٰ کے نبی ہونے کے سوا کچھ نہیں سمجھا۔ موخر الذکر عقائد کئی سالوں بعد گھڑے گئے جو ایک واضح نشاندہی ہے اس کی کہ مسیحی کلیسا کی بنیاد حضرت عیسیٰ ﷺ اور گزشتہ تمام انبیاء کے حقیقی پیغام سے انحراف پر مبنی ہے۔

قانون یہ ہے کہ خدا تعالیٰ کی واحدانیت پر ایمان رکھنا اور اُس کے سوا کسی کی عبادت نہ کرنا۔ اللہ تعالیٰ کی عبادت میں کسی دوسرے کو شریک ٹھہرانے کی ابتداء انسانیت کی تاریخ میں بعد کے زمانے میں ہوئی۔ انسانیت کے باپ آدم ﷺ کے بعد دس صدیوں تک انسانوں نے اللہ تعالیٰ کے سوا کسی کی عبادت نہیں کی۔ بتوں کی پوجا کرنے کا عمل حضرت نوح ﷺ کے زمانے سے پہلے شروع ہوا۔ یہ اس جہانِ فانی سے رخصت ہو جانے والے راست باز انسانوں کے احترام و عقیدت میں حد سے بڑھ جانے کی کوششوں کے نتیجے میں شروع ہوا۔ تب اللہ تعالیٰ نے نوح ﷺ کو انسانیت کو دوبارہ راہِ ہدایت کی رہنمائی کرنے اور انہیں دوبارہ اکیلے اللہ کی عبادت کی دعوت دینے کے لیے بھیجا۔ اُس کے بعد اللہ تعالیٰ نے مختلف قوموں میں یکے بعد دیگرے انبیاء بھیجے تاکہ اس بنیادی پیغام کی تبلیغ کریں کہ کوئی عبادت کے لائق نہیں سوائے اللہ کے۔

بنیادی مقصد تمام انبیاء کا یہ نہ تھا کہ لوگوں کو اس چیز کی دعوت دی جائے کہ اللہ تعالیٰ کے وجود کو اعلیٰ و برتر ہستی ماننے پر ایمان رکھا جائے اور اس کو دنیاؤوں کا خالق، نافع، اور رازق مانا جائے کیونکہ فطرتاً مُشرکین بھی یہ جانتے تھے کہ اللہ موجود ہے اور اس میں کبھی بھی شک و شبہ میں مُبتلا نہ تھے کہ ایسا ہی ہے۔<sup>(۱)</sup> اُن میں سے صرف چند نے ہی خدا تعالیٰ

(۱) مسیحی معاشروں میں دھرمیت (انکارِ وجودِ خدا) اٹھاروں اور انیسویں صدی میں بڑے پیمانے پر پھیلنا شروع ہوئی =

اسلام نے اُس ابدی پیغام کو دوبارہ اُس کی حقیقی صورت میں محفوظ کیا جو اللہ تعالیٰ نے تمام انبیاء پر نازل کیا۔ اسلام اُس پیغام کا تسلسل ہے، جو کہ روح میں، ایک ہے۔ اگرچہ اللہ تعالیٰ نے ابتداء میں اسے ایک مخصوص قبیلے، گروہ یا قوم کو اُس کے نبی کے ذریعے مخاطب کیا۔ مگر وقت گزرنے کے ساتھ ساتھ اس کی غلط ترجمانی کی گئی اور اس میں توہمات، غلط عقائد اور (مذہب کے نام پر) انسان کی خود ساختہ رسومات خلط ملط کی گئیں۔ اس طرح دینِ حق کو توہمات اور بے معنی رسومات میں بدل دیا گیا۔

اسلام جیسا کہ نبی حضرت محمد ﷺ پر نازل ہوا تھا، اُس تصورِ توحید کا احیاء ہے جس کی حضرت عیسیٰ علیہ السلام اور گزشتہ انبیاء نے تعلیم دی تھی۔ اسلام آخری وقت تک آنے والی تمام انسانیت کے لیے پیغام ہے اور کسی مخصوص گروہ کے لیے نہیں ہے جیسا کہ معاملہ گزشتہ انبیاء کے ساتھ تھا (یعنی وہ مخصوص قبیلے، گروہ یا قوم کے لیے مبعوث کیئے جاتے تھے)۔

اسلام اللہ تعالیٰ کی شان میں گستاخیوں کی مُرتکب دینی ایمانیات کی تردید کرتا ہے اور اللہ تعالیٰ کے بارے میں اصل تصور کو بحال کرتا ہے کہ وہ اکیلا خالق ہے، نافع ہے، اور کائنات کی ہر چیز اُس کے دستِ قدرت میں ہے اور یہ خصوصیت کہ ہر طرح سے بے عیب ہونا صرف اُسی کو زیبا ہے۔ یہ اس چیز کو لازم بناتا ہے کہ وہ اکیلا عبادت کے لائق ہے۔ مزید یہ کہ، اُس کی عبادت اُسی طریقے کے مطابق کرنی چاہئے جیسا کہ وہ حکم دیتا ہے اور خود ساختہ رسومات اور طریقوں کے ذریعے نہیں کرنی چاہئے۔ صرف وہی اس لائق ہے کہ اُس سے دعائیں مانگی جائیں۔ اور جیسا کہ اللہ تعالیٰ کی واحدانیت کا اقرار کرنا ایک عظیم اور بہت اہم عمل ہے، (اسی طرح) اُس کے ساتھ کسی کو شریک ٹھہرانا تمام گناہوں میں سے سب سے بڑا گناہ ہے۔ یہ واحدنا قابلِ معافی گناہ ہے حتیٰ کہ انسان اللہ تعالیٰ سے موت سے قبل (مخلصانہ) توبہ نہ کر لے۔ اللہ تعالیٰ نے قرآن مجید میں فرمایا ہے: ﴿بیشک اللہ (اس کو) نہیں بخشا جو اس کا شریک ٹھہرائے، اور اس کے سوا جس کو چاہے بخش دے۔﴾ (سورۃ النساء، آیت ۴۸) مزید برآں، یہ ایسا گناہ ہے جو انسان کو جنت سے محروم کر دیتا ہے اور لہذا اس کے مُرتکب کو ہمیشہ کے لیے جہنم کی آگ میں پہنچا دیتا ہے۔ حضرت عیسیٰ علیہ السلام نے اسے بیان کیا جیسا کہ قرآن مجید میں ہے: ﴿بیشک جو اللہ کا شریک ٹھہرائے تو تحقیق اللہ نے

اس پر جنت حرام کر دی ہے اور اس کا ٹھکانہ دوزخ ہے اور ظالموں کے لیے کوئی مددگار نہیں۔ ﴿(سورۃ المائدہ، آیت ۷۲) عبادت کے کسی بھی عمل کو غیر اللہ کے لیے کرنا ایک ایسا گناہ ہے جو تمام نیک اعمال کو دھو ڈالتا ہے۔ قرآن اس کی تصدیق یوں کرتا ہے: ﴿اور اگر وہ شرک کرتے تو جو کچھ وہ کرتے تھے ضائع ہو جاتا۔﴾ (سورۃ الانعام، آیت ۸۸)

اللہ درحقیقت واحد ذات ہے جس سے بغیر سفارشیوں کے تمام ضروریات مانگی جاتی ہیں، وہ ذات جس پر تمام مخلوق کا انحصار ہے، جو تمام کائنات کا خالق و رازق ہے، غفور الرحیم، عزیز (غالب) اور بصیر (دیکھنے والا) ہے۔ ڈاکٹر لورا۔ ویگلیری کے الفاظ یہاں نقل کیئے جاتے ہیں، وہ کہتی ہے: ”اسلام کا شکر یہ، (اسلام نے) شرک کی مختلف صورتوں کو شکست دی۔ تصوّر کائنات، مذاہب کے اعمال اور معاشرتی رواج تمام کو دیکھ کر بیت سے آزاد کرایا گیا، جس نے انہیں پست کر رکھا تھا اور انسانی دماغوں کو تعصبات سے آزاد کرایا گیا۔ انسانیت نے بالآخر اپنی عزت کا احساس کر لیا اور اپنے خالق، رب اور تمام انسانیت کے مالک کے سامنے اسے عاجز کیا۔“ وہ مزید لکھتی ہے: ”روح کو تعصب سے آزاد کرایا گیا، انسان کی مرضی کو ان بندہ نوروں سے آزاد کیا گیا جن سے اُسے دوسرے لوگوں یا دیگر نام نہاد پوشیدہ قوتوں، پادریوں، بھیدوں کے جھوٹے دعویدار محافظین، نجات کے دلالی، اور تمام خُدا اور انسان کے درمیان سفارشی ہونے کا ڈھونگ رچانے والوں کے ساتھ پابند کر دیا گیا تھا اور لہذا یہ یقین کہ وہ (تمام) دوسرے لوگوں کی مرضی پر اختیار رکھتے ہیں اُن کے وجود سے گر پڑا۔ انسان خدائے واحد کا بندہ بن گیا اور دوسرے لوگوں کی طرف اُس کے صرف وہ فرائض رہ گئے جو ایک آزاد آدمی کے دوسرے آزاد آدمی سے ہوتے ہیں۔ جب کہ اس سے پہلے انسان معاشرتی اونچ نیچ جیسی نا انصافی کا شکار تھا۔ اسلام نے انسانوں کے درمیان مساوات کا باضابطہ اعلان کیا۔ ایک مسلمان کی دوسرے مسلمانوں سے پیدائش یا دیگر غیر شخصیتی عوامل کی بناء پر تفریق نہیں کی گئی بلکہ خُدا تعالیٰ سے ڈر اور خوف، اعمال صالح، اخلاق اور عقلی خصوصیات معیار قرار پائے۔“ وہ اپنی کتاب میں یہ بھی لکھتی ہے: ”یہ لہذا، کسی دباؤ کے ماتحت یا اسلحے کے زور پر تھا اور نہ ہی جبراً دخل دینے والی تبلیغی سرگرمیوں کا نتیجہ کہ جن کی بناء پر اسلام کا عظیم اور تیز تر پھیلاؤ ہوا، بلکہ سب سے مُقدم یہ حقیقت تھی کہ مسلمانوں کی پیش کردہ، قبول یار د کرنے کی آزادی کا حق دینے والی غالب کتاب خُدا تعالیٰ کی کتاب تھی، سچی کتاب جو کہ شک میں مُبتلا اور ضدی لوگوں

کے لیے محمد ﷺ کا عظیم معجزہ تھا۔“ وہ مزید لکھتی ہے: ”اس پیغام کی قوت واضح اور صاف شفاف سادگی اور حیرت انگیز آسانی تھی کیونکہ اسلام نے لوگوں کی روحوں میں بنا بلبی وضاحتوں اور مواعظ کے قرار پکڑا۔“ (۱)

اور ایک مشہور تاریخ دان Arnold J. Toynbee کا مشاہدہ ہے: ”بلاشبہ میں دنیا کو اسلامی مساوات اور بھائی چارے کے اصول کو اپنانے کی دعوت دیتا ہوں۔ اسلام کا پیش کیا گیا عقیدہ ءتوحید دنیا کو متحد کرنے کی حیرت انگیز مثالوں میں سے ہے۔ اسلام کا تسلسل پوری دنیا کو اُمید عطا کرتا ہے۔“ (۲)



(۱) ”Apologia dell' Islamismo“ جس کا انگریزی ترجمہ Dr. Caselli نے ”Interpretation of Islam“ کے نام

سے کیا، کے صفحات ۳۳ تا ۳۴۔

(۲) Civilization on Trial، نیویارک، آکسفورڈ یونیورسٹی پریس، ۱۹۴۸ء

## میرا قبولِ اسلام کا فیصلہ کُن قدم:

### میرے قبولِ اسلام میں حضرت عیسیٰؑ کی شخصیت کا کردار

پچھلے اسباق میں دی گئی معلومات کا صرف ایک حصہ ہی حق کے متلاشیوں کے لیے اسلام کی حقانیت کو پالینے کے لیے کافی ہے اور اس حقیقت کو سمجھنے کے لیے بھی کہ کس حد تک عیسائیت حضرت عیسیٰؑ کی اصل تعلیمات سے اختلاف و انحراف کر چکی ہے۔ پھر بھی میں کلیسا کے وضع کردہ راستے سے ہٹ جانے کے لیے فیصلہ کُن قدم نہ اٹھاسکا۔ میں جہاں کہیں بھی جاتا میرا تعویذ ہر وقت میرے ساتھ ہوتا۔ میں نے ہمیشہ اس چھوٹے پیکٹ کے اندر سات عدد چاندی کی چھوٹی صلیبوں اور حضرت عیسیٰؑ کی فرضی تصویر اور مجسمہ کو ہمیشہ اپنے ساتھ رکھا۔ میں سمجھتا تھا کہ اگر کبھی اس تعویذ کو میں نے اُتار کر ایک طرف رکھ دیا تو میرے ساتھ کوئی بُرا واقعہ رونما ہو جائے گا۔ یہی وجہ تھی کہ میں نے کبھی بھی اس کو نہیں ہٹایا اور ہمیشہ اسے اپنی جیب میں رکھا۔

ایک دن جب میں مسجد میں دیئے گئے لٹریچر کا جائزہ لے رہا تھا، میں نے دو جملے پڑھے جنہوں نے میرے دل کو عظیم خوشی سے بھر دیا۔ میری آنکھوں سے آنسو جاری ہو گئے اور میں نے کہا: ”میرے خُدا، یہ سچ ہے۔ یہ وہ جواب ہے جو میں کہیں نہیں پاسکا۔“

اس موقع پر میں قارئین کے سامنے اعتراف کرتا ہوں کہ اُس وقت سے پہلے میں نے کبھی قرآن کو چھوا اور نہ ہی پڑھا۔ میں نے کبھی بھی اس کی کسی اور زبان (میں ترجمہ کی گئی) کی کاپی کو کبھی دیکھا یا چھوا نہیں تھا اور لفظ قرآن میری لغت کا حصہ نہیں تھا۔ درجہ بندی کی شکل میں، زور دار، صاف اور مختصر انداز میں میں نے مسجد میں دیئے گئے مطالعاتی مواد میں پڑھا: ﴿اور اُن کے یہ کہنے (کے سبب) کہ ہم نے قتل کیا اللہ کے رسول عیسیٰؑ ابن مریم کو، اور انہوں نے اس کو قتل نہیں کیا، اور انہوں نے اس کو سولی نہیں دی۔۔۔﴾ (سورۃ النساء، آیت ۱۵۷)

یہاں میں پڑھتے ہوئے رُک گیا۔ میں نے کئی مرتبہ دُھرایا: ”۔۔۔ انہوں نے اس کو قتل نہیں کیا، اور انہوں

نے اس کو سولی نہیں دی۔“ بالکل اُنہی لمحات کے دوران جبکہ میں یہ جملے پڑھ رہا تھا، میں نے محسوس کیا کہ خُدا تعالیٰ مجھے اس سوال کا جواب دے رہا ہے جس کا منطقی اور تسلی بخش جواب نہ ہونے کی وجہ سے میں اُس کی طاقت و قدرت کے بارے میں شکوک و شبہات میں مبتلا تھا۔

اس جواب کو تلاش کرنا آسان نہ تھا۔ مجھے علمی کمال حاصل کرنے کے لیے دوسرے طلباء کے ساتھ مقابلہ کرنا ہوتا تھا۔ مجھے امریکہ کے مغربی حصے، ریاست واشنگٹن کی طرف ہزاروں میل سفر طے کرنا پڑا تھا۔ مجھے ان دو جملوں کو تلاش کرنے کی خاطر انگریزی بولنا اور پڑھنا سیکھنا پڑی تھی، چونکہ میں Latin امریکہ میں سے تھا اس لیے مجھے ایسی شخصیت اپنانی تھی جو سیٹیل (Seattle) میں دیگر مسلمانوں کو قابل قبول ہو۔ ۱۹۷۸ء میں ان معلومات کا ایک ویزو ویلین کے ہاتھوں تک پہنچنے کے مواقع بہت دور (دکھائی دیتے) تھے۔ مگر اللہ تعالیٰ نے جو فیصلہ کر رکھا تھا اس کی (لازمًا) تکمیل ہونی تھی۔ اُن لمحات کے دوران جب تک کہ میں اس عظیم خبر پر خوش ہو رہا تھا میں نے خُدا تعالیٰ سے دُعا مانگی اور معافی طلب کی۔ میں اس خبر کو لے کر ویزو ویلا کی طرف اڑ جانا چاہتا تھا اور اسے اپنے خاندان اور باقی دنیا تک پہنچانا چاہتا تھا۔

بالکل ایسا (محسوس) ہو رہا تھا جیسے فلموں میں ہوتا ہے۔ میرا عظیم ہیرو، فلم میں اچھا شخص، میرا پیارا نبی، یسوع ناصر (عیسیٰ علیہ السلام) جن کی میں (گزشتہ زندگی میں) اپنے گھر کی چھوٹی عبادت گاہ میں دن میں دو مرتبہ عبادت کیا کرتا تھا، (درحقیقت) سولی نہیں دیئے گئے تھے!

مجھے ایسا محسوس ہوا کہ حضرت عیسیٰ علیہ السلام سے منسوب کردہ صلیب کا وزن جس کو وہ اٹھا کر Galvary پہاڑ کی طرف جا رہے ہیں، غائب ہو گیا، اور اس طرح ٹوٹ کر بکھر گیا جیسے دھماکہ خیز بم سے بلند و بالا عمارتیں اور مضبوط پہاڑ ریزہ ریزہ ہو جاتے ہیں۔

اس دریافت کے بعد کی کہانی بھی کچھ کم اہم نہیں۔ میں نے سوچا اور کہا: ”اگر یہ سچ ہے، تو یہ مذہب حق ہے۔“ بیس سالوں تک مجھے بتایا گیا کہ حضرت عیسیٰ علیہ السلام وفات پا چکے ہیں۔ (اب) میں ایسے سفر پر تھا جہاں کوئی دوسرا متبادل راستہ نہ تھا۔ اب ایک مزید درپچہ گھل چکا تھا جو کہ زیادہ معقول جواب تھا، اب راستے مزید صاف ہوتے

چلے جا رہے تھے اور ”معما“ کا آخری حصہ دستیاب تھا۔ یہ اُن سلسلہء معجزات میں آخری تھا جو حضرت عیسیٰ ﷺ نے اللہ تعالیٰ کی طاقت سے ظاہر کیئے تھے۔ ایک آدمی جس نے اللہ کے حکم سے اندھے کو نظر عطا کی، پانی پر چلا، کوڑھیوں کا علاج کیا، لنگڑے کو چلنے کی طاقت بخشی، ہزاروں لوگوں کی خوراک کے لیئے روٹیوں اور مچھلیوں کو زیادہ کیا اور جس نے مُردوں کو دوبارہ زندگی عطا کی بلاشک و شبہ سولی نہیں دیا جاسکتا تھا۔ ایک مرتبہ پھر میں نے سوچا اور نتیجہ اخذ کیا۔ میں اس مذہب سے رشتہ قائم کرنا چاہتا تھا، میں مُسلمان ہو جانا چاہتا تھا!

جیسے صلیب کا وزن ٹوٹ کر بکھر گیا اسی طرح اتوار کو حضرت عیسیٰ ﷺ کا دوبارہ جی اُٹھنا، مُقدس ہفتہ (ایسٹریلین مسیحی مذہبی تہوار)، اچھا جمعہ، سات کلیسوں (مراکز صلیب) کو جانا، جمعہ کو روزہ رکھنا، اُن مہینہ مُقدس دنوں میں (دیگر) گوشت کے بجائے مچھلی کھانا جیسی مذہبی رسومات بھی ٹوٹ کر بکھر گئیں اور میں نے محسوس کیا کہ وہ تمام جھوٹ تھے۔ تعویذ کی طاقت غائب ہو گئی۔ انجینئر بننے کے لیئے پڑھائی کرنے والے جوان آدمی کا عقلمند دماغ اب ان تمام بے بنیاد روایات کو رد کرنے کے لیئے آزاد تھا جن کی بنیاد خُدا کا انسان بننے اور (پھر) انسانوں کے گناہوں کے لیئے مرنے جیسے نامعقول تصورات تھے۔ ایک جوان آدمی کی طرح جو کہ پیشہ ورا نہ طور پر آگ میں کھیل کر لوگوں کی زندگیوں اور املاک کو بچانے والا ہو اور جو تمباکو نوشی اور شراب نوشی جیسی بُری عادات میں نہ پڑا ہو اگرچہ کہ یہ عادات (اُس) معاشرے کا حصہ تھیں۔ میں ان چیزوں کو مزید قبول نہیں کر سکتا تھا۔

۱۹۷۹ء میں موسم سرما کے دوران میں نے اوک لے ہوماسٹیٹ یونیورسٹی میں ایک اختیاری کورس کا انتخاب کیا جس نے میرے نئے راستے کو مزید روشن کیا۔ کورس کا نام ”اسلامی تہذیب“ تھا۔ ۱۹۷۹ء کے موسم سرما کے آخر میں میں سیٹیل (Seattle) واپس چلا گیا اور انہیں امام صاحب جنہوں نے مجھے اسلامی مطالعاتی مواد دیا تھا، کے سامنے میں نے دفتری طور پر کلمہ شہادت پڑھ کر اسلام قبول کر لیا۔

مجھے ابھی یاد ہے کہ امام صاحب نے مجھ سے پوچھا: ”کیا آپ واقعی اسلام قبول کرنا چاہتے ہیں؟“ میں نے جواب دیا: ”ہاں“۔ تب انہوں نے اسرار کیا: ”اگرچہ اس کا مطلب یہ ہو کہ یہ تمہارے پاسپورٹ پر درج کیا جائے گا کہ تم ایک مُسلمان ہو؟“ میں نے کہا: ”تب بھی“۔ تب انہوں نے کہا: ”اگر آپ یقینی طور پر ایسا کرنے چاہتے ہیں تو میرے



ساتھ دہرائیے:

﴿ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ ﴾

"I testify that none has the right to be worshipped except Allah, and I testify that Muhammad is the Messenger of Allah."

”میں گواہی دیتا ہوں کہ اللہ کے سوا کوئی عبادت کے لائق نہیں اور میں گواہی دیتا ہوں کہ محمد ﷺ اللہ کے رسول ہیں۔“  
میں نے امام صاحب کے ساتھ دہراتے ہوئے پہلے شہادت انگریزی میں دی اور پھر عربی میں، یوں بالآخر  
میں اسلام میں داخل ہوا۔

## اسلام نے مجھے کیسے متاثر کیا



بلاشبہ تبدیلیوں میں کئی باتیں ترتیب دینا شامل ہے اور اسی طرح میرا معاملہ بھی اس سے الگ نہ تھا۔ جب میں نے اسلام قبول کیا تو اللہ تعالیٰ سے وعدہ کیا کہ اس مذہب کو زیادہ سے زیادہ سیکھنے کے لیے ممکنہ حد تک جو کچھ کر سکا وہ کروں گا۔ جبکہ میں ابھی تک جوان تھا اور حال ہی میں اوک لے ہو ما سٹیٹ یونیورسٹی سے سال اول مکمل کیا تھا، میں نے ایک جوان مسلم لڑکی سے شادی کر لی۔ سٹل واٹر (Stillwater)، اوک لے ہو ما، اسلامی مرکز نے میرا پہلا اسلامی اُستاد مقرر کیا۔ فلسطینی بھائی فیض (اللہ تعالیٰ اُن پر رحمت کرے اور انہیں اجر دے اس کا جو انہوں نے مجھے سکھایا) نے مجھے نماز، دین کے دوسرے ارکان، حیات بعد از موت (موت کے بعد کی زندگی) سے متعلق، زندہ کر کے اُٹھائے جانے کے دن اور دیگر بہت سے مضامین سکھانے میں اپنا اچھا خاصا وقت صرف کیا۔ حیات بعد از موت سے متعلق گفتگو سے ہونے والا اثر مجھے ابھی بھی یاد ہے۔ میری گزشتہ عیسائیت کی زندگی میں مجھے کسی شخص نے بھی اس سے ملتی جلتی چیز اور ایسے مفصل انداز میں نہیں بتایا۔ موت ہمیشہ میرے لیے ایک راز ہی رہی۔

مجھے (عیسائیت میں) نہیں معلوم تھا کہ جب میں زمین میں دفن کیا جاؤں گا تو میرے ساتھ کیا ہوگا۔ اسلام

میں مجھے مفصل جوابات ملے۔ جب ایک شخص وفات پا جاتا ہے تو اُسے نبی کریم ﷺ کی ہدایات کے مطابق دفن کیا جانا چاہئے۔ میت کا بدن مکمل طور پر نہلایا جاتا ہے اور خوشبو لگائی جاتی ہے۔ تب میت کو سفید کپڑے کی دو تہوں میں لپیٹا جاتا ہے (۱) اور میت کو زمین میں بغیر تابوت کے اور چہرہ قبلہ رخ کر کے دفن کیا جاتا ہے۔ مُردہ اپنے دفن کرنے والوں کے قدموں کی آواز بھی سُنتا ہے جب وہ قبر سے لوٹ رہے ہوتے ہیں اور یہ جانتا ہے کہ اُسے اکیلا چھوڑ دیا گیا ہے۔ تھوڑی دیر بعد دوفرشتے (مُنکر اور نکیئر) قبر میں اُس کے پاس آتے ہیں اور مندرجہ ذیل تین سوال پوچھتے ہیں:

(۱) تمہارا رب کون ہے؟

(۲) تمہارا مذہب کیا ہے؟

(۳) تمہارا نبی کون ہے؟

نبی کریم ﷺ نے بتایا کہ مومن کو کوئی مشکل پیش نہیں آئے گی اور وہ اُن کے درست جوابات دے گا مگر کافر ان سوالات کے جواب نہ دے سکے گا۔ علاوہ ازیں، اعمال کی بنیاد پر جو اُس نے دنیا میں کیئے وہ ٹھنڈک بھری جنت کی خوشبوؤں سے مزین ہواؤں سے لطف اندوز ہوگا یا پھر جہنم کی آگ کی گرم ہوائیں اُس کا مُقدّر ہوں گی۔ مُردہ قیامت قائم ہونے تک اسی حالت میں رہے گا۔

بھائی فیض کی طرف سے مہیا کردہ ان معلومات نے میرے اُن لوگوں سے متعلق شہادت کا ازالہ کر دیا جو دنیا میں جرائم کرتے ہیں مگر دورانِ دنیاوی زندگی انہیں کوئی سزا نہیں ملتی۔ اس سے اس بات کی وضاحت بھی ہوتی ہے کہ کیوں اللہ تعالیٰ ہر انسان کو رجوع (توبہ) اور دورانِ زندگی ایک نئی زندگی کے آغاز کے لیے بہت سے مواقع فراہم کرتا ہے۔ یہ اللہ تعالیٰ کا اپنی مخلوق پر بے حد عدل کی ایک صاف تصویر ہے۔ ایک دفعہ میں نے سوچا کہ میں نے عارضی اور لافانی زندگیوں کو گہرائیوں سے سمجھ لیا ہے۔ جبکہ کیتھولک کلیسا میں مجھے سکھایا گیا تھا کہ حضرت عیسیٰ ﷺ نے ہمیں (جہنم سے) بچانے کے لیے موت سے مُلاقات کی (اپنی جان کا نذرانہ پیش کیا)۔ اسلام میں میں نے سیکھا کہ ہر شخص

(۱) مسنون یہ ہے کہ مرد کو تین اور عورت کو پانچ کپڑوں میں کفن دیا جائے۔ (مترجم)

اپنے اعمال کا خود جوابدہ ہے اور انہیں اعمال کے مطابق اُسے اجر دیا جائے گا (جنت یا جہنم میں ڈالا جائے گا)۔  
یہ دلیل مضبوط اور قابل فہم تھی اور اس سے میری روح مطمئن ہو گئی۔

یہ نیا علم بتدریج میری گزشتہ معلومات اور میرے سمجھ بوجھ کے درجات کو بھی بدلنے لگا۔ میں نے مذہب کے مطالعے کو زیادہ وقت دینا شروع کیا۔ جب میری صبح سویرے کی جم کی ٹریننگ اور صبح کی نماز کا ٹکراؤ پیدا ہوا تو میں نے نماز کو ترجیح دی اور ٹریننگ کو اگلے وقت پر لے گیا۔

قبولِ اسلام سے کئی سال پہلے میں ایک بہترین موسیقار تھا اور کئی میوزک کی محفلوں میں گٹار بجایا کرتا تھا اور دل سے گایا کرتا تھا۔ مگر قبولِ اسلام کے بعد میں نے دونوں کو ترک کر دیا اور اپنا وقت عربی (وہ زبان جس میں قرآن نازل ہوا) ناظرہ قرآن سیکھنے کے نام کر دیا۔ ۲۱ سال کی عمر میں بحیثیت ایک شادی شدہ شخص میری ذمہ داریوں اور میری انجینئرنگ کی تعلیم نے مجھے مزید سرگرمیوں کے لیے وقت نہ دیا۔ مگر اللہ تعالیٰ کی ہدایت سے میرا اپنے مذہب سے لگاؤ اس حد تک بڑھ گیا کہ میں چاہتا تھا کہ جو کچھ میں جانتا ہوں وہ دوسروں کو بھی سکھاؤں۔

جب میں وینزویلا واپس لوٹا تو میرے خاندان والوں کو اسلام کے متعلق کچھ علم نہ تھا۔ وہ میرے اعمال پر بغیر تنقید اور مذمت کئے مجھے نماز پڑھتے دیکھا کرتے تھے۔ میں امریکہ میں چار سال سے زائد عرصہ رہا تھا اس لیے اپنے والدین، بھائیوں اور بہنوں کے ساتھ دوبارہ اکٹھے ہونے کی خوشی برقرار رہی اور میں جیسا تھا ویسا انہوں نے قبول کیا۔ وینزویلا میں ملازمت پر میں نے اپنے سپروائزر سے اپنے آفس میں نماز پڑھنے کے لیے پانچ منٹ کی اجازت لے رکھی تھی۔ ۱۹۸۲ء میں آئل انڈسٹری میں عملی طور پر میں واحد وینزویلیئن مسلمان تھا۔ میں اللہ تعالیٰ سے (اپنے مذہب) پر ثابت قدمی طلب کرتا تھا چونکہ مجھے ہر جگہ مزید سے مزید آزمائشوں سے پالا پڑتا رہا۔ اللہ تعالیٰ کی مہربانی اور رحمت سے، میں نے ثابت قدم رہنے کا انتظام کر رکھا تھا۔

آج تقریباً قبولِ اسلام کے تیس برس بعد بھی میں اس بات پر بڑھتی ہوئی خوشی محسوس کرتا ہوں کہ میں نے مسلمان ہونے کا فیصلہ کیا تھا۔ میں اس سے بھی زیادہ اطمینانیت اُس وقت محسوس کرتا ہوں جب میں روزانہ اپنے اردگرد کے کتنے ہی لوگوں کو اسلام قبول کرتے ہوئے دیکھتا ہوں۔ تمام طرح کی تعریفیں اللہ تعالیٰ ہی کے لیے ہیں جو ہر شے کا

مالک ہے۔ میں جان چکا ہوں کہ اسلام دنیا میں تیزی سے بڑھتا ہوا مذہب ہے۔ یہ درحقیقت پیروکاروں کی ایک بڑی تعداد رکھتا ہے<sup>(۱)</sup> باوجود اس کے کہ اس کی تبلیغ کرنے والوں کو جدید ذرائع کم حاصل ہیں بنسبت دوسرے مذاہب بالخصوص عیسائیت، کی تبلیغ کرنے والوں کے۔ جبکہ اسلام آسانی سے اور سادہ ذرائع سے پھیل رہا ہے۔ اگر عیسائیت کی تبلیغی سرگرمیوں کے پس پشت بڑے پیمانے پر وسائل مہیا نہ ہوتے تو یہ اسلام کا مقابلہ نہ کر سکتی۔ اسلام قبول کرنے والوں اور عیسائیت قبول کرنے والوں کا اگر ایک سادہ موازنہ کیا جائے، دو بڑے مذاہب کا جن کے پیروکار پوری دنیا میں موجود ہیں (برخلاف دوسرے مذاہب کے پیروکاروں کے جو مخصوص اقوام تک محدود ہیں)، یہ صاف واضح کرتا ہے کہ عیسائیت محدود وسائل کے لوگوں کو کھینچتی ہے۔ انہیں غربت اور بنیادی ضروریات کی بناء پر کلیسا کی طرف لایا جاتا ہے کیونکہ اس کی پیش کردہ دنیاوی (مالیاتی) آزمائشیں عظیم ہیں۔ اس نکتے کی تائید اس حقیقت سے ہوتی ہے کہ کلیسا اور جو کچھ وہ (کلیسا) پیش کرتے ہیں ان کے اپنے کثیر المالیاتی ممالک میں ترک کیئے جا رہے ہیں جبکہ غریب ممالک کو برآمد کیئے جا رہے ہیں۔ دوسری جانب ہم دیکھتے ہیں کہ اسلام قبول کرنے والوں میں وہ لوگ ہیں جن کو کوئی چھو نہیں سکا، (اسلام قبول کرنے والوں میں وہ لوگ شامل ہیں جو) غریب ہیں، امیر ہیں، مشہور ہیں اور سائنسدان اور ماہرین ہیں۔ حتیٰ کہ (وہ بھی) جنہوں نے دنیاوی نفع میں اسلام قبول کرنے کے بعد خسارہ اٹھایا (مگر پھر بھی اسلام پر ثابت قدم رہے) جیسا کہ مسیحی کلیسا کے ممبران نے کیا۔

نتیجہ، میرا ایمان مضبوط تر ہوتا ہے جب میں گواہی دیتا ہوں کہ اللہ تعالیٰ کا وعدہ بتدریج پورا ہو رہا ہے: ﴿وہ چاہتے ہیں کہ وہ اللہ کا نور منہوں (کی پھونکوں) سے بچھادیں، اور اللہ اپنا نور پورا کرنے والا ہے خواہ کافر ناخوش ہوں۔ وہی ہے جس نے اپنے رسول ﷺ کو ہدایت اور دین حق کے ساتھ بھیجا تا کہ اسے تمام دینوں پر غالب کر دے اور خواہ مشرک ناخوش ہوں۔﴾ (سورۃ الصف، آیات ۹ تا ۸)

(۱) عملی مسلمانوں کی تعداد دوسرے تمام مذاہب پر عمل کرنے والے لوگوں کی کل تعداد سے تجاوز کرتی ہے۔ سنڈے ٹائمز (Sunday Times) کے مطابق برطانیہ میں ہفتہ میں ایک بار مسجد جانے والوں کی تعداد کم سے کم نو لاکھ تیس ہزار (۹۳۰۰۰۰) ہے جبکہ کلیسا جانے والوں کی تعداد نو لاکھ سولہ ہزار (۹۱۶۰۰۰) ہے۔ یہ ایک مسیحی ملک کے اعداد و شمار ہیں جہاں مسلمان ایک اقلیت ہیں۔

بائبل کا قاری اچھی طرح جان سکتا ہے کہ بائبل ہی کی کچھ تعلیمات پر صرف مسلمان ہی عمل پیرا ہیں۔ بائبل کے مطابق حضرت عیسیٰ ﷺ اور گزشتہ انبیاء خدا تعالیٰ کی عبادت کرتے ہوئے سجدہ کرتے تھے (پیدائش ۱۷:۳ اور متی ۲۶:۲۶)، حالانکہ آج صرف مسلمان ہی اپنی نمازوں میں ایسا کرتے ہیں۔ اسی طرح، صرف مسلمان عورتیں ہی سر پر اوڑھنی لیتی ہیں جو کہ بائبل میں مذکور ہے جبکہ عیسائی عورتوں کی اکثریت اس تعلیم سے روگردانی کرتی ہے باوجود اس حقیقت کے کہ مریم ﷺ اپنے سر پر اوڑھنی لیا کرتی تھیں۔ (غزل الغزلات ۲:۱۹ اور اول کرنتھیوں ۱۱:۵)

حُثیٰ کہ حضرت عیسیٰ ﷺ کے (ملاقات کے وقت) کہے گئے الفاظ ”تمہاری سلامتی ہو“ (السلام علیکم) (لوقا ۲۴:۳۶) صرف مسلمان ہی کہتے ہیں جبکہ زیادہ تر عیسائی ملاقات کے وقت ”ہیلو“ کہتے ہیں۔ بہت سی دیگر مذہبی رسومات پر صرف مسلمان ہی عمل پیرا ہیں جیسا کہ نماز سے پہلے ”وضو“ کرنا، ختنے کرنا، سور اور مردہ جانوروں کا گوشت کھانے سے (مکمل) اجتناب کرنا وغیرہ۔ لہذا یہ روزِ روشن کی طرح عیاں ہے کہ حضرت عیسیٰ ﷺ اور گزشتہ انبیاء کے سچے پیروکار مسلمان ہیں جو ان کی تعلیمات کی پیروی کرتے ہیں۔

## میرے قبولِ اسلام نے کیسے دوسروں کی زندگیوں کو متاثر کیا

اللہ تعالیٰ سے یہ عظیم تحفہ حاصل کرنے کے بعد میں نے یہ پیغام ان لوگوں تک پہنچانے کی اشد ضرورت محسوس کی جنہوں نے اس کے بارے میں نہیں سنا۔ میں عملاً اس میں بہت زیادہ کامیاب نہیں تھا۔ کچھ لوگ اسے مذاق کے طور پر لیتے، جبکہ دوسروں نے مجھے یہ پیغام بچوں کو پہنچانے کا کہا کیونکہ بڑے اپنے طور طریقوں میں پڑے ہوئے تھے۔ بڑے لمبے عرصے تک میری مددگار صرف میری بیوی تھی جس نے اسلام میں میرے یقین میں میرا ساتھ دیا۔ ۱۹۹۰ء میں میں ٹیکساس اے اینڈ ایم یونیورسٹی سے سیفٹی انجینئرنگ میں ماسٹرز ڈگری حاصل کرنے کے لیے امریکہ واپس چلا گیا۔ اور اسی سفر کے دوران میں نے تبلیغِ اسلام کے لیے مزید کوشاں رہنے کا فیصلہ کیا۔ میں نے ایک اسلامی ٹریننگ پروگرام کی پیروی شروع کی جو کہ میں نے خود اپنے لیے برین کالج سٹیشن کی اسلامی لائبریری میں مہیا مواد کو استعمال کرتے

ہوئے وضع کیا تھا۔ میں جن اسلامی مضامین کا مطالعہ کرتا ان کے بارے میں ویزو ویلا میں اپنے خاندان کو خط لکھتے وقت تحریر کرتا۔ خوشی کی بات یہ ہے کہ جب میں ۱۹۹۲ء میں ویزو ویلا واپس لوٹا تو صرف کچھ ہی گفت و شنید کے بعد میرے والدین اور میرے بڑے بھائیوں میں سے ایک نے اسلام قبول کر لیا۔ بعد میں میری دو بہنوں، ایک بھائی، اور ایک بھتیجے نے بھی اسلام قبول کر لیا۔

حالیہ دنوں میں ہی گھسنے والی کاراکاس (Caracas) کی ایک مسجد کے ڈائریکٹر نے اتوار کے دن غیر مسلموں کو Latin America کی سب سے بڑی مسجد میں دعوت دینے کے پروگرام سے متعلق میری تجویز کی منظوری دے دی۔ اس پروگرام کو مرتب کرنے میں میں رضا کارانہ طور پر امام مسجد کا معاون رہا اور الحمد للہ ہماری ابتدائی کوشش ایک مکمل کامیابی تھی۔ تقریباً اڑھائی سو (۲۵۰) بندوں نے لیکچر سنا جو ویزو ویلا کے لوگوں کو دیا گیا میرا پہلا اسلامی لیکچر تھا۔ شاید ویزو ویلا میں یہودیوں، عیسائیوں، منکرینِ خدا اور دیگر کا اجتماعی طور پر ایک اسلامی لیکچر سُننے کا یہ پہلا موقع تھا۔ یہ پروگرام اتنا کامیاب تھا کہ الحمد للہ ویزو ویلا کے بہت سے لوگوں نے (اس لیکچر سے متاثر ہو کر) اسلام قبول کر لیا۔ اتوار کا یہ پروگرام ابھی تک جاری ہے اور اسلام کے بارے میں جاننے کے لیے کوئی بھی اس میں شرکت کر سکتا ہے۔

جب میں نے مختلف مقامات پر لیکچر دیئے تو میں نے یہ نوٹ کیا کہ بہت سے لوگ اسلام میں دلچسپی رکھتے ہیں۔ بہت سے لوگوں نے اس دین کو قبول کر لیا، دوسروں نے مہیا مواد لیا اور بتدریج اس کا مطالعہ کرنے لگے، جیسا کہ تیس سال پہلے میں نے کیا تھا۔ ابھی تک بہت سے لوگوں نے اسلام سے مزید مدافعت کا رویہ برقرار رکھا۔ اُن کا کہنا ہے کہ وہ بہت سی بُری عادات میں مبتلا ہیں جن سے وہ چھٹکارا نہیں پاسکتے۔ اس نقطے پر میں قارئین کو بتانا چاہتا ہوں کہ جب ایک شخص اسلام قبول کرتا ہے تو اُس کی زندگی یکدم ڈرامائی طور پر تبدیل نہیں ہو جاتی۔ یہ ہو بھی سکتا ہے (یعنی یکدم تبدیل بھی ہو سکتی ہے) مگر ہمیشہ ایسا نہیں ہوتا۔ اکثر اوقات یہ ایک ایسا عمل ہوتا ہے جو انسان کے سیکھنے اور بتدریج اللہ تعالیٰ کا قرب حاصل کرنے، (عملاً) مسلمان بھائیوں یا بہنوں اور ایمان کی بنیادی تعلیمات کے قریب اور مزید قریب ہونے سے ترقی پاتا ہے۔ میری تقاریر سننے والوں نے اکثر مجھ سے مندرجہ ذیل سوالات پوچھے:

۱۔ کیا مسلمان ہونے کے بعد مجھے عربی زبان بولنا ہوگی؟

۲۔ اگر میں مسلمان ہونا چاہوں تو کیا یہ ضروری ہے کہ میں عرب میں سے ہوں؟

۳۔ کیا مسلمان ہونے کے لیے مجھے حضرت عیسیٰ علیہ السلام اور حضرت مریم علیہا السلام پر یقین ختم کر دینا چاہیے؟

ان تمام سوالات کے جوابات 'نہ' میں ہیں۔ اسلام ایک عالمی مذہب ہے اور مسلمان دنیا کے ہر ملک میں پائے جاتے ہیں۔ زبان رکاوٹ نہیں ہے۔ ایک مسلمان کے لیے یہ ضروری ہے کہ وہ حضرت عیسیٰ علیہ السلام پر بحیثیت اللہ تعالیٰ کے عظیم نبی ہونے پر ایمان لائے اور حضرت مریم علیہا السلام کو عیسیٰ علیہ السلام کی ماں مانے جنہیں اللہ تعالیٰ نے باقی عورتوں پر برتری و فضیلت بخشی۔

مسلمان بننے کے لیے پہلا قدم بہت سادہ اور آسان ہے۔ اس میں کوئی پیچیدگیاں اور مشکلات نہیں ہیں مثلاً مخصوص تقریبات یا مخصوص اشخاص کی سفارشات یا کوئی بھی ایسا کام جو انسان کی طاقت سے باہر ہو۔ اسلام قبول کرنے کی واحد شرط یہ ہے کہ خالص نیت سے ایک اور صرف ایک اللہ پر ایمان لایا جائے اور اسی کی اطاعت کی جائے، اُسے کائنات کا خالق اور رازق مانا جائے، واحذات جس کے قبضے میں زندگی اور موت ہے، ہر شے کا مالک، عبادت کے لائق واحذات، واحذات جس کے سب سے خوبصورت نام ہیں اور سب سے اعلیٰ صفات ہیں، واحذات جس کا کوئی شریک، بیٹا، ماں یا باپ نہیں اور کوئی اس کا ہمسر نہیں۔ ہر طرح کے شرک سے برائت کا اظہار کیا جائے۔

یہ گواہی دینے کے بعد کہ کوئی عبادت کے لائق نہیں سوائے اللہ کے اور محمد صلی اللہ علیہ وسلم اُس کے رسول ہیں، باقی تعلیمات صبر و تحمل کے ساتھ بتدریج سیکھی جاسکتی ہیں۔ اگر کوئی شخص اس پختہ ایمان کے بعد وفات پا جاتا ہے تو وہ مسلمان تصور کیا جاتا ہے / کی جاتی ہے اور اللہ تعالیٰ کی رحمت سے وہ جنت میں داخل کیا جائے گا / کی جائے گی۔

جب ایک شخص یہ گواہی دیتا ہے کہ محمد صلی اللہ علیہ وسلم اللہ تعالیٰ کے رسول ہیں تو اس کا یہ مطلب ہرگز نہیں کہ صرف وہی اللہ تعالیٰ کے نبی ہیں بلکہ اس کا مطلب یہ ہے کہ وہ اللہ تعالیٰ کے آخری رسول ہیں اور آدم علیہ السلام کے بعد آنے والے تمام انبیاء میں آخری ہیں۔





## جب مذہب جبراً مسلط کیا جائے

اللہ تعالیٰ نے نازل کیا کہ کسی کو اسلام قبول کرنے پر مجبور نہیں کیا جاسکتا۔ یہ اُس ذات کی تعلیمات کا ایک بنیادی اصول ہے۔ ﴿زبردستی نہیں دین میں، بیشک ہدایت سے گمراہی جُدا ہو گئی ہے۔﴾ (قرآن ۲: ۲۵۶)

اور اللہ تعالیٰ نے فرمایا: ﴿اور آپ ﷺ کہہ دیں حق تمہارے رب کی طرف سے ہے، پس جو چاہے سوا ایمان لائے اور جو چاہے سونہ مانے۔۔۔﴾ (قرآن ۱۸: ۲۹)

اسلام غیر مسلموں کے ساتھ مکالمہ کرنے کی ترغیب دیتا ہے اور انہیں دانائی اور خوبصورت نصیحت کے ساتھ اس دین حق کو قبول کرنے کی دعوت دیتا ہے: ﴿تم اپنے رب کے راستے کی طرف بلاؤ دانائی سے، اور اچھی نصیحت سے، اور ان سے ایسے بحث کرو جو سب سے بہتر ہو۔۔۔﴾ (قرآن ۱۶: ۱۲۵)

کیتھولک کلیسا نے آج جو مقام حاصل کیا ہے وہ لاکھوں معصوم لوگوں کا وہشت ناک انداز میں خون بہانے کا نتیجہ ہے۔ مجھے حیرانی ہوئی جب مجھے معلوم ہوا کہ صرف نیدرلینڈز (Netherlands) میں تیس لاکھ (۳۰۰۰،۰۰۰) لوگوں کو کیتھولک کلیسا کی اطاعت نہ کرنے اور اُس کے عقائد قبول کرنے سے انکار کی وجہ سے قتل کیا گیا۔

”۱۶ فروری ۱۵۶۸ء کو مقدس دفتر (Holy Office) نے نیدرلینڈز (Netherlands) کے رہائشیوں کو بسبب (اُن کی نظر میں) بدعتی ہونے کے موت کا حکم سنایا۔ اس سزا کے عالمی حکم سے صرف چند مخصوص نامزد اشخاص کو مُبرا قرار دیا گیا۔ بادشاہ کے اس باضابطہ اعلان کے دس دن بعد مذہبی عدالت کے حکم کی تصدیق ہو گئی، اور حکم دیا گیا کہ بلا تفریقِ عمر، جنس اور حالت فوراً اس کی تعمیل کی جائے۔ یہ بلاشبہ موت کا ایک بہت ہی جامع اجازت نامہ تھا جو کہ دنیا میں کبھی تجویز کیا گیا تھا۔ تیس لاکھ افراد، مردوں، عورتوں اور بچوں کو پھانسی کے تختے پر چڑھانے کا فیصلہ سنایا گیا۔۔۔ اور اس حکم کے تحت اونچے اور اعلیٰ عہدوں پر فائز اشخاص کو روزانہ اور گھنٹوں کے اندر پھانسی کے تختے تک گھسیٹ کر لایا جاتا۔ علوہ (Alva) نے فلپ کو لکھے گئے اپنے ایک خط میں اُس تعداد کا محتاط اندازہ لگایا ہے جو مقدس ہفتہ کے ختم ہونے کے فوراً بعد قتل ہونے والے تھے، وہ آٹھ سو مرتبے۔“ (بحوالہ ”The Rise of the Dutch Republic“ مصنف John Lothrop Motley)



حیقا کی کونسل منعقد ہونے کے بعد غیر قانونی اناجیل (جنہیں حقیقا کی کونسل نے غیر قانونی قرار دیا) کو اپنے پاس رکھنا ایک عظیم غلطی قرار پائی۔ نتیجہً، کونسل کے اس فیصلے کے بعد کے سالوں میں دس لاکھ سے زائد عیسائی قتل کیئے گئے۔ یہ وہ طریقہ کار تھا جو انہوں نے عیسائیوں کو متحد کرنے کے لیے استعمال کیا۔ ہم میں سے اکثر کا یہ خیال ہوگا کہ انسانیت کے خلاف ان جرائم کا ارتکاب کرنے والے خون کے پیاسے افراد تھے اور یہ کہ ان کے پیش نظر کوئی خاص مقاصد کا فرمانہ تھے۔ مگر مجھے یہ معلوم ہونے پر دھچکا لگا کہ ان وہشت ناک جرائم کا ارتکاب کرنے والے بائبل کے کچھ فقروں پر عمل پیرا تھے:

”اب تمام مدیانی لڑکوں کو مار ڈالو اور ان سبھی مدیانی عورتوں کو مار ڈالو جو کسی آدمی کے ساتھ رہ رہی ہیں۔ ان تمام عورتوں کو مار ڈالو جو جن کا کسی مرد کے ساتھ جنسی تعلق تھا۔ تم صرف ان تمام لڑکیوں کو زندہ رہنے دو جن کا کسی مرد کے ساتھ جنسی تعلق نہیں ہوا ہے۔“ (گنتی ۳۱: ۱۷-۱۸)

اور رب نے کہا: ”تم سبھی ان لوگوں کو مار ڈالو جو اپنی پیشانی پر نشان نہیں لگاتے۔ تم اس پر توجہ نہیں دینا کہ وہ بزرگ، جوان مرد اور عورتیں، بچے اور مائیں ہیں۔“ (حزقی ایل ۹: ۵-۶) ”خداوند نے یہ شہر تمہیں دیا ہے۔۔۔ تمام سونے، چاندی، کانسہ اور لوہے کی بنی چیزیں خداوند کی ہیں۔ انہیں خداوند کے خزانے میں ہی رکھا جائے گا۔۔۔ لوگوں نے شہر کی ہر ایک چیز کو تباہ کیا۔ انہوں نے وہاں کے ہر زندہ رہنے والے کو تباہ کیا۔ انہوں نے نوجوانوں کو، بوڑھوں کو، جوان اور بوڑھی عورتوں، مویشی کو، بکروں کو، گدھوں کو (تلوار کی دھار سے) مار ڈالا۔“ (یشوع ۶: ۱۶-۲۱)

مندرجہ ذیل من گھڑت فقرے خدا تعالیٰ سے منسوب کیئے گئے:

”اب جاؤ عمالقیوں کے خلاف لڑو۔ تم کو مکمل طور سے عمالقیوں اور ان کی ہر چیز کو تباہ کرنا چاہئے۔ کسی چیز کو نہ رہنے دو تمہیں تمام مردوں، عورتوں اور ان کے بچوں اور چھوٹے بچوں کو مار ڈالنا چاہئے۔ تم کو ان کی گائیں، بکریاں اور اونٹوں اور گدھوں کو بھی مار دینا چاہئے۔“ (اول سموئیل ۱۵: ۳)

(۱) اکثر مذہبی عیسائی اسلام پر چڑھائی کرنے میں اس حد تک نڈر ہو چکے ہیں کہ وہ الزام لگاتے ہیں کہ یہ ”تلوار“ سے پھیلا ہے۔ یہاں یہ بات قابل ذکر ہے کہ درحقیقت لفظ ”تلوار“ بائبل میں چار سو چھ (۴۰۶) مرتبہ ذکر کیا گیا ہے جبکہ قرآن میں اس کا ذکر ایک مرتبہ بھی نہیں آیا۔ لہذا کس مذہب کے بارے میں یہ غالب خیال تصور کیا جاسکتا ہے کہ وہ تلوار سے پھیلا ہے؟

”ان کے بال بچوں کو ان کی آنکھوں کے سامنے مار ڈالا جائے گا۔“ (یسعیاہ ۱۳: ۱۶)

”۔۔۔ تلواروں سے مار دیئے جائیں گے، ان کی اولاد کے چیتھڑے اڑا دیئے جائیں گے اور حاملہ عورتوں کے پیٹ چاک کئے جائیں گے۔“<sup>(۱)</sup> (ہوسع ۱۳: ۱۶)

یہ ظاہر ہے کہ بائبل دنیا کی واحد مذہبی کتاب ہے جو بچوں کو قتل کرنے، شیر خوار بچوں کو مار ڈالنے اور حاملہ عورتوں کے پیٹ چاک کرنے کا حکم دیتی ہے۔ بائبل میں ایسے فقروں کا موجود ہونا اور ان کو خُدا تعالیٰ سے منسوب کرنا اس بات کا واضح ثبوت ہے کہ بائبل انسانی ہاتھوں سے تحریفات کا شکار ہوئی اور یہ کہ انسانوں نے خُدا تعالیٰ کے نام پہ جھوٹ گھڑے۔<sup>(۲)</sup> اللہ تعالیٰ قرآن مجید میں فرماتا ہے: ﴿سَوَّأْنَ كَلِمَاتٍ لِّئَلَّا تُخْرَبُوا وَلَئِنَّمَا بِهَا بَقَاءُ كَلِمَاتٍ لِّئَلَّا تُفْسَدُوا وَلَئِنَّمَا بِهَا بَقَاءُ كَلِمَاتٍ لِّئَلَّا تُفْسَدُوا وَلَئِنَّمَا بِهَا بَقَاءُ كَلِمَاتٍ لِّئَلَّا تُفْسَدُوا وَلَئِنَّمَا بِهَا بَقَاءُ كَلِمَاتٍ لِّئَلَّا تُفْسَدُوا﴾

(۱) اسلام کمزوروں مثلاً عورتوں اور بچوں کے دفاع اور حفاظت کے لیے جہاد کا حکم دیتا ہے مگر انہیں قتل کرنے یا چیتھڑے اڑانے سے منع کرتا ہے۔ ﴿اور تمہیں کیا ہو گیا ہے؟ کہ تم اللہ کے راستے میں نہیں لڑتے کمزور (بے بس) مردوں، اور عورتوں اور بچوں کی خاطر)۔۔۔!﴾ (سورۃ النساء، آیت ۷۵) جہاد دفاع کا ایک فعل ہے نہ کہ ظلم و جارحیت کا۔ اللہ تعالیٰ کہتا ہے: ﴿اور تم اللہ کے راستے میں اُن سے لڑو جو تم سے لڑتے ہیں اور زیادتی نہ کرو، بیشک اللہ زیادتی کرنے والوں کو دوست نہیں رکھتا۔﴾ (سورۃ البقرہ، آیت ۱۹۰) دوسروں کو اللہ تعالیٰ کی طرف دعوت دینے کی آزادی کو یقینی بنانے اور اگر وہ بلا جبر چاہیں تو انہیں قبول اسلام کا موقع دینے کے لیے بھی جہاد کا حکم دیا جاتا ہے۔ اللہ تعالیٰ کہتا ہے: ﴿زبردستی نہیں دین میں، بیشک ہدایت سے گمراہی جُدا ہو گئی ہے۔﴾ (سورۃ البقرہ، آیت ۲۵۶) اللہ تعالیٰ یہ بھی کہتا ہے: ﴿اور آپ ﷺ کہہ دیں حق تمہارے رب کی طرف سے ہے، پس جو چاہے سوا ایمان لائے اور جو چاہے سونہ مانے۔﴾ (سورۃ الکہف، آیت ۲۹)

(۲) یہ حقیقت ہے کہ بائبل میں ایسے اور دیگر مضامین کی موجودگی بائبل کے ”ایڈیٹرز“ کے لیے عظیم پریشانی کا سبب ہے وہ خُدا تعالیٰ کی کتاب میں مداخلت (رڈو بدل) کر رہے ہیں۔ انہوں نے اس کتاب کے متن کے ساتھ ویسا برتاؤ کیا جو انسانی ہاتھوں سے لکھی گئی کتاب سے کیا جاتا ہے۔ اس لیے انہوں نے اس کتاب میں اضافات کئے اور جو (مضامین) اُن کے من کو ناگوار گزرے وہ انہوں نے حذف کر دیئے۔ مثال کے طور پر، فقرہ اول سموئیل ۱۹: ۶ میں ہے: ”اور اُس نے بیت شمس کے لوگوں کو مارا اس لیے کہ اُنہوں نے خُداوند کے صندوق کے اندر جھانکا تھا۔ سو اُس نے اُن کے پچاس ہزار اور ستر آدمی مار ڈالے۔“ جبکہ انگریزی، فرانسیسی، جرمن اور =

سے، پھر کہتے ہیں کہ اللہ کے پاس سے ہے تاکہ اس کے ذریعہ حاصل کر لیں تھوڑی سی قیمت، سو اُن کے لیے خرابی ہے اس سے جو ان کے ہاتھوں نے لکھا، اور ان کے لیے خرابی ہے اس سے جو وہ کماتے ہیں۔ ﴿قرآن ۲: ۷۹﴾

جبر مذہب کے مُتضاد ہے کیونکہ مذہب کا انحصار ایمان اور (اس پر عمل کے) عزم کا نام ہے اور یہ طاقت کے زور پر حاصل نہیں ہو سکتے۔ مرد و خواتین کو لازماً اُس مذہب کے انتخاب کے مواقع دیئے جانے چاہئیں جس پر اُن کا ایمان ہے۔ جلاّ مشینیں<sup>(۱)</sup>، آرے، کلہاڑے، اور آگ ہرگز وہ انتخاب نہیں ہونے چاہئیں<sup>(۲)</sup> اُن کے لیے جو کیتھولک کلیسا کے پُر زور طریقے سے جبراً لاگو کیئے جانے والے عقائد تسلیم نہیں کرنا چاہتے۔ اللہ تعالیٰ نے پہلے ہی انسانیت کے لیے نازل کردہ آخری پیغام (قرآن مجید) میں فرمایا:

= عربی تراجم نے فیصلہ کیا کہ ایسا عمل رجم رب کو زیبا نہیں اس لیے انہوں نے اس گنتی کو صرف (ستر آدمی) سے بدل دیا۔ اُن کا ایمان تھا کہ خُدا کے صندوق کے اندر جھانکنا قابلِ سزائُم نہیں۔ حتیٰ کہ آج بھی بائبل مترجمین اور نشر و اشاعت کے آلات کی زد میں ہے اور اس میں تحریف کا عمل جاری ہے۔ انسان حیران ہوتا ہے کہ گزشتہ زمانوں میں کیسی حالت تھی جبکہ بائبل تک صرف پادریوں ہی کی رسائی تھی۔

(۱) جلاّ مشین: یہ ایک اونچا جامد سر قلم کرنے والا ہتھیار ہے۔ اسے انگریزی میں ’Guillotine‘ اور عربی میں ’مقصلة‘ کہتے ہیں۔ اس میں رسی کے ساتھ بندھا ہوا تیز بلیڈ لگا ہوتا ہے۔ رسی کو کھینچ کر چھوڑنے پر یہ بلیڈ تیزی سے نیچے آتا ہے اور سرتن سے جُدا کر دیتا ہے۔ بالخصوص فرانس میں اس ہتھیار کا استعمال ایک اہم طریقہ قتل رہا۔ (مترجم)

(۲) بائبل وحشیانہ افعال کو حضرت داؤد علیہ السلام سے منسوب کرتی ہے جبکہ وہ ان سے پاک ہیں۔ سموئیل دوم ۱۲: ۲۹-۳۱ میں ہم یہ لکھا ہوا پاتے ہیں: ’تب داؤد نے سب لوگوں کو جمع کیا اور رتبہ کو گیا اور اُس سے لڑا اور اُسے لے لیا۔ اُس کا وزن سونے کا ایک قنطار تھا اور اُس میں جو اہر جڑے ہوئے تھے۔ سو وہ داؤد کے سر پر رکھا گیا اور وہ اُس شہر سے لوٹ کاہت سال نکال لایا۔ اور اُس نے اُن لوگوں کو جو اُس میں تھے باہر نکال کر اُن کو آروں اور لوہے کے پینگوں اور لوہے کے گُلہاڑوں کے نیچے کر دیا اور اُن کو اینٹوں کے پزاوے میں سے چلویا اور اُس نے بنی عُمون کے سب شہروں سے ایسا ہی کیا۔ پھر داؤد اور سب لوگ یروشلم کو لوٹ آئے۔‘ اول تواریخ ۲۰: ۳ میں بھی یہ کہا گیا ہے: ’اور اُس نے اُن لوگوں کو جو اُس میں تھے باہر نکال کر آروں اور لوہے کے پینگوں اور گُلہاڑوں سے کاٹا اور داؤد نے بنی عُمون کے سب شہروں سے ایسا ہی کیا۔ تب داؤد اور سب لوگ یروشلم کو لوٹ آئے۔‘ حیرانی ہوتی ہے کہ دُنیا کیسے امن میں رہ سکتی ہے جبکہ ایسے غیر انسانی افعال کی ایک نام نہاد مُقتدس کتاب میں ترغیب دی جاتی ہے اور ایسے افعال خُدا تعالیٰ اور اُس کے انبیاء سے منسوب کیئے جاتے ہیں۔

﴿زبردستی نہیں دین میں، بیشک ہدایت سے گمراہی جُدا ہوگئی ہے۔﴾ (قرآن ۲: ۲۵۶)

آج ہم مختلف ممالک میں دین میں جبر کے عملی مظاہر دیکھ رہے ہیں۔ شراب نوشی، قتل و غارت، چوری چکاری، عصمت فروشی، بدعنوانی، زنا کاری اور ہم جنس پرستی لوگوں پر مذہب جبراً مُسلط کرنے کے چند نتائج ہیں کیونکہ جبری مُسلط کیا گیا مذہب دل میں نہیں سماتا۔

(دین حنیف پر عمل کے مدِّ مقابل) آباؤ اجداد کی روایات سے چمٹے رہنا ایک قوم کو کامیابی کی طرف گامزن نہیں کر سکتا۔ اسی بناء پر میں کم از کم صرف ایک متبادل مشورہ دینا چاہوں گا: شراب نوشوں کو راہِ راست پر لایا جائے اور خاندانوں اور معاشرے کو متحد کیا جائے۔

امریکہ میں کیتھولک کلیسا سے متعلق دل چیر دینے والی ۲۰۰۲ء کی تازہ خبر کچھ پادریوں کی معصوم بچوں سے جسمانی زیادتی سے متعلق ہے۔ حیرت انگیز بات یہ ہے کہ **ویٹیکن** (Vatican) کے اونچی اسامیوں والوں نے ایسا رد عمل ظاہر نہیں کیا کہ یہ کوئی وحشی ظلم ہے بلکہ بجائے اس کے متاثرین کو مال تھا کر خاموش کرا کے ان (مظالم) پر پردہ ڈالنے کی کوششیں کی گئیں۔ کئی سالوں پہلے سے میرے پاس ایک رپورٹ تھی جس میں یہ درج تھا کہ امریکہ کے پانچ فیصد سے زائد پادری بچوں سے جسمانی زیادتی کے مرتکب تھے۔ جبکہ اس خبر کو دنیا بھر کے ٹیلی ویژن سٹیشنوں کی سُرخ بننے میں کئی سال لگے۔

پوری دنیا کو ۲۰۰۴ء کی اس تازہ خبر سے شدید دھچکا لگا کہ پچھلے پچاس سالوں میں امریکہ کے چار ہزار سے زائد پادری بچوں کے ساتھ جسمانی زیادتی کے مرتکب رہے ہیں۔ یہ کم از کم ایک حیرت انگیز شماریات تھیں مگر کلی طور پر تعجب خیز نہ تھیں۔ بلاشبہ سچائی یہ ہے کہ اگر عوامل میں سے کسی ایک کو مذمہ دار ٹھہرایا جائے تو یہ خود بائبل تھی۔ یہاں یہ ذکر کرنا بہت ضروری ہے کہ (بائبل کا) قاری جانتا ہے کہ (عیسائیوں کو) ان بُرے راستوں پر ڈالنے والے خود ان کے عامل نہ تھے۔ بائبل خود غیر اخلاقیات کو فروغ دیتی ہے جیسا کہ 'حزقی ایل ۱: ۲۳' میں درج ہے۔ بُرے اعمال میں سے دو اعمال بدکاری اور محرّمات سے مباشرت بے ایمانی سے کچھ انبیاء سے منسوب کیئے جاتے ہیں۔ یقیناً ہم بطورِ مسلمان اس سوچ کی مکمل طور پر مذمت کرتے ہیں کہ اللہ کا کوئی نبی ان شرمناک اعمال کا مرتکب تھا۔

بائبل کو عام طور پر ایک مقدس کتاب تصور کیئے جانے والے ممالک اور معاشروں کے کچھ عیسائیوں سے میں مندرجہ ذیل سوال پوچھ چکا ہوں: ”قتل، زنا، چوری چکاری، شراب نوشی<sup>(۱)</sup>، عصمت فروشی، ہم جنس پرستی، محرمانہ سے مباشرت اور دور دور تک پھیلی ہوئی بد عنوانی (Corruption) کیوں حد درجہ زیادہ ہیں نسبت ان ممالک کے جہاں قرآن حوالہ جات کی کتاب سمجھی جاتی ہے البتہ کچھ تغیر کے ساتھ؟“ ان میں سے بہت سے لوگ یہ سوال سن کر حیرت میں پڑ گئے کیونکہ انہوں نے کبھی بھی اس موازنہ کے بارے میں سوچا تک نہیں تھا۔

مثال کے طور پر، ایک امریکی شہری سے مکالمے میں میں نے ایک مقدمے کا ذکر کیا جس میں سعودی عرب کے سات مجرموں کو سزائے موت سنائی گئی جنہوں نے شراب کے نشے میں ایک عورت سے بدکاری کی تھی۔ میں نے اُسے بتایا کہ اس قانون کو مکمل طور پر لاگو کرنے کے نتیجے میں دوسری لاکھوں عورتیں دیگر اہل مجرموں سے محفوظ کر لی گئی ہیں۔ اُس نے اس سے اختلاف کیا اور محسوس کیا کہ قانون بہت سخت تھا اور یہ کہ یہ قانون اس کے مُلک میں لاگو نہیں کیا جاسکتا تھا۔ دفتری شماریات کی بنیاد پر میں نے اُسے بتایا کہ اُس کے مُلک میں آخری آٹھ مہینوں میں پانچ لاکھ سے زائد عورتوں کی عصمت دری کی گئی ہے۔ اوسطاً ہر دن دو ہزار عورتوں کی آبروریزی کی گئی ہے۔ وہ حیران ہو گیا اور تب اُس نے باعمل اسلامی قانون کے مؤثر ہونے کا اعتراف کیا۔ اگر مجھے اس سے دوبارہ بات چیت کا موقع ملتا تو میں اُسے بتاتا کہ اسلام میں اگر ایک امام بھی کسی بچے سے جسمانی زیادتی کرے، جیسا کہ کلیسا میں پادریوں نے کیا تو بغیر کسی دیر کے اُس پر بھی حد جاری کر دی جائے گی تاکہ دوسرے بچے (ان جنسی مظالم سے) محفوظ رہ سکیں۔ میں قبولِ اسلام سے بہت خوش ہوں اور مجھے مسلمان ہونے پر فخر ہے۔

(۱) بائبل میں تحریفات کرنے والوں کی جانب سے حضرت عیسیٰ ﷺ کو دی جانے والی بڑی گالیوں اور اُن پر لگائے جانے والے بے بنیاد الزامات میں سے ایک، جسے کوئی مسلمان برداشت نہیں کر سکتا، یہ ہے کہ اُن کا ذکر ”شرابی“ کے طور پر کیا گیا ہے جیسا کہ لوقا ۷: ۳۴ میں درج ہے: ”ابن آدم کھاتا پیتا آیا اور تم کہتے ہو کہ دیکھو کھاؤ اور شرابی آدمی محسول لینے والے اور گنہگاروں کا یار۔“ ستم ظریفی مزید واضح ہو جاتی ہے جب ہم امثال ۱۰: ۲۰ میں یہ لکھا ہوا پاتے ہیں: ”مے مخزہ اور شراب ہنگامہ کرنے والی ہے اور جو کوئی ان سے فریب کھاتا ہے وہ دانا نہیں۔“ انسان انسانیت کا مقام تصور کر سکتا ہے اس صورت میں کہ اُسے اس پر ایمان رکھنا پڑے کہ خُدا تعالیٰ کے ایک عظیم نبی، مثال کے طور پر عیسیٰ ﷺ ”شرابی“ تھے۔

## پوپ (Pope) اور دنیا کے دیگر حکمرانوں کو دعوتِ عام

شروع کرتا ہوں اللہ کے نام سے جو بڑا مہربان، نہایت رحم کرنے والا ہے۔ اللہ تعالیٰ اُن تمام پر رحمت نازل کرے جو راہِ ہدایت کی پیروی کرتے ہیں۔

میں یہاں اس دعوت کو وسعت دیتے ہوئے پوپ اور دنیا کے تمام حکمرانوں بالخصوص دوسرے مذاہب، فرقوں اور نظریات کے حامل لاکھوں لوگوں پر حکمرانی کرنے والوں کے نام کرتا ہوں۔ میں آپ تمام کو اسلام قبول کرنے کی دعوت دیتا ہوں۔ اسلام کی طرف آئیے تاکہ آپ اللہ تعالیٰ کے عذاب سے محفوظ رہ سکیں اور جنت میں اُس کا اجر پائیں۔ اگر آپ یہودی یا عیسائی ہیں تو اللہ تعالیٰ آپ کو قبولِ اسلام پر دُگنا اجر دے گا۔<sup>(۱)</sup> نبی کریم حضرت محمد ﷺ نے فرمایا: ”اہلِ کتاب کا ایک شخص (یہودی یا عیسائی) جو اپنے نبی (موسیٰ علیہ السلام یا عیسیٰ علیہ السلام) پر ایمان رکھتا ہے پھر وہ نبی محمد ﷺ پر ایمان لے آئے (اسلام قبول کر لے) تو اُسے دگنا اجر ملے گا۔“<sup>(۲)</sup>

جبکہ اگر آپ نے اس دعوت کو ٹھکرا دیا تو آپ کو اپنے تمام ماتحتوں اور پیروکاروں کا بھی ذمہ دار ٹھہرنا پڑے گا۔ دُنیا کے تمام مسلمان بھائیوں اور بہنوں کی طرح اللہ تعالیٰ نے مجھے بھی یہ ذمہ داری سونپی ہے کہ میں اپنی صلاحیتوں کو بروئے کار لاتے ہوئے یہ پیغام تمام انسانیت تک پہنچاؤں۔

اللہ تعالیٰ کا فرمان ہے: ﴿آپ ﷺ کہہ دیں اے اہلِ کتاب! اس ایک بات پر آؤ جو ہمارے اور تمہارے درمیان برابر (مشترک) ہے، کہ ہم اللہ کے سوا کسی کی عبادت نہ کریں، اور اس کے ساتھ کسی کو شریک نہ ٹھہرائیں، اور ہم

(۱) اہلِ کتاب (یہود و نصاریٰ) کو اسلام کی دعوت دینے اور اُن کے ساتھ مکالمہ کرنے کو قرآن میں اہم مقام عطا کیا گیا ہے۔ ﴿اور تم اہلِ کتاب سے نہ جھگڑو، مگر اس طریقہ سے جو بہتر ہو۔﴾ (قرآن ۲۹: ۲۶) قرآن یہ بھی بتاتا ہے کہ مسلمانوں سے محبت میں قریب تر عیسائی ہیں: ﴿۔۔۔ تم مسلمانوں کے لیے دوستی میں سب سے قریب پاؤ گے (ان لوگوں کو) جن لوگوں نے کہا ہم نصاریٰ ہیں، یہ اس لیے کہ ان میں عالم اور درویش ہیں، اور یہ کہ وہ تکبر نہیں کرتے۔﴾ (قرآن ۵: ۸۲)

(۲) مسلم شریف، حدیث نمبر ۳۴۲۔

میں سے کوئی کسی کو نہ بنائے رب اللہ کے سوا، پھر اگر وہ پھر جائیں تم کہہ دو کہ تم گواہ رہو کہ ہم تو مسلم (فرمانبردار) ہیں۔ ﴿ (سورۃ ال عمران، آیت ۶۲) ﴾

اس کتاب میں پیچھے ثبوت درج کیئے گئے ہیں تاکہ آنکھوں والا انہیں دیکھ سکے اور عقلمند انہیں سمجھ سکے، اتصال پہنچ چکا ہے جہاں اللہ جل شانہ لوگوں کو حق قبول کرنے کی دعوت دیتا ہے۔

یہ بات قابل ذکر ہے کہ اس زندگی میں ایک غیر مسلم چاہے جتنا بھی امیر، شہرت والا، بلند مقام اور طاقت والا ہو، آخرت میں جنت میں داخلے کے لیے اُس کے پاس کچھ نہ ہوگا۔<sup>(۱)</sup> روئے زمین پر بسنے والا غریب ترین شخص جو کلمہ شہادت کا اقرار کرے یعنی یہ گواہی دے کہ اللہ کے سوا کوئی عبادت کے لائق نہیں (اور یہ گواہی دے کہ) محمد ﷺ اللہ کے رسول ہیں وہ (آخرت میں) خوشحال ہوگا اور موت کے بعد کی زندگی میں اشرف و معزز انسان ہوگا بنسبت اُس امیر ترین شخص کے جس نے انسانیت کی رہنمائی کے لیے اللہ تعالیٰ کا بھیجا گیا آخری پیغام ٹھکرا دیا۔

اللہ تعالیٰ قرآن مجید میں سورۃ ال عمران کی آیت ۸۵ میں فرماتا ہے: ﴿ اور جو کوئی چاہے گا اسلام کے سوا کوئی دین تو اس سے ہرگز قبول نہ کیا جائے گا، اور وہ آخرت میں نقصان اٹھانے والوں سے ہوگا۔ ﴾ اور قرآن مجید میں سورۃ المائدہ کی آیات ۳۶ تا ۳۷ میں اللہ تعالیٰ کہتا ہے: ﴿ جن لوگوں نے کفر کیا جو کچھ زمین میں ہے اگر سب کا سب اور اس کے ساتھ اور اتنا ہی اُن کے ساتھ ہو کہ وہ اس کو قیامت کے دن عذاب کے فدیہ (بدلہ) میں دیں تو وہ اُن سے قبول نہ کیا

(۱) صرف وہ شخص جو زندگی میں مقصد پورا کرتا ہے یعنی صرف واحد اللہ کی عبادت کرتا ہے، وہ حقیقی خوشی اور اطمینان قلب حاصل کر سکتا ہے۔ اللہ تعالیٰ کہتا ہے: ﴿ جس نے کوئی نیک عمل کیا وہ مرد ہو یا عورت، جبکہ ہو وہ مومن، تو ہم ضرور اسے (دنیا میں) پاکیزہ زندگی دیں گے اور (آخرت) میں ان کا اجر ضرور اس سے بہتر دیں گے جو (اعمال) وہ کرتے تھے۔ ﴾ (سورۃ النحل، آیت ۹۷) اللہ تعالیٰ یہ بھی کہتا ہے: ﴿ جو لوگ ایمان لائے اور اطمینان پاتے ہیں جن کے دل اللہ کی یاد سے، یاد رکھو! اللہ کی یاد (ہی) سے دل اطمینان پاتے ہیں۔ ﴾ (سورۃ الرعد، آیت ۲۸) سورۃ طہ کی آیات ۱۲۳ تا ۱۲۴ میں ہم پڑھتے ہیں: ﴿۔۔۔ جس نے میری ہدایت کی پیروی کی وہ نہ گمراہ ہوگا اور نہ بد بخت ہوگا۔ اور جس نے میرے ذکر (نہیحت) سے منہ موڑا تو بیشک اس کی معیشت (گزران) تنگ ہوگی۔۔۔ ﴾ مؤخر الذکر آیت بہت سی نفسیاتی بیماریوں کی وجہ بنتی ہے اور (اس کا جواب بھی دیتی ہے) کہ کیوں بہت سے امیر لوگ خودکشی کرتے ہیں۔



جائے گا، اور اُن کے لیے عذاب ہے دردناک۔ وہ چاہیں گے کہ وہ آگ سے نکل جائیں، حالانکہ وہ اس سے نکلنے والے نہیں، اور ان کے لیے ہمیشہ رہنے والا (دائمی) عذاب ہے۔ ﴿

لہذا جب تک انسان کی روح اُس کے جسم میں ہے اور وہ سانس لے سکتا ہے، بول سکتا ہے اور اعمال پر اختیار رکھتا ہے، وہ کسی بھی وقت اللہ جل شانہ سے توبہ کر سکتا ہے۔ اگر توبہ مخلصانہ ہے اور وہ ہر طرح کے شرک سے برائت کا اظہار کرتے ہوئے گواہی دیتا ہے کہ اللہ کے سوا کوئی عبادت کے لائق نہیں (اور یہ گواہی دیتا ہے کہ) محمد ﷺ اللہ کے رسول ہیں تو اللہ اُسے معاف کر دے گا اگرچہ وہ جہنم کی آگ سے کچھ ہی فاصلے پر ہو۔ تب اللہ اُس کے گناہوں کو نیکیوں میں بدل دیتا ہے اور ہمیشہ کے لیے وہ جنت میں داخلے کا حقدار بن جاتا ہے۔ اللہ تعالیٰ کا فرمان ہے: ﴿سوائے اُس کے جس نے توبہ کی، اور وہ ایمان لایا، اور اس نے نیک عمل کئے، پس اللہ ان لوگوں کی بُرائیاں بدل دے گا بھلائیوں سے، اور اللہ بخشنے والا نہایت مہربان ہے۔﴾ (سورۃ الفرقان، آیت ۷۰) اور اللہ نے فرمایا: ﴿اور جو لوگ ایمان لائے اور انہوں نے اچھے اعمال کئے ہم عنقریب انہیں باغات میں داخل کریں گے جن کے نیچے نہریں بہتی ہیں وہ اس میں ہمیشہ ہمیشہ رہیں گے، اللہ کا وعدہ سچا ہے، اور کون ہے؟ اللہ سے زیادہ سچا بات میں۔﴾ (سورۃ النساء، آیت ۱۲۲) مخلصانہ توبہ کر کے ایک نئی زندگی کی ابتداء کرنے والے ہر شخص سے اللہ کا یہ وعدہ ہے۔ قرآن کی مندرجہ ذیل آیات نقل کرتے ہوئے میں اس دعوت کا اختتام کرتا ہوں، ان آیات میں اللہ جل شانہ تمام انسانوں کو مخلصانہ توبہ کرنے کے مواقع فراہم کرتا ہے۔ وہ گناہوں کی مقدار کو نظر انداز کر کے گنہگاروں کو توبہ کرنے کی دعوت دیتا ہے، اور (مخلصانہ توبہ پر) وہ ان کو معاف کر دے گا۔

قرآن کریم میں سورۃ الزمر کی آیات ۵۳ تا ۵۴ میں اللہ تعالیٰ نے نازل کیا:

﴿آپ ﷺ فرمادیں اے میرے بندو! جنہوں نے زیادتی کی ہے اپنی جانوں پر، اللہ کی رحمت سے مایوس نہ ہو، بیشک اللہ سب گناہ بخش دیتا ہے، بیشک وہی بخشنے والا، مہربان ہے۔ اور اپنے رب کی طرف رجوع کرو، اور اس کے فرمانبردار ہو جاؤ، اس سے قبل کہ تم پر عذاب آجائے، پھر تم مدد نہ کیئے جاؤ گے۔﴾



یہاں اللہ تعالیٰ ہمیں اس سے بھی مطلع کرتا ہے کہ توبہ کا وقت محدود ہے اور موت کے بعد معافی طلب کرنا ناممکن ہے۔

اللہ تعالیٰ یہ کہتے ہوئے اس معافی اور رحمت کے وعدے کو وسیع کرتا ہے اُس مومن کے لیے جو ایمان میں محکم ہے اور نیک اعمال کرنے والا ہے: ﴿اور بیشک میں بڑا بخشنے والا ہوں اس کو جس نے توبہ کی، اور وہ ایمان لایا اور اس نے عمل کیا نیک، پھر ہدایت پر رہا۔﴾ (سورۃ طہ، آیت ۸۲)

میں اللہ تعالیٰ، ہر چیز کے خالق، ہادی سے دُعا کرتا ہوں کہ اُن تمام متلاشیانِ حق کو صراطِ مستقیم کی ہدایت دے جن کے ذہن غیر جانبدار تجزیے کے لیے کھلے ہوئے ہیں۔ میں اللہ تعالیٰ سے دُعا کرتا ہوں کہ مخلصانہ ذاتی محاسبہ کرنے والوں کو ہدایت دے اور انہیں اپنی رضا و خوشنودی والے کاموں کے مطابق اپنی حالتیں بہتر کرنے کی توفیق عطا فرمائے۔ (آمین)



## بائبل اور قرآن کا موازنہ

”اور ہم نے آپ ﷺ کی طرف کتاب سچائی کے ساتھ نازل کی اپنے سے پہلی کتابوں کی تصدیق کرنے والی اور اس پر نگہبان و محافظ۔“ (قرآن ۵: ۴۸) قرآن وہ معیار ہے جس سے سابقہ الہامی کتب کے مضامین کے بارے میں فیصلہ کیا جاسکتا ہے۔

قرآن	بائبل
(( خُد اتعالیٰ سے متعلق ))	

”اور تحقیق ہم نے آسمانوں اور زمین کو پیدا کیا، اور جو ان کے درمیان ہے، چھ دن میں، اور ہمیں کسی مکان نے نہیں چھوا۔“ (قرآن ۵۰: ۳۸)

”اللہ ہے، اُس کا سوا کوئی معبود نہیں، زندہ ہے، سب کو تھامنے والا، نہ اُسے اُدگھ آتی ہے، اور نہ نیند۔“ (قرآن ۲: ۲۵۵)

”انہوں نے اللہ کی قدر نہ جانی (جیسے) اس کی قدر کرنے کا حق تھا، بیشک اللہ قوت والا غالب ہے۔“ (قرآن ۲۲: ۷۴)

”اور اللہ (ایسا) نہیں کہ کوئی شے آسمانوں میں اس کو عاجز کر دے، اور نہ زمین میں (کوئی شے) اسے ہراسکتی ہے، بیشک وہ علم والا، قدرت والا ہے۔“ (قرآن ۳۵: ۴۴)

”بیشک اللہ ظلم نہیں کرتا لوگوں پر کچھ بھی، لیکن لوگ اپنے آپ پر ظلم کرتے ہیں۔“ (قرآن ۱۰: ۴۴)

”میرا رب نہ غلطی کرتا ہے، اور نہ بھولتا ہے۔“ (قرآن ۲۰: ۵۲)

”خداوند نے چھ دن کام کیا اور آسمان و زمین کو بنایا ساتویں دن اُس نے اپنے کو آرام دیا اور سُستایا۔“ (خروج ۳۱: ۱۷)

”آخر میں، ہمارا خُد ایک سپاہی کی مانند اُٹھ بیٹھا جیسے کوئی جنگجو شراب کے نشہ سے ہوش میں آیا ہو۔“ (زبور ۸: ۶۵)

پیدائش ۳۲: ۳۰ میں درج ہے کہ یعقوب علیہ السلام نے خُد اتعالیٰ سے لڑائی کی اور اُسے شکست دی۔

”خُد اوند اُس وقت یہودا کے آدمیوں کے ساتھ تھا جب وہ جنگ کر رہے تھے۔ انہوں نے پہاڑی مُلک کی زمین کو فتح کیا لیکن یہودا کے آدمی وادیوں کی زمین لینے میں ناکام رہے کیونکہ وہاں کے رہنے والوں کے پاس لوہے کے رتھ تھے۔“ (قضاة ۱۹: ۱۹)

”میں اپنی زندگی سے نفرت کرتا ہوں میں گھل کر شکایت کروں گا۔ اسے اپنے دل کی تلخی سے بولوں گا۔ ۲ میں خُد سے کہوں گا: ”مجھ پر الزام مت لگا۔ مجھے بتا دے، میں نے کیا

”پیشک میرا رب دُعا سننے والا ہے۔“ (قرآن ۱۴: ۳۹)

” (یہ) اللہ کا وعدہ ہے، اللہ اپنے وعدے کے خلاف نہیں کرتا، اور لیکن اکثر لوگ جانتے نہیں۔“ (قرآن ۳۰: ۶)

اللہ الخبیر ہے، اس لیے جب آدم اور اُن کی بیوی (خوا) نے (منوعہ) شجر سے کھایا، اُس نے انہیں ایک ایسے انداز میں مخاطب کیا جو اُس کے علم کی صاف نشاندہی کرتا ہے اُن کے کیئے کا۔

”اور اُن کے رب نے انہیں پکارا کیا میں نے تمہیں اس درخت سے منع نہیں کیا تھا؟ اور کہا تھا تمہیں کہ پیشک شیطان تمہارا گھلا دشمن ہے۔“ (قرآن ۷: ۲۲)

”اللہ غیب کا جاننے والا ہے۔ اس سے ایک ذرہ کے برابر بھی پوشیدہ نہیں، آسمانوں میں اور نہ زمین میں، اور نہ چھوٹا اس سے اور نہ بڑا مگر (سب کچھ) روشن کتاب میں ہے۔“ (قرآن ۳۲: ۳)

جاننے والا ہے ہر غیب اور ظاہر کا، سب سے بڑا، بلند مرتبہ ہے۔ (اسکے لیے) برابر ہے تم میں سے جو آہستہ بات کہے اور جو اس کو پکار کر کہے اور جو رات میں چھپ رہا ہے اور جو دن میں چلے (پھرنے) والا ہے۔“ (قرآن ۱۳: ۹-۱۰)

”اور اُس کے پاس غیب کی کنجیاں ہیں، ان کو اس کے سوا کوئی نہیں جانتا، وہ جانتا ہے جو خشکی اور تری میں ہے، اور نہیں گرتا کوئی پتلا مگر وہ اس کو جانتا ہے اور کوئی دانہ نہیں زمین کے اندھیروں میں اور نہ کوئی تر، نہ کوئی خشک، مگر سب روشن کتاب

غلطی کی ہے؟ میرے خلاف تیرے پاس کیا ہے؟ ۳ خُدا! کیا تو مجھے پریشان کر کے خوش ہے؟ ایسا لگتا ہے جیسے تجھے اپنے کئے کی فکر نہیں ہے۔ ایسا لگتا ہے کہ تُو شریروں کے منصبوں کو جاری رکھنے میں اُن کی مدد کرتا ہے۔“ (ایوب ۱۰: ۱-۳)

”اے خُداوند! کب تک تو مجھے بھلائے رکھے گا؟“ (زبور ۱۳: ۱)

”اے خُداوند! میں کب تک روں گا اور تو اسے نہیں سنو گے؟“ (حقوق ۱: ۲)

اللہ تعالیٰ پر یہ الزام لگایا گیا: ”۔۔۔ اور میرا جو عہد اُن کے ساتھ ہے اُسے توڑ دوں۔۔۔“ (احبار ۲۶: ۲۴)

پیدائش ۳: ۹ کے مطابق خُدا تعالیٰ اس سے بے خبر تھا کہ حضرت آدم ﷺ کہاں ہیں اور یہ کہ انہوں نے درخت سے کھایا ہے: ”خُداوند خُدا نے پُکار کر اُس آدم سے پوچھا، ”تو کہاں ہے؟“ رب کو اسرائیلیوں کے گھروں کو مصریوں کے گھروں سے جُدا پہچان رکھنے کے لیے نشان کی ضرورت ہے۔ (خروج ۱۲: ۱۳) خُدا کو یہ نہیں معلوم کہ زمین میں کیا ہو رہا ہے، اس لیے اُسے نیچے جانا پڑتا ہے تاکہ معلوم کر سکے، ”تب خُداوند نے کہا، ”سدوم اور عموره سے زبردست چیخ و پکار کی آواز آرہی ہے۔ ضرور اُن لوگوں کا گناہ بہت بُرا ہے۔ اس وجہ سے میں وہاں جاؤں گا اور دیکھوں گا کہ جس بات کو میں نے سنا ہے اگر صحیح ہے تب میں جان جاؤں گا کہ یہ صحیح ہے یا غلط۔“ (پیدائش ۱۸: ۲۰-۲۱) کرنتھیوں اوّل ۱: ۲۵ میں پولس

کہتا ہے: ”کیونکہ خُدا کی بیوقوفی آدمیوں کی حکمت سے زیادہ حکمت والی ہے اور خُدا کی کمزوری آدمیوں کی کمزوری سے زیادہ زور آور ہے۔“

بائبل خُدا تعالیٰ کی نازیبا الفاظ میں تصویر کھینچتی ہے، وہ حد درجہ نادار ہے اور اُسے ایک اُسترے کو کرایہ پر لینا پڑا ہے۔ یسعیاہ ۴۰: ۲۰ میں درج ہے: ”یہوداہ کو سزا دینے کے لیے خُداوند اسور کا استعمال کرے گا۔ اسور کو کرایہ پر لے گا اور اسے اُسترے کے طور پر استعمال کرے گا یہ ایسا ہوگا جیسے خُداوند یہوداہ کے سر اور پاؤں کے بال مونڈ رہا ہو۔ یہ ایسا ہوگا جیسے خُداوند یہوداہ کی داڑھی مونڈ رہا ہو۔“

زبور ۱۸: ۸ کے مطابق خُدا ایک ناک اور ایک منہ رکھتا ہے جس میں سے دھواں باہر کو آتا ہے: ”خُدا کے نتھنوں سے دھواں اُٹھا۔ اُس کے منہ سے آگ کے شعلے نکلے اُس سے آگ کی چنگڑیاں نکلیں۔“ خُدا چلا تا ہے اور آنسو بہاتا ہے: ”میں اکیلا روؤں گا۔۔۔ میری آنکھیں پھوٹ پھوٹ کر روئیں گی اور آنسو بہائیں گی۔“ (یرمیاہ ۱۳: ۱۷) میکاہ ۸: ۱ میں درج ہے کہ خُدا پریشان ہوتا ہے، افسوس کرتا ہے اور برہنہ ہو کر چلتا ہے: ”میں اس جلد آنے والی بربادی کے سبب پریشان ہوؤں گا اور افسوس کروں گا۔ میں جوتے نہ پہنوں گا اور نہ ملبس ہوں گا۔ گیدڑوں کے جیسے زور سے چلاؤں گا اور شتر مرغوں کی مانند غم کروں گا۔“

اور وہ (خُدا) کبھی اور شہد کی مکھی کو (سیٹی بجا کر) بلاتا ہے:

(لوح محفوظ) میں ہے۔“ (قرآن ۶: ۵۹)

”۔۔۔ اللہ ہر چیز کو جاننے والا ہے۔“ (قرآن ۵: ۹۷)

”اے لوگو! تم اللہ کے مُتَمَنِّج ہو، اور اللہ وہ بے نیاز سزاوارِ حمد و ثنا ہے۔“ (قرآن ۳۵: ۱۵)

”البتہ اللہ نے اُن (یہود) کی بات سُن لی جن لوگوں نے کہا کہ اللہ فقیر ہے اور ہم مالدار ہیں۔ جو انہوں نے کہا، اور ان کا نبیوں کو ناحق قتل کرتا، اب ہم لکھ رکھیں گے۔۔۔“ (قرآن ۳: ۱۸۱)

”پاک ہے تمہارا رب عزت والا رب، اس سے جو وہ بیان کرتے ہیں۔“ (قرآن ۳۷: ۱۸۰)

”اس کی مثل کوئی شے نہیں اور وہ سننے والا، دیکھنے والا ہے۔“ (قرآن ۴۲: ۱۱)

”اور اللہ کی شان بلند ہے، اور وہ غالب حکمت والا ہے۔“ (قرآن ۱۶: ۶۰)

”وہ اللہ ہے، اس کے سوا کوئی معبود نہیں (وہ حقیقی) بادشاہ ہے، (ہر عیب سے) نہایت پاک ہے۔ سلامتی، امن دینے والا، نگہبان، غالب، زبردست، بڑائی والا، اللہ پاک ہے، اس سے جو وہ شریک کرتے ہیں۔ وہ اللہ ہے خالق، ایجاد کرنے والا، صورتیں بنانے والا، اسی کے ہیں (سب) اچھے نام، اس کی پاکیزگی بیان کرتا ہے جو آسمانوں اور زمین میں ہے، اور وہ غالب، حکمت والا ہے۔“ (قرآن ۵۹: ۲۳-۲۴)

”اس دن خُداوند مکھیوں کو سار کر بلائے گا۔۔ اور خداوند شہد  
کی مکھیوں کو بلائے گا۔“ (یسعیاہ ۷: ۱۸)  
اور وہ اپنے ہاتھوں سے تالی بجاتا ہے: ”تب میں بھی تالی  
بجاؤں گا۔“ (حزقی ایل ۲۱: ۱۷)

### (( حضرت عیسیٰ ﷺ سے متعلق ))

قرآن بے بنیاد الزامات کے خلاف حضرت عیسیٰ ﷺ کا  
دفاع کرتا ہے، یہ ذکر کرتے ہوئے کہ وہ سرکش تھے نہ ہی  
ظالم۔

”اور اپنی ماں سے اچھا سلوک کرنے کا، اور اس نے مجھے نہیں  
بنایا سرکش، بدنصیب۔“ (قرآن ۱۹: ۳۲)

حضرت عیسیٰ ﷺ کا پہلا معجزہ یہ تھا کہ وہ اپنی پیدائش کے فوراً  
بعد بولے، اپنی والدہ کے دفاع میں، اُن بے بنیاد الزامات کی  
تردید میں جو کہ لوگوں نے اُن (مریم ﷺ) پر لگائے تھے۔  
(قرآن ۱۹: ۳۰-۳۳)

عیسیٰ ﷺ پر الزام عائد کیا گیا ہے کہ وہ اپنی والدہ سے غلط  
برتاؤ کیا کرتے تھے: ”یسوع نے اُس سے کہا اے عورت مجھے  
تُجھ سے کیا کام ہے۔“ (یوحنا ۲: ۴)

عیسیٰ ﷺ پر یہ الزام بھی عائد کیا گیا ہے کہ وہ سرکش و ظالم  
تھے: ”یہ نہ سمجھو کہ میں زمین پر صلح کرانے آیا ہوں۔ صلح  
کرانے نہیں بلکہ تلوار چلوانے آیا ہوں۔“ (متی ۱۰: ۳۴)

یوحنا ۹: ۲۱ کے مطابق حضرت عیسیٰ ﷺ کا پہلا معجزہ قانائے  
گلیل میں ایک شادی کی تقریب میں پانی کوئے (شراب)  
میں بدلنا ہے۔

### (( حضرت مریم ﷺ سے متعلق ))

قرآن حضرت مریم ﷺ کا دفاع کرتا ہے۔ یہ حضرت  
مریم ﷺ پر لگائے گئے الزامات کو بہتانِ عظیم ذکر کرتا ہے:  
” (اور اُن کو سزا ملی) اُن کے کفر، اور مریم ﷺ پر بڑا بہتان  
باندھنے کے سبب۔“ (قرآن ۴: ۱۵۶)

قرآن اُنہیں (مریم ﷺ کو) دنیا کی تمام عورتوں پر فضیلت  
بخشتا ہے: ”اور جب فرشتوں نے کہا اے مریم! بیشک اللہ نے  
تُجھ کو چُن لیا، اور تجھ کو پاک کیا، اور تجھ کو برگزیدہ کیا عورتوں پر  
تمام جہانوں کی۔“ (قرآن ۳: ۴۲)

”تم اپنے باپ کے سے کام کرتے ہو۔ اُنہوں نے اُس سے  
کہا۔ ہم حرام سے پیدا نہیں ہوئے۔“ (یوحنا ۸: ۴۱)

”اور یعقوب سے یوسف پیدا ہوا۔ یہ اُس مریم کا شوہر تھا جس  
سے یسوع پیدا ہوا جو مسیح کہلاتا ہے۔“ (متی ۱: ۱۶)

جب یسوع خود تعلیم دینے لگا قریباً تیس برس کا تھا اور (جیسا  
کہ سمجھا جاتا تھا) یوسف کا بیٹا تھا اور وہ عیسیٰ (ہالی) کا۔“  
(لوقا ۳: ۲۳)



## (( حضرت عیسیٰؑ کے حواریوں سے متعلق ))

قرآن حضرت عیسیٰؑ کے حواریوں کا دفاع کرتا ہے اور تصدیق کرتا ہے کہ وہ غدّار اور کمزور ایمان والے نہیں تھے: ”پھر جب عیسیٰؑ نے معلوم کیا ان سے کفر (تو) کہا کون ہے اللہ کی طرف سے میری مدد کرنے والا؟ حواریوں نے کہا ہم اللہ کے مدد کرنے والے ہیں، ہم اللہ پر ایمان لائے، اور گواہ رہ کہ ہم فرماں بردار ہیں۔ اے ہمارے رب! ہم اس پر ایمان لائے جو تو نے نازل کیا اور ہم نے رسول کی پیروی کی، سو تو ہمیں گواہی دینے والوں کے ساتھ لکھ دے۔“ (قرآن ۵۲:۳-۵۳)

”اے ایمان والو! تم ہو جاؤ اللہ کے مددگار، جیسے مریمؑ کے بیٹے عیسیٰؑ نے حواریوں سے کہا ”کون ہے اللہ کی طرف میرا مددگار؟“ تو کہا حواریوں نے ”ہم اللہ کے مددگار ہیں۔“ (قرآن ۶۱:۱۴)

مقرس ۱۴:۵۰ حضرت عیسیٰؑ کے حواریوں کے بارے میں کہتا ہے: ”سب شاگرد اُسے چھوڑ کر بھاگ گئے۔“ اور بائبل یہ الزام عائد کرتی ہے کہ مسیح نے اپنے حواریوں سے کہا: ”اے کم اعتقادو! ڈرتے کیوں ہو۔“ (متی ۸:۲۶)

”اُس نے پھر کر پطرس سے کہا اے شیطان میرے سامنے سے دُور ہو۔ تو میرے لیے ٹھوکر کا باعث ہے کیونکہ تُو خُدا کی باتوں کا نہیں بلکہ آدمیوں کی باتوں کا خیال رکھتا ہے۔“ (متی ۱۶:۲۳)

یہودا اسکر یوتی نے حضرت عیسیٰؑ کے خزانچی ہونے کے باوجود چاندی کے تیس ٹکڑوں کے عوض اُن سے دعا کی: ”کہا کہ اگر میں اُسے تمہارے حوالے کر دوں تو مجھے کیا دو گے؟ اُنہوں نے اُسے تیس روپے تول کر دے دیئے۔“ (متی ۲۶:۱۴)

## (( خُدا تعالیٰ کے انبیاء سے متعلق ))

”بیشک اللہ نے چُن لیا آدمؑ اور نوحؑ اور یونسؑ کو، اور ابراہیمؑ و عمرانؑ کے گھرانے کو، سارے جہان پر۔“ (قرآن ۳:۳۳)

”اور اسمعیلؑ اور الیسعؑ اور یونسؑ اور لوطؑ اور سب کو ہم نے تمام جہان والوں پر فضیلت دی۔“ (قرآن ۶:۸۶)

”اور آپ ﷺ ہمارے بندے ابراہیمؑ کو یاد کریں اور

”ایک مرتبہ اُس (نوح) نے مئے پی لی۔ اور اُس کو نشہ ہوا جس کی وجہ سے وہ اپنے خیمہ میں برہنہ ہو کر سو گیا۔“ (پیدائش ۹:۲۱)

(نعوذ باللہ) ابراہام (ابراہیمؑ) نے اپنی عزت کو قربان کر دیا۔ (پیدائش ۱۲:۱۰-۱۱ اور پیدائش ۲۰:۲)

(نعوذ باللہ) لوط نے شراب پی، اپنی دو بیٹیوں کے ساتھ جنسی تعلق قائم کیا اور انہیں حاملہ کیا۔ (پیدائش ۱۹:۳۰-۳۶)

یعقوب عليه السلام نے اپنے والد سے جھوٹ بولا اور خیر و برکت اور نبوت کو اپنے بھائی سے پُرا لیا۔ (پیدائش: ۲۷)

نبی اور یعقوب کے بیٹے روبن نے اپنے باپ کی بیوی سے زنا کیا جو کہ اُس کے دو بھائیوں کی ماں تھی۔ (پیدائش: ۳۵: ۲۲ اور پیدائش: ۳۹: ۳)

یعقوب عليه السلام کے چوتھے بیٹے <sup>(۱)</sup> یہودا نے اپنی بہو سے حرام کاری کی جس سے ”فارص“ اور ”زارح“ پیدا ہوئے۔ (پیدائش: ۳۸: ۱۸)

بائبل حضرت عیسیٰ عليه السلام کا شجرہ نسب اسی فارص سے جا جوڑتی ہے۔ (متی: ۱: ۱-۱۸)

اس کے برخلاف فقرہ استثناء ۲: ۲۳ کہتا ہے: ”وہ آدمی جس کے ماں باپ قانونی طور پر شادی نہ کئے ہوں اُس آدمی کے خاندان سے کوئی آدمی یہاں تک کہ دس پشت کے بعد بھی خداوند کے لوگوں کی جماعت میں شامل نہیں ہو سکتا ہے۔“

عہد نامہ قدیم میں رب نے موسیٰ عليه السلام اور ہارون عليه السلام کو دغا بازی کا الزام دیا: ”اسرائیل کے لوگوں نے اُسے دہاں دیکھا تھا تم نے میری عزت نہیں کی اور تم نے یہ لوگوں کو نہیں دکھایا کہ میں پاک ہوں۔“ (استثناء: ۳۲: ۵۱)

اسحق عليه السلام اور یعقوب عليه السلام کو جو ہاتھوں والے اور آنکھوں والے (علم و عمل کی قوتوں والے) تھے۔ ہم نے انہیں ایک خاص صفت سے خالص کیا (اور وہ) یاد ہے آخرت کے گھر کی۔ اور بیشک وہ ہمارے نزدیک سب سے اچھے چُنے ہوئے لوگوں میں سے تھے۔“ (قرآن ۳۸: ۲۵-۲۷)

”یہ ہیں نبیوں میں سے وہ جن پر اللہ نے انعام کیا اولادِ آدم میں سے، اور ان میں سے جنہیں ہم نے نوح عليه السلام کے ساتھ (کشتی میں) سوار کیا، اور ابراہیم عليه السلام اور یعقوب عليه السلام کی اولاد میں سے، اور ان میں سے جنہیں ہم نے ہدایت دی، اور چُنا، جب ان پر رُحمن کی آیتیں پڑھی جاتیں وہ (زمین پر) گر پڑتے سجدہ کرتے اور روتے ہوئے۔“ (قرآن ۱۹: ۵۸)

”سلام ہو موسیٰ عليه السلام اور ہارون عليه السلام پر۔ بیشک ہم اسی طرح نیکو کاروں کو جزا دیتے ہیں۔ بیشک وہ ہمارے مومن بندوں میں سے تھے۔“ (قرآن ۳۷: ۱۲۰-۱۲۲)

”اے ایمان والو! اُن لوگوں کی طرح نہ ہونا جنہوں نے موسیٰ عليه السلام کو (الزام لگا کر) ستایا تو انہیں بری کر دیا اللہ نے اس سے جو انہوں نے کہا (الزام لگایا) اور وہ اللہ کے نزدیک باآبرو تھے۔“ (قرآن ۳۳: ۶۹)

(۱) بائبل کے اس یادگیر ایسے فقروں کی حقیقت سے قطع نظر، یہ بات ذہن نشین رکھنی چاہیے کہ نبی کا کوئی بھی قریبی رشتہ دار نبی سے تعلق کی بناء پر آخرت میں نجات حاصل کر سکتا ہے اور نہ ہی یہ تعلق دُنیا میں اُس کے اچھے اخلاق، اچھے عادات و اطوار، اور اللہ تعالیٰ اور اُس کے نبی کی اطاعت کا ضامن ہو سکتا ہے۔ موسیٰ عليه السلام کے والد اُزر آپ عليه السلام کے والد ہونے کے باوجود نجات حاصل نہ کر سکے، مشہور ہے کہ اللہ تعالیٰ کے احکامات کو تسلیم نہ کرنے کے سبب نوح عليه السلام کا بیٹا نجات حاصل نہ کر سکا۔ نبی کریم حضرت محمد صلی اللہ علیہ وسلم کے چچا ابوہلب سے زندگی میں ہی جہنم کا وعدہ ہوا۔ (مترجم)

موسیٰ ﷺ نے جان بوجھ کر اور منصوبے کے تحت  
(ایک) مصری کو قتل کیا۔ (خروج ۲:۱۲)

ہارون ﷺ نے سونے کا پچھڑا بنایا اور موسیٰ ﷺ کی  
غیر موجودگی میں اسرائیلیوں کو اس کی عبادت کرنے کا حکم دیا۔  
(خروج ۳۲:۱-۶)

داؤد نے اپنے پڑوسی اور فوجی افسر سے دھوکہ کیا، اُس کی بیوی  
کے ساتھ جنسی تعلق قائم کیا اور اُسے مر جانے کے لیے جنگ  
میں بھیج دیا۔ (دوم سموئیل ۱۱:۴-۱۵)

سلیمان ﷺ کے پاس ہزار عورتیں تھیں جنہوں نے اُس کا دل  
خُدا سے پھیر دیا تھا، اس لیے سلیمان ﷺ نے اُن  
(عورتوں) کے خُداؤں (بتوں) کے مندر تعمیر کیئے۔  
(اَوّل سلاطین ۱۱:۱-۹)

داؤد کے بیٹے امنون نے اپنی بہن تمر کی عصمت دری کی۔  
(دوم سموئیل ۱۳:۱۱-۱۴)

داؤد ﷺ کے بیٹے ابی سلوم نے کھلم کھلا تمام اسرائیلیوں کے  
سامنے اپنے باپ کی بیویوں سے جنسی تعلقات کئے۔  
(دوم سموئیل ۱۶:۱۲)

ایوب بے صبر تھا اور اُس نے خُدا کی منشاء کو قبول کرنے سے  
انکار کیا۔ (ایوب ۱۰)

زکریاہ ﷺ نے یوحنا کی پیدائش سے متعلق خُدا کے معجزے کا  
یقین نہ کیا جس کی بناء پر نو (۹) ماہ کے لیے اُنہیں گونگے پن  
کی سزا ملی: ”اور دیکھ جس دن تک یہ باتیں واقع نہ ہو لیں تو

حضرت موسیٰ ﷺ نے جان بوجھ کر مصری کا قتل نہیں کیا۔  
(دیکھئے سورۃ القصص کی آیت نمبر ۱۵)

قرآن بے بنیاد الزامات کی تردید کرتے ہوئے حضرت  
ہارون ﷺ کا دفاع کرتا ہے اور اس کی توثیق کرتا ہے کہ  
ہارون ﷺ نے نہیں بلکہ سامری نے سونے کے پچھڑے کی  
عبادت متعارف کرائی۔ (دیکھئے قرآن ۲۰:۸۵-۹۸)

”۔۔۔ اور یاد کریں ہمارے بندے داؤد ﷺ قوت والے  
کو، پشیمک وہ خوب رجوع کرنے والا تھا۔“ (قرآن ۳۸:۱۷)  
”اور تحقیق ہم نے دیا داؤد ﷺ اور سلیمان ﷺ کو بڑا علم،  
اور انہوں نے کہا تمام تعریفیں اللہ کے لئے ہیں، وہ جس نے  
ہمیں فضیلت دی اکثر اپنے مومن بندوں پر۔“  
(قرآن ۲۷:۱۵)

قرآن حضرت ایوب ﷺ کے غیر منصفانہ تذکرے کا رد کرتا  
ہے، اور انہیں ایسے ذکر کرتا ہے: ”پشیمک ہم نے اُسے صابر  
پایا (اور) اچھا بندہ، پشیمک اللہ کی طرف رجوع کرنے والا  
تھا۔“ (قرآن ۳۸:۴۴)

قرآن سورۃ مریم (سورت نمبر ۱۹) کی آیت نمبر ۱۰ میں  
زکریا ﷺ کا دفاع کرتا ہے یہ ذکر کرتے ہوئے کہ اُن کا تین  
(۳) دن تک خاموش رہنا اُس معجزے کے رونما ہونے کی  
علامت تھا اور بطور سزا نہ تھا: ”اُس نے کہا اے میرے رب!  
میرے لئے کوئی نشانی (مقرر) کر دے، فرمایا تیری نشانی  
(یہ ہے) کہ تو لوگوں سے بات نہ کرے گا تین رات (دن)



ٹھیک (ہونے کے باوجود)۔“

قرآن خُدا تعالیٰ کے تمام انبیاء کی تعظیم کرتا ہے اور اُن سے کوئی فحش کام یا بُرائی منسوب نہیں کرتا۔ درحقیقت، تمام انبیاء پر ایمان رکھنا اور اُن کی تعظیم کرنا اسلام میں ایک بنیادی ضرورت ہے۔ اللہ کہتا ہے: ”کہہ دو ہم ایمان لائے اللہ پر

اور جو ہماری طرف نازل کیا گیا اور جو نازل کیا گیا ابراہیم علیہ السلام اور اسمعیل علیہ السلام اور اسحاق علیہ السلام اور

یعقوب علیہ السلام اور اولادِ یعقوب علیہ السلام کی طرف، اور جو دیا گیا موسیٰ علیہ السلام اور عیسیٰ علیہ السلام کو اور جو دیا گیا نبیوں کو، ان کے رب

کی طرف سے، ہم ان میں سے کسی ایک کے درمیان فرق نہیں کرتے، اور ہم اسی کے فرمانبردار ہیں۔“

(قرآن ۲: ۱۳۶)

اللہ تعالیٰ اپنے انبیاء کی تعریف کرتا ہے: ”تحقیق ہم نے اپنے رسولوں کو بھیجا واضح دلائل کے ساتھ اور ہم نے ان کے ساتھ

اتاری کتاب اور میزانِ عدل تاکہ لوگ انصاف پر قائم رہیں۔“ (قرآن ۵: ۲۵)

اللہ تعالیٰ یہ بھی کہتا ہے: ”اور ہم نے انہیں پیشوا بنایا، وہ ہمارے حکم سے ہدایت دیتے تھے اور ہم نے اُن کی طرف وحی

بھیجی نیک کام کرنے کی، اور نماز قائم کرنے، اور زکوٰۃ ادا کرنے کی، اور وہ ہماری ہی عبادت کرنے والے تھے۔“

(قرآن ۲۱: ۷۳)

اللہ تعالیٰ محمد ﷺ کو حکم دیتا ہے کہ اپنے سے پہلے انبیاء کو بطور نمونہ سامنے رکھیں۔ قرآن ۶: ۹۰ میں اللہ تعالیٰ فرماتا ہے:

چُپکار ہے گا اور بول نہ سکے گا۔ اس لیے کہ تُو نے میری باتوں

کا جو اپنے وقت پر پوری ہو گی یقین نہ کیا۔“ (لوقا: ۲۰)

حضرت عیسیٰ علیہ السلام پر یہ الزام عائد کیا گیا ہے کہ انہوں نے اپنے سے پہلے کے تمام انبیاء کو چور قرار دیا: ”جتنے مجھ سے

پہلے آئے سب چور اور ڈاکو ہیں۔“ (یوحنا: ۸)

خُدا تعالیٰ پر یہ الزام عائد کیا گیا کہ اُس نے اپنے انبیاء کے ساتھ گناہ اور جھوٹ منسوب کئے۔ (مریماہ ۲۳: ۱۱-۱۶):

۱۱۔ ”نبی اور کاہن تک بھی ناپاک ہیں۔ میں نے انہیں اپنی ہیکل میں گناہ کرتے دیکھا ہے۔“ یہ پیغام خداوند کا ہے۔

۱۲۔ ”انہیں ایسی راہ میں چلنے کے لئے مجبور کیا جائے گا مانو کہ وہ اندھیرے میں پھسلن والی جگہ پر چل رہے ہوں۔ وہ

نبی اور کاہن اُن پھسلن والی سڑک پر گریں گے۔ ان لوگوں پر آفت آئے گی۔ اس وقت میں ان نبیوں اور کاہنوں کو سزا دوں

گا۔“ یہ خداوند کا پیغام ہے۔

۱۳۔ ”میں نے سامریہ کے نبیوں کو کچھ بُرا کرتے دیکھا۔ میں نے ان نبیوں کو جھوٹے لعلِ خُدا کے نام سے

نبوت کرتے دیکھا۔ ان نبیوں نے اسرائیل کے لوگوں کو خداوند سے گمراہ کیا۔

۱۴۔ میں نے یروشلم کے نبیوں میں بھی ایک ہولناک بات دیکھی۔ وہ زنا کار، جھوٹوں کے پیروکار اور بدکاروں کے

حامی ہیں۔ یہاں تک کہ کوئی اپنی شرارت سے باز نہیں آتا۔ وہ سب میرے نزدیک سدوم کی مانند اور اس کے باشندے عمورہ

کی مانند ہیں۔“

”یہی وہ لوگ ہیں جنہیں اللہ نے ہدایت دی، سوان کی راہ پر چلو۔“ (قرآن ۶: ۹۰)

۱۵۔ اس لئے خداوند قادرِ مطلق نبیوں کے بارے میں یہ کہتا ہے: ”میں اُن نبیوں کو سزا دوں گا۔ میں ان کو زہریلا کھانا کھلاؤں گا اور انہیں زہریلا پانی پلاؤں گا۔ کیونکہ یروشلم کے نبیوں ہی سے ساری زمین میں بے دینی پھیلی ہے۔“

۱۶۔ خداوند قادرِ مطلق یوں فرماتا ہے: ”وہ نبی تم سے جو کہیں اس کی ان سنی کرو۔ وہ تمہیں احق بنانے کی کوشش کر رہے ہیں۔ وہ اپنے دلوں کے الہام بیان کرتے ہیں نہ کہ خدا کے منہ کی باتیں۔“

اس طرح، قرآن نے انبیاءِ خدا کے ناموں (پر لگے بے بنیاد الزامات) کو صاف کر کے انسانیت کو بچایا۔ اگر انسانیت اُن تذکرہء انبیاء کو نمونے کے طور پر سامنے رکھے (جو کہ بائبل میں مذکور ہیں) تو انسانیت کا سخت بے رحم مقام ہی تصور کیا جا سکتا ہے۔

### (( مساوات سے متعلق ))

”تمام تعریفیں اللہ کے لئے ہیں جو تمام جہانوں کا رب ہے۔“ (قرآن ۱: ۲)

”۔۔ اور کوئی اُمت نہیں گزری جس میں کوئی ڈرانے والا نہ گزرا ہو۔“ (قرآن ۳۵: ۲۳)

”اور تحقیق ہم نے ہر اُمت میں بھیجا کوئی نہ کوئی رسول کہ اللہ کی عبادت کرو اور سرکش سے بچو۔۔۔“ (قرآن ۱۶: ۳۶)

ان آیات کے مطابق، اللہ تعالیٰ نے صرف اسرائیلیوں کی طرف ہی پیغمبر نہیں بھیجے بلکہ تمام لوگوں کی طرف انبیاء و رسل بھیجے۔ (پہلے انبیاء مخصوص لوگوں اور مخصوص جگہ کے لیے بھیجے جاتے تھے مگر نبی کریم حضرت محمد ﷺ کی رسالت پوری دنیا کے لیے ہے، مترجم)

”اسرائیل کا خدا قادرِ مطلق یوں فرماتا ہے۔۔۔“ (یرمیاہ ۱۶: ۹)

”سوائے اسرائیل کے تمام زمین پر کوئی خدا نہیں۔“ (دوم سلاطین ۵: ۱۵)

رب اقوام کو یہودیوں کو سجدہ کرنے اور ان کے پاؤں کی خاک چاٹنے کی ہدایت کرتا ہے: ”۔۔۔ وہ تیرے سامنے منہ کے بل زمین پر گر گئے اور تیرے پاؤں کی خاک چاٹیں گے۔ اور تب تو جانے گی کہ میں ہی خداوند ہوں اور وہ جو مجھ پر بھروسہ کریں گے وہ مایوس نہیں ہوں گے۔“ (یسعیاہ ۴۹: ۲۳)

ایک تہائی انسانی نسل کی لعنت اور غلامی سے مُذمت کی گئی جب حام کے بیٹے کنعان کو سم اور یافت کا غلام بنایا گیا۔ (پیدائش ۹: ۱۸-۲۷)

”اے لوگو! بیشک ہم نے تمہیں ایک مرد اور ایک عورت سے پیدا کیا، اور تمہیں بنایا ذاتیں اور قبیلے تاکہ تم ایک دوسرے کی شناخت کرو، بیشک اللہ کے نزدیک تم میں سب سے بڑا عزت والا وہ ہے جو سب سے زیادہ پرہیزگار ہے، اللہ بیشک جاننے والا، خبردار ہے۔“ (قرآن ۴۹:۱۳)

قرآن کے مطابق، حضرت آدم ﷺ اور ان کی زوجہ (حوا) نے نافرمانی کی، توبہ کی اور اپنے اعمال کی ذمہ داری کو تقسیم کیا۔ اللہ تعالیٰ کہتا ہے: ”پھر شیطان نے ان دونوں کو پھسلایا اس سے۔ پھر انہیں نکلوا دیا اس جگہ سے جہاں وہ آئے تھے۔“ (قرآن ۲:۳۶)

”اُن دونوں نے کہا اے ہمارے رب! ہم نے اپنے اوپر ظلم کیا، اور اگر تو نے ہمیں نہ بخشا، اور ہم پر رحم نہ کیا تو ہم ضرور خسارہ پانے والوں سے ہو جائیں گے۔“ (قرآن ۷:۲۳)

”۔۔۔ اور آدم ﷺ نے اپنے رب کی نافرمانی کی تو وہ بہک گیا۔ پھر اس کے رب نے اسے رحمت سے چُن لیا پھر اس پر (رحمت سے) توجہ فرمائی (توبہ قبول کی) اور اُسے راہ دکھائی۔“ (قرآن ۲۰:۱۲۱-۱۲۲)

”اور عورتوں کے لئے (حق) ہے جیسے عورتوں پر (مردوں کا) حق ہے دستور کے مطابق۔“ (قرآن ۲:۲۲۸)

اسلام میں عورتوں کے حقوق کو مزید جاننے کے لئے پڑھیے قرآن پاک کی سورۃ ”النساء“ (سورۃ نمبر ۴) اور سورۃ ”الطلاق“ (سورۃ نمبر ۶۵)۔

حضرت عیسیٰ ﷺ کو ایک نسل پرست کے طور پر پیش کیا گیا ہے جبکہ ایک کنعانی عورت نے اپنی بیٹی جسے ”ایک بدروح ستاتی تھی“ کے علاج کے لئے آپ کی مدد چاہی۔ آپ نے اُس سے کہا: ”لڑکوں کی روٹی لے کر کتوں کو ڈال دینا اچھا نہیں۔“ (متی ۱۵:۲۲-۲۶)

بائبل مردوں اور عورتوں کے درمیان فرق پیدا کرتی ہے۔ ”اور آدم نے فریب نہیں کھایا بلکہ عورت فریب کھا کر گناہ میں پڑ گئی۔“ (اول تیمتھیس ۲:۱۴) بائبل کے مطابق لڑکی کی پیدائش کے سبب ہونے والی نجس دُگنی ہے نسبت لڑکے کی پیدائش سے۔ احبار ۱۲:۱-۵ میں ہے: ”اگر کوئی عورت حاملہ رہتی ہے اور ایک لڑکے کو جنم دیتی ہے تو عورت سات دن تک نجس رہے گی۔۔۔ پھر اُس کے بعد وہ ۳۳ دن تک طہارت میں رہے۔۔۔ لیکن عورت اگر لڑکی کو جنم دیتی ہے تو وہ حیض کے ایام کے طرح دو ہفتہ تک ناپاک رہتی ہے۔ اُس کے بعد وہ ۶۶ دن تک طہارت میں رہے۔“

بائبل یہ بھی کہتی ہے کہ جیسے عیسیٰ ﷺ کا سر (سربراہ کے معنوں میں) خُدا ہے اسی طرح عورت کا سر مرد ہے۔ مرد کی طرح وہ (عورت) اللہ کا جلال نہیں ہے، اور یہ کہ اُسے (صرف اور صرف) مرد کے لئے پیدا کیا گیا ہے۔ (اول کرنتھیوں ۱۱:۳-۹)

## (( سائنسی حقائق سے متعلق ))

قرآن جدید سائنسی حقائق سے تضاد نہیں رکھتا۔ درحقیقت، اس میں سائنسی حقائق مذکور ہیں جو کہ دورِ جدید میں ہی باریک بین آلات کو استعمال کرتے ہوئے دریافت کیے گئے ہیں۔

مثال کے طور پر مندرجہ ذیل آیات دیکھئے:

سورت نمبر آیت / آیات سورت نمبر آیت / آیات

۵۶	۴	۲۲۲، ۱۷۳، ۷۴	۲
۹۲	۱۰	۱۲۵، ۹۹	۶
۴۱	۱۳	۴۷	۱۲
۶۶	۱۶	۲۲ تا ۱۴	۱۵
۳۲ تا ۳۰	۲۱	۱۲	۱۷
۱۴ تا ۱۲	۲۳	۵	۲۲
۸۸	۲۷	۴۳، ۴۰	۲۴
۴۰ تا ۳۷	۳۶	۴ تا ۱	۳۰
۱۱	۴۱	۶ تا ۵	۳۹
۶	۵۲	۴۷	۵۱
۲۵	۵۷	۳۷، ۲۰، ۱۹	۵۵
۳ تا ۱	۷۶	۷ تا ۶	۷۸

۹۶ ۱۶ وغیرہ

قرآن واضح الفاظ میں گیند نما دُنیا کا ذکر دن اور رات کے لپٹنے سے کرتا ہے:

بائبل کا جدید سائنسی حقائق سے تضاد ہے۔ یہ دعویٰ کرتی ہے کہ دنیا ۳۷۰۰ بی۔سی۔ (بیفور کرسٹ، یعنی حضرت عیسیٰ علیہ السلام سے پہلے) سے شروع ہوئی یعنی کائنات کی پیدائش سے لے کر اکیسویں صدی تک صرف چھ ہزار (۶۰۰۰) سال کا عرصہ گزرا ہے اور یہ کہ زمین کی تخلیق اور انسان کی تخلیق میں صرف کچھ دنوں کا فرق ہے۔ جبکہ علمِ ارضیات (Geology) کے مطابق زمین تقریباً چار سو پچپن کروڑ سال پرانی ہے اور زمین کی تخلیق اور انسان کی تخلیق میں ایک بہت ہی طویل عرصہ گزرا ہے۔

بائبل یہ بھی کہتی ہے کہ خُدا نے روشنی، دن اور رات کی تخلیق سیاروں، سورج اور چاند کی تخلیق سے پہلے کی۔ (پیدائش ۱: ۳) مُکاشفہ ۷: ۱ میں درج ہے: ”میں نے زمین کے چار کونوں پر چار فرشتے کھڑے دیکھے۔ وہ زمین کی چاروں ہواؤں کو تھامے ہوئے تھے۔“ ان فقروں کا مطلب یہ ہے کہ زمین چوکور (مربع) ہے۔ جبکہ فقرہ متی ۴: ۸ یہ ظاہر کرتا ہے کہ زمین ہموار (چوٹی) ہے: ”پھر ابلیس اُسے ایک بہت اونچے پہاڑ پر لے گیا اور دُنیا کی سب سلطنتیں اور اُن کی شان و شوکت اُسے دکھائی۔“

بائبل یہ دعویٰ بھی کرتی ہے کہ اسرائیلی حضرت یعقوب علیہ السلام کے ساتھ مصر گئے اور وہ صرف ۷۰ (ستر) مرد اور عورتیں تھے۔ جبکہ، اُن کے بعد، دونوں کے بعد، صرف آدمی شمار میں

”وہ رات کو دن پر لپیٹتا ہے اور دن کو رات پر لپیٹتا ہے۔“  
(قرآن ۳۹:۵)

اللہ تعالیٰ کہتا ہے: ”ہم جلد اپنی آیات انہیں اطرافِ عالم میں اور (خود) اُن کی ذات میں دکھادیں گے یہاں تک کہ ان پر ظاہر ہو جائے گا کہ وہ (قرآن) حق ہے۔“  
(قرآن ۴۱:۵۳)

اللہ تعالیٰ کہتا ہے: ”اور جنہیں علم دیا گیا وہ دیکھتے (جانتے) ہیں کہ جو تمہارے پروردگار کی طرف سے نازل کیا گیا ہے وہ حق ہے اور (اللہ) غالب، سزاوارِ تعریف کے راستے کی طرف رہنمائی کرتا ہے۔“ (قرآن ۳۴:۶)

دیکھئے ”بائبل، قرآن اور سائنس“ مصنف مورلیس بکاٹیل۔ عصرِ حاضر کے بہت سے دیگر سکا لریز جیسے کیتھ مورے، ڈاکٹر جی۔ سی۔ گورینگر، ڈاکٹر مارشل جانسن، ڈاکٹر نکاتات تیبی سن، ڈاکٹر الفریڈ کرونز، ڈاکٹر ولیم لی ہے، ڈاکٹر یوشی ہائیڈے کوزائی اور ڈاکٹر جے۔ ایل۔ سمپسن نے بھی قرآن میں مذکور معجزانہ آیات (نشانیوں) کا ذکر کیا ہے۔

۶۰۳۵۵۰ (چھ لاکھ تین ہزار پانچ سو پچاس) تھے۔ اس لئے اگر یہ آدمیوں کی تعداد تھی، اس بات کو مد نظر رکھتے ہوئے کہ فرعون لڑکوں کو قتل کر دیتا تھا، یعنی عورتوں اور بچوں سمیت وہ گنتی میں کُل ۳۰۰۰۰۰۰ (تین ملین یعنی تیس لاکھ) تھے۔ (صرف) دو (۲) نسلوں میں ۷۰ لوگ ۳۰۰۰۰۰۰ (تین ملین) کیسے بن گئے؟ (استثناء ۱۰:۲۲) (خروج ۱۲:۳۷) (گنتی ۱:۴۶)

مکا میں دوم (۱۵:۳۹) میں ہم پڑھتے ہیں کہ اکیلے پانی پینا نقصان دہ ہے۔ اس میں لکھا ہے: ”کیونکہ شراب یا پانی اکیلے پینا نقصان دہ ہے۔“

ایک اور خلافِ سائنس بات احبار ۱۱:۶ میں پائی جاتی ہے جہاں اس کی وجہ بتلائی گئی ہے کہ خرگوش ناپاک ہے: ”جو جانور جگالی کرتے ہیں لیکن اُن کے کھرچھٹے نہ ہوں تو ایسے جانوروں کا گوشت مت کھاؤ۔ جیسے۔۔۔۔۔ اور خرگوش تمہارے لیے ناپاک ہیں۔“



(۱) عہد نامہ قدیم کی یہ کتاب ”مکا میں“ رومن کیتھولک عیسائیوں کی زائد کتب میں سے ایک ہے جو پرنٹسٹنٹ کے نزدیک غیر معتبر ہیں۔ پاکستان بائبل سوسائٹی، انارکلی، لاہور، پاکستان اشاعت ۲۰۱۰ء کے ترجمہ بائبل میں یہ کتب نہیں ہیں اور ترجمہ بمطابق ورلڈ بائبل ٹرانسلیشن سینٹر اشاعت ۲۰۰۶ء میں بھی ان کتب کا وجود نہیں۔ (مترجم)

## (( وحی شدہ کتب کی حفاظت ))

”یہ کتاب ہے اس میں کوئی شک نہیں، پرہیزگاروں کے لئے ہدایت ہے۔“ (قرآن ۲:۲)

”۔۔۔ بیشک یہ گرامی قدر ہے۔ اس کے پاس نہیں آتا باطل اس کے سامنے سے اور نہ اس کے پیچھے سے (قرآن) نازل کیا گیا حکمت والے، سزاوارِ حمد (اللہ کی طرف) سے۔“ (قرآن ۴۱:۴۱-۴۲)

”بیشک ہم ہی نے قرآن نازل کیا اور بیشک ہم ہی اس کے نگہبان ہیں۔“ (قرآن ۹:۱۵)

”اور یہ قرآن (ایسا) نہیں کہ کوئی اللہ کے (حکم کے) بغیر (اپنی طرف سے) بنا لے، لیکن اس کی تصدیق کرنے والا ہے جو اس سے پہلے (نازل ہوا) اور کتاب کی تفصیل ہے، اس میں کوئی شک نہیں کہ یہ تمام جہانوں کے رب (کی طرف) سے ہے۔“ (قرآن ۱۰:۳۷)

”پھر کیا وہ قرآن پر غور نہیں کرتے؟ اور اگر اللہ کے سوا کسی اور کے پاس سے ہوتا تو اس میں ضرور بہت سے اختلاف پاتے۔“ (قرآن ۴:۸۲)

”تم کیسے کہہ سکتے ہو، ہمیں خداوند کی تعلیمات ملی ہیں، اس لئے ہم دانشمند ہیں! لیکن یہ سچ نہیں! کیونکہ مثنیٰ کے باطل قلم نے ان پتوں کو پیدا کیا ہے۔“ (یرمیاہ ۸:۸)

”پر خداوند کی طرف سے بارِ نبوت کا ذکر تم کبھی نہ کرنا۔ کیونکہ ہر ایک شخص اپنے پیغام کو خدا کی طرف سے آیا ہوا پیغام سمجھے گا۔ اس طرح سے تم نے زندہ خُدا، ہم لوگوں کا خُدا، خداوند قادرِ مطلق کے پیغام کو رد و بدل کر دیا ہے۔“ (یرمیاہ ۲۳:۳۶)

”اور یہ بے فائدہ میری پرستش کرتے ہیں کیونکہ انسانی احکام کی تعلیم دیتے ہیں۔“ (متی ۹:۱۵)



## (( معافی اور شفاعت ))

اللہ واحد ذات ہے جو گناہوں کو بخشتا ہے: ”اور وہ لوگ جو کوئی بے حیائی کریں یا اپنے ہمیشہ کوئی ظلم کر بیٹھیں، تو وہ اللہ کو یاد کریں پھر اپنے گناہوں کے لئے بخشش مانگیں، اور کون گناہ بخشتا ہے اللہ کے سوا؟ اور جو انہوں نے کیا اُس پر نہ اڑیں،

انسان گناہوں کی معافی دے سکتے ہیں۔ فقرہ یوحنا ۲۰:۲۲-۲۳ کہتا ہے: ”اور یہ کہہ کر اُن پر پھونکا اور اُن سے کہا رُوح القدس لو۔ جن کے گناہ تم بخشو اُن کے بخشے گئے ہیں۔ جن کے گناہ تم قائم رکھو اُن کے قائم رکھے گئے ہیں۔“

اور وہ جانتے ہیں۔“ (قرآن ۳: ۱۳۵)

اور بغیر سفارشیوں کے دُعائیں صرف اسی (اللہ) سے ہی کی جاتی ہیں: ”اور (اے محمد ﷺ) جب میرے بندے آپ سے میرے متعلق پوچھیں تو میں قریب ہوں، میں قبول کرتا ہوں پکارنے والے کی دُعا جب وہ مجھ سے مانگے۔۔۔“ (قرآن ۲: ۱۸۶)



### (( مال و دولت سے متعلق ))

”اور جو تجھے اللہ نے دیا ہے اس سے آخرت کا گھر طلب کر (آخرت کی فکر کر) اور اپنا حصہ نہ بھول دنیا سے (آخرت کی زادراہ)، اور نیکی کر جیسے تیرے ساتھ اللہ نے نیکی کی ہے۔“ (قرآن ۲۸: ۷۷)

امیر شخص خدا کی بادشاہی میں داخل نہیں ہو سکتا۔ ”اور پھر تم سے کہتا ہوں کہ اونٹ کا سوئی کے ناکے میں سے نکل جانا اس سے آسان ہے کہ دولت مند خدا کی بادشاہی میں داخل ہو۔“ (متی ۱۹: ۲۴)

### (( دہشتگردی ))

”اس وجہ سے ہم نے بنی اسرائیل پر لکھ دیا کہ جس نے کسی ایک جان کو کسی جان کے (بدلے کے) بغیر یا ملک میں فساد کرنے کے بغیر قتل کیا تو گویا اس نے قتل کیا تمام لوگوں کو، اس جس نے (کسی ایک کو) زندہ رکھا (بچایا) تو گویا اس نے تمام لوگوں کو زندہ رکھا (بچالیا)۔“ (قرآن ۵: ۳۲)

قرآن مقتولہ لڑکی کے معاملے کو اہمیت دیتے ہوئے اسے قیامت کے ہولناک مناظر میں بیان کرتا ہے۔ ”اور جب زندہ گاڑی ہوئی (زندہ درگور) لڑکی سے پوچھا جائے وہ کس گناہ میں ماری گئی؟“ (قرآن ۸۱: ۱-۹)

”اب جاؤ عملیاتیوں کے خلاف لڑو۔ تم کو مکمل طور سے عملیاتیوں اور ان کی ہر چیز کو تباہ کرنا چاہئے۔ کسی چیز کو نہ رہنے دو تمہیں تمام مردوں، عورتوں اور ان کے بچوں اور چھوٹے بچوں کو مار ڈالنا چاہئے۔ تم کو ان کی گائیں، بکریاں اور اونٹوں اور گدھوں کو بھی مار دینا چاہئے۔“ (اول سموئیل ۱۵: ۳)

”ان کے بال بچوں کو ان کی آنکھوں کے سامنے مار ڈالا جائے گا۔“ (یسعیاہ ۱۳: ۱۶)

”۔۔۔ تلواروں سے مار دیئے جائیں گے، ان کی اولاد کے چھیڑے اڑا دیئے جائیں گے اور حاملہ عورتوں کے پیٹ چاک کئے جائیں گے۔“ (ہوسع ۱۳: ۱۶)

## (( علم و حکمت ))

”۔۔۔ اور کہتے اے میرے رب! مجھے اور زیادہ علم دے۔“

(قرآن ۲۰: ۱۱۴)

”۔۔۔ تم میں سے جو لوگ ایمان لائے اللہ (انکے درجے)

بلند کر دے گا، اور جن لوگوں کو علم عطا کیا گیا ان کے درجے

ہیں۔۔۔“ (قرآن ۵۸: ۱۱)

”وہ جسے چاہتا ہے حکمت (دانائی) عطا کرتا ہے، اور جسے

حکمت دی گئی تحقیق اسے دی گئی بہت بھلائی، اور عقل والوں

کے سوا کوئی نصیحت قبول نہیں کرتا۔“ (قرآن ۲: ۲۶۹)

”لیکن نیکی اور بدی کی جانکاری دینے والے درخت کے پھل

کو تو ہرگز نہ کھانا۔ اور وہ یہ بھی حکم دیا کہ اگر کسی وجہ سے تو اُس

درخت کا پھل کھائے گا تو تُو مرجائے گا۔“ (پیدائش ۲: ۱۷)

”کیونکہ زیادہ حکمت کے ساتھ غم بھی بہت آتا ہے۔ وہ شخص جو

زیادہ حکمت حاصل کرتا ہے وہ زیادہ غم بھی حاصل کرتا ہے۔“

(واعظ ۱: ۱۸)

”جیسا احق پر حادثہ ہوتا ہے ویسے ہی مجھ پر بھی ہوگا پھر میں

کیوں زیادہ دانشور ہوا؟ سو میں نے اپنے آپ سے کہا،

”دانشمند بننا بھی بیکار ہے۔“ (واعظ ۲: ۱۵)

## (( کامل دین ))

”۔۔۔ آج میں نے تمہارے لئے تمہارا دین مکمل کر دیا، اور تم

پر اپنی نعمت پوری کر دی، اور میں نے تمہارے لئے اسلام کو

دین پسند کیا۔“ (قرآن ۵: ۳)

”کیونکہ ہمارا علم ناقص ہے اور ہماری بُنوت نامتَم۔ لیکن

جب کامل آئے گا تو ناقص جاتا رہے گا۔“

(اَوَّلُ كَرْتِيُوں ۱۳: ۹-۱۰)

یا اللہ! اس کتاب کو مصنف، مترجم، ناشر اور ہر انسان کے لیئے مفید ثابت فرما

کے مصنف، مترجم اور ناشر کے لیئے ذخیرۂ آخرت و سببِ نجات بنا۔ آمین







جميع الحقوق محفوظة مؤسسة رسالة الرحمة  
Risaalat Ar-Rahmah (Message of Mercy)  
All rights reserved



00966552200985

”میں نے اپنے ماں باپ سے بھی بڑھ کر حضرت عیسیٰ علیہ السلام سے پیار کرنا سیکھا تھا۔“



﴿یٰۤاَيُّهَا مَرْيَمُ ابْنِ الْاِسْلَامِ﴾ ابنِ مریم، سچی بات جس میں وہ (لوگ) شک کرتے ہیں۔ ﴿قرآن ۱۹: ۳۴﴾



قرآن میں خُدا تعالیٰ کے اس نبی کا ذکر ”عیسیٰ ابنِ مریم“ کے نام سے (۲۵) مرتبہ آیا ہے جبکہ نبی حضرت محمد ﷺ کا نام کے ساتھ ذکر صرف (۵) مرتبہ آیا ہے۔ مزید یہ کہ، بائبل میں کوئی ایک باب بھی حضرت مریم علیہ السلام کے نام پر نہیں ہے جبکہ قرآن مجید میں ایک مکمل سورت اُن کے نام پر ہے۔ درحقیقت، قرآن کی کوئی بھی سورت نبی کریم حضرت محمد ﷺ کی والدہ، بیٹیوں یا اُن کی بیویوں (میں سے کسی) کے نام پر نہیں ہے۔ قرآن مریم علیہ السلام کو تمام عورتوں پر فضیلت بخشا ہے: ﴿اور جب فرشتوں نے کہا اے مریم! بیشک اللہ نے تجھ کو چُن لیا ہے، اور تجھ کو پاک کیا ہے، اور تجھ کو برگزیدہ کیا عورتوں پر تمام جہانوں کی۔﴾ ﴿قرآن ۳: ۴۲﴾



یہ بات بھی قابل ذکر ہے کہ مریم علیہ السلام واحد عورت ہیں جن کا نام قرآن میں درج ہے۔



قرآن یہ بھی بتاتا ہے کہ مسلمانوں سے محبت میں قریب تر عیسائی ہیں:

﴿...تم مسلمانوں کے لیے دوستی میں سب سے قریب پاؤ گے (ان لوگوں کو) جن لوگوں نے کہا ہم نصاریٰ ہیں، یہ اس لیے کہ ان میں عالم اور درویش ہیں، اور یہ کہ وہ تکبر نہیں کرتے۔﴾ ﴿قرآن ۵: ۸۲﴾

